



బాలా లజపతి రాయ్

కార్మికలోకం

అక్టోబర్ 2008

మాసపత్రిక

వెల: రూ.5




రాష్ట్ర ప్రభుత్వ కార్మిక వ్యతిరేక విధానాలపై

బ్రహ్మాస్త్రం 'జాస్టా'

కేంద్ర కార్మిక సంఘం తొలి అధ్యక్షుడు

శ్రీ లాలా లజపతి రాయ్



మన దేశంలో నేడు జాతీయ కార్మిక సంఘాలలో కార్మికులు సంఘటితమై వున్నారు. వివిధ రంగాల కార్మికులు తమ సమస్యల పరిష్కారానికి అఖిల భారత సమ్మెలు చేస్తున్నారు. ఈ విధంగా కార్మిక వర్గం సంఘటితం కావడానికి కొన్ని దశాబ్దాల పోరాటాల చరిత్ర వుంది. ఎంతోమంది మేధావులు, కార్మికవర్గ నాయకులు విలువయిన త్యాగాలు చేసి బానిసల కన్నా హీనంగా బ్రతుకుతున్న కార్మికులలో చైతన్యం తీసుకువచ్చి సంఘటితం చేశారు. ఈ కార్మికవర్గ ఉద్యమచరిత్రలో మొట్టమొదటి కేంద్ర కార్మిక సంస్థ “ ఆలిండియా ట్రేడ్ యూనియన్ కాంగ్రెస్ (ఎఐటియుసి) ” సంస్థ స్థాపించడం ఒక మైలురాయి వంటిది. 1920, అక్టోబర్ 31నాడు బొంబాయి అంపైర్ థియేటర్‌లో దేశం నలుమూలల నుండి దాదాపుగా అన్ని శ్రామిక రంగాలకు ప్రాతినిధ్యం వహిస్తూ వచ్చిన ప్రతినిధులతో ఈ సభ జరిగింది. ఎఐటియుసి మొదటి అధ్యక్షుడిగా అనాటి ప్రముఖ జాతీయోద్యమ నాయకుడయిన లాలా లజపతి రాయ్ ఎన్నుకోబడ్డారు. కాంగ్రెస్ నాయకుడిగా, బ్రిటిష్ సామ్రాజవాదానికి వ్యతిరేకంగా పోరాడుతున్న మేధావిగా ఆయనకు ప్రజలలో మంచి పలుకుబడి వుంది. కార్మికులు తదితర పీడిత ప్రజలపట్ల ఆయన ప్రదర్శించిన సానుభూతి వల్ల జాతీయ స్థాయి కేంద్ర కార్మిక సంఘానికి అధ్యక్షుడయ్యే అపూర్వ గౌరవం ఆయనకు దక్కింది.

బాల్యం

28 జనవరి 1865 నాడు మున్సిరాధాకిషన్ ఆజాద్, శ్రీమతి గులాబ్‌దేవి దంపతులకు లాలా లజపతి రాయ్ జన్మించారు. పంజాబ్ రాష్ట్రంలోని మోగా జిల్లాలో ధండికె గ్రామం ఆయన జన్మస్థలం. ఆయన బాల్యం, యౌవనం లూధియానా జిల్లాలోని జాగ్‌రాన్ లోనే గడిపారు. విదేశాలలో విద్యాభ్యాసం చేశారు.

జాతీయోద్యమం

భారత స్వాతంత్ర్యోద్యమం తొలిదశలో బ్రిటిష్ సామ్రాజ్య వాదాన్ని ఎదిరించి ప్రజల్లో చైతన్యాన్ని రగిలించిన ప్రధాన వ్యక్తుల్లో లాలా లజపతి రాయ్ ఒకరు. భారత జాతీయ కాంగ్రెసుకు చెందిన బాల గంగాధర తిలక్, బిపిన్ చంద్రపాల్, లాలా లజపతి రాయ్‌లు దేశమంతటా తమ పర్యటనలు, ఉపన్యాసాలు, రచనలతో ప్రజలను మేల్కొల్పారు. ముఖ్యంగా యువతరం వారి స్ఫూర్తితో స్వాతంత్ర్యోద్యమంలోకి ఉరికింది. వీరి ముగ్గురిని ప్రజలు లాల్-బాల్--పాల్‌గా ప్రేమతో పిలుచుకునేవారు. బ్రిటిష్ పాలన నుండి “సంపూర్ణ స్వరాజ్యం” డిమాండు చేసిన మొట్టమొదటి భారత నాయకులుగా చరిత్రలో నిలిచారు. లాలా లజపతి రాయ్ స్ఫూర్తితో మన దేశం గర్వించదగ్గ యువ కిశోరాలు భగత్ సింగ్, చంద్రశేఖర్ ఆజాద్, సుఖదేవ్, యశ్‌పాల్ వంటి పలువురు జాతీయోద్యమంలోకి వచ్చి విప్లవకారులయ్యారు. పంజాబ్ కేసరిగా లాలా లజపతి రాయ్‌కు ప్రజల్లో మంచి గౌరవ ఆదరణలు లభించాయి. స్వాతంత్ర

పోరాటంలో పలుమార్లు అరెస్టు జైలు జీవితం గడిపారు.

కార్మిక వర్గానికి నాయకత్వం

కార్మిక వర్గం నాయకత్వంలో పెట్టుబడిదారి వ్యవస్థను కూలదోసి సోవియట్ రష్యాలో కార్మికవర్గ ప్రభుత్వం ఏర్పడి అప్పటికి మూడేళ్ళు కూడా కాలేదు. శ్రీ లాలా లజపతి రాయ్ సోషలిస్టు కానప్పటికీ కార్మికవర్గం ఐక్యంగా పోరాడుటకు ఈ దోపిడివ్యవస్థకు సరైన విరుగుడుగా గ్రహించాడు. ఎఐటియుసి ప్రథమ మహాసభలో “ మిలటరిజం, సామ్రాజ్యవాదం రెండూ పెట్టుబడిదారి వ్యవస్థకు కవల పిల్లలు. ఆ మూడు పరస్పరం విడదీయవీలులేనివి. ఇవి మిక్కిలి వినాశకరమయినవి. వీటికి విరుగుడు సంఘటిత కార్మిక వర్గమే!” అని ఆయన తన ప్రసంగంలో పేర్కొన్నారు. ప్రపంచ పెట్టుబడిదారి విధానాన్ని ఎదిరించడానికి ప్రపంచ కార్మికులందరూ ఐక్యం కావాలనే భావనను ఆయన వ్యక్తం చేశారు. జాతీయోద్యం నాటి కాంగ్రెస్ నాయకులకు విభిన్నంగా శ్రీ లాలా లజపతి రాయ్ కార్మిక వర్గపోరాటాలకు మద్దతు ప్రకటించారు. కార్మికవర్గ చైతన్యం ఆవశ్యకతను, వారు రాజకీయ పోరాటాలు చేయాల్సిన అవసరాన్ని గుర్తించారు. రాష్ట్రాల్లో శ్రామిక వర్గ నాయకత్వాన కార్మిక రాజ్యం ఏర్పడటాన్ని హర్షించారు. ఆ విధంగా కార్మికవర్గ శ్రేయోభిలాషిగా ఆయన నిలిచారు. జనీవాలో 1926సం॥లో జరిగిన ఐఎల్‌ఓ సమావేశానికి భారతదేశ కార్మికవర్గ ప్రతినిధిగా శ్రీ లాలా లజపతి రాయ్ హాజరయ్యారు.

మరణం

లాహోర్‌లో సైమన్ కమీషన్‌కు వ్యతిరేకంగా నిర్వహించిన ఊరేగింపుకు శ్రీ లాలా లజపతి రాయ్ నాయకత్వం వహించి అగ్రభాగాన నిలిచారు. అప్పటికే ఆయన మీద కక్షగట్టిన బ్రిటిష్ పోలీసు అధికారి, పోలీసు సూపరింటెండెంట్ స్కాట్ ఆయన మీద దాడి చేయమని ఆదేశించాడు. లాలాజీని కాపాడుతున్న యువకులపై లాఠీతో విరుచుకుపడి. డియస్‌పి సాండర్స్ స్వయంగా లాఠీతో శ్రీ లాలా లజపతి రాయ్‌ను కొట్టడంతో ఆయన తీవ్రంగా గాయపడ్డారు. ఆ గాయం ఫలితంగా ఆయన ఆరోగ్యం క్షీణించి 17 నవంబర్, 1928 నాడు మరణించారు. లాలాజీ మరణానికి ప్రతీకారంగానే దానికి కారకుడయిన సాండర్స్‌ను విప్లవకారులయిన భగత్‌సింగ్, రాజ్‌గురులు లాహోర్‌లో కాల్చి చంపారు.

జాతీయ స్థాయిలో కేంద్రకార్మిక సంఘ స్థాపనకు చేయూతనిచ్చి నాయకత్వం వహించిన శ్రీ లాలా లజపతి రాయ్‌ను కార్మికవర్గం ఎప్పటికీ గుర్తుంచుకుంటుంది. భారత కార్మికవర్గ చరిత్రలో ఆయన స్థానం చిరస్మరణీయమైనది.

- సత్యభాస్కర్

అక్టోబర్ - 2008

కార్మికలోకం

సి.ఐ.డి.యూ. ఆంధ్రప్రదేశ్ కమిటీ మాసపత్రిక

సంపుటి 21 సంఖిక 10
విడి ప్రతి వెల : రూ. 5
సం॥ చందా : రూ. 50

విషయ సూచిక

సంపాదకీయం	1
కార్మికీయం	2
కవర్ స్టోరీ	3-5
జలుబును నిర్లక్ష్యం చెయ్యవద్దు	6
ఉద్యమవార్తలు	7-19
అంతర్జాతీయ పరిణామాలు	20
అమెరికా సంక్షోభం	21
శ్రామిక మహిళ	23
ఎరువుల కోసం రైతులు	24
చీమలదండు(కథ)	25
జాతీయం	27
బాలలలోకం	29
పరివర్తన (కవిత)	30
ఫీల్డ్ అసిస్టెంట్ జి.ఓ.	31
మున్సిపల్ వర్కర్స్ జి.ఓ.	32

మేనేజర్ కార్మికలోకం

ఇ.సం.1-7-139/44, ఎస్.బి.ఐ. స్ట్రాక్ కేంద్రం,
ఎస్.ఆర్.ఓ.నగర్, రిసాలగడ్డ, జమిన్స్వామిపూర్,
ముఖ్యరాబాద్, హైదరాబాద్-20.
ఫోన్: 27612474 ఫ్యాక్స్: 27646565

ఎడిటోరియల్ బోర్డు

ఎడిటర్: పి.రోజా

సభ్యులు :

పర్వ సత్యనారాయణ,
ఎస్.వీరయ్య, ఆర్.సుధాభాస్కర్,
పి.అజయ్ కుమార్, మహమ్మద్ అబ్బాస్,
ఆర్.ఎస్.మూర్తి, సత్యభాస్కర్.

మేనేజరియల్ బోర్డు

మేనేజర్: డి. నాగమణ్యం

సభ్యులు :

పర్వ సత్యనారాయణ, ఎస్.పుణ్యవతి,
యు.నర్సయ్య, ఆర్.ఎస్.మూర్తి, పి.అరుణ, బాలరాజ్

సంపాదకీయం

నోయిడా ఘటన కనువిప్పు కావాలి

నోయిడాలో విదేశీ ఇటాలియన్ పరిశ్రమ ఉన్నతాధికారి ప్రాణాలు పోగొట్టుకున్న దురదృష్టకర ఘటనపై పారిశ్రామిక వర్గాలూ, విదేశీ మీడియా గగ్గోలు పెడుతున్నాయి. ఫ్యాక్టరీలో రెండు వర్గాల మధ్య జరిగిన ఘర్షణపై సమగ్ర దర్యాప్తు పూర్తి కాకుండానే కార్మికులు హత్యకు పాల్పడ్డారంటూ సాధించటం సబబు కాదు. హర్యానాలో హోండా కార్మికులపై యాజమాన్యగుండాల్లాగా పోలీసులు విరుచుకుపడిన తీరు మరిచిపోక ముందే నోయిడా ఉదంతం జరిగింది.

ఇటాలియన్ కంపెనీ యాజమాన్యం కార్మికులకు ఎటువంటి హక్కులు లేకుండా దోపిడీ చేయడం సహించరానిది. సరళీకరణ విధానాల అమలు మొదలైన తర్వాత యజమానుల ఇష్టారాజ్యానికి వదిలేసిన పాలకుల విధానాలే నోయిడా పరిణామాలకు దారితీశాయి. కార్మిక సంఘాలతో చర్చించకుండానే చట్టాలలో కార్మిక వ్యతిరేక మార్పులు చేస్తున్న యుపిఎ ప్రభుత్వం యజమానులకు కొమ్ములు తెచ్చింది. కార్మికులంతా సంఘటితమై యజమానుల దోపిడీకి, దౌర్జన్యాలకు వ్యతిరేకంగా పోరాడాలి తప్ప, ఆవేశావేశాలకు లోనుకారాదు.


“ఈ ఘటన యాజమాన్యాలకు హెచ్చరిక కావాలని, యాజమాన్యాలు కార్మికులను విధిలేని పరిస్థితులకు నెడితే, ఇలాంటి ఉదంతాలకు దారితీస్తుందంటూ “ కార్మికశాఖా మంత్రి ఆస్కార్ ఫెర్నాండెజ్ చెప్పితే సరిపోదు. కార్మికుల తరపున మాట్లాడినట్లు ఫోజు పెట్టినా, కార్మిక సంస్కరణల పేరిట కార్మికహక్కులను కాలరాస్తున్నది ప్రభుత్వమే కదా! గత బిజెపి ప్రభుత్వ విధానాలనే నేటి యుపిఎ పాలకులూ అమలు చేస్తున్నారు. కార్మిక సంఘాలతో చర్చించకుండా ఎటువంటి నిర్ణయాలు చెయ్యమని కనీస ఉమ్మడి ప్రణాళికలో చెప్పిన దానికి భిన్నంగా యుపిఎ వ్యవహరిస్తున్నది. చిన్న పరిశ్రమలలో రిజిస్టర్లు, రికార్డులు నిర్వహించనవసరం లేదని చట్టంలో మార్పులు చేసింది, ఫిక్స్ టరమ్ ఎంప్లాయిమెంట్ ఆర్డర్ను పొడిగించింది మరియు పరిశ్రమలపై అధికారుల తనిఖీలు అవసరం లేదన్న విధానాలు తెచ్చిందీ వీరేకదా! ఎగుమతి ఆధారిత మండళ్ళలో కార్మిక చట్టాలు అమలు చెయ్యనవసరం లేదంటున్నదీ పాలకులే కదా! కేంద్రంలోనూ, మన రాష్ట్రంలోనూ ప్రభుత్వమే కాంట్రాక్టు విధానాన్ని పెద్ద ఎత్తున ప్రోత్సహిస్తున్నది.

పాలకుల వత్తాసుతో గతంలో క్యాబువల్ కార్మికులను పర్మినెంట్ చేయాలని పోరాడిన మధ్యప్రదేశ్ కార్మిక నాయకులు శంకరగుహ నియోగిని పారిశ్రామిక వేత్తలు హత్య చేయించిన దురంతం మనం మర్చిపోలేదు. హిమాచల్ ప్రదేశ్ లో నేషనల్ హైడల్ ప్రాజెక్టులలోని హిందుస్థాన్ కనస్ట్రక్షన్ కంపెనీలోని కాంట్రాక్టు కార్మికులకు కనీస వేతనాలు చెల్లించాలని, చట్టాలు అమలు చెయ్యాలని 70 రోజుల ఆందోళనకు నాయకత్వం వహించిన సిబిటియు నాయకులు బాబూరావు, విజయ్ సింగ్, దాన్ సింగ్ భండారీలను ప్రభుత్వ వత్తాసుతో హత్యచేయించిన దుర్ఘటన మన మదిలో సజీవంగా ఉంది. యాజమాన్యాలు అనేక చోట్ల కార్మిక నాయకులపై దాడులు జరపడం, కుటుంబాలను బెదిరించడం పరిపాటయ్యింది. ఈ హత్యలపైన స్పందన లేకపోవడం యాదృచ్ఛికం కాదు.

కనీస వేతనాలు అమలుకాక, మరొకప్రక్క పాలకుల నిర్వాకం వలన చుక్కలనంటిన ధరలతో కార్మికులు అల్లాడుతున్నారు. కనీస వేతనాలు, పిఎఫ్., ఇఎస్ఐ వంటి సౌకర్యాలు అమలు చేయించాల్సిన బాధ్యత పాలకులదే. ఈ బాధ్యతలను ప్రభుత్వాలు విస్మరిస్తే, నోయిడా వంటి ఘటనలకు ప్రభుత్వం, పారిశ్రామికవేత్తలే బాధ్యత వహించాల్సి ఉంటుంది. నోయిడా వంటి ఘటనతోనైనా మన పాలకులకు కనువిప్పువుతుందని ఆశిద్దాం!

కళ్యాణం

వివిధ పత్రికల సౌజన్యంతో



రాష్ట్ర ప్రభుత్వ కార్మిక వ్యతిరేక విధానాలపై భ్రష్టాస్తం

'జానాబ'

రాష్ట్ర కార్మికోద్యమ చరిత్రలో సెప్టెంబర్ 27న నూతనాధ్యాయాన్ని సృష్టించింది. రాష్ట్ర ప్రభుత్వంతో సంబంధముండి, వివిధ డిపార్ట్మెంట్ల శాఖల్లో పని చేసే సుమారు 10-11 లక్షల ఉద్యోగులకు ప్రాతినిధ్యం వహించే జాస్టా (జాయింట్ యాక్షన్ ఆఫ్ స్టేట్ రిలేటెడ్ ట్రేడ్ యూనియన్స్ & అసోసియేషన్స్) ఆవిర్భవించింది. సుమారు దశాబ్ద కాలంగా సిఐటియు వివిధ రంగాల్లో చేసిన పోరాటాలు, కృషి ఫలితం నేడీ జాస్టా. అందుకే ఇది చారిత్రాత్మకం.

తుమ్మితే పోయే ఉద్యోగాలు, బారెడు చాకిరి, బెత్తెడు జీతం, అదీ నెలనెలా అందరు, రోగమొచ్చిన, ప్రమాదాలు జరిగి గాయపడినా అందని వైద్యం, ముసలితనంలో ఆదరువు, ఆదరణ లేనిస్థితి-అసంఘటిత కార్మికుల్ని వేధిస్తున్నాయి. విశ్వసనీయత కోల్పోయిన రాష్ట్ర ప్రభుత్వం

గత నాలుగున్నర సం॥ల మాటలతో కాలం వెళ్ళబుచ్చు తున్న వైఎస్ సర్కార్ను నమ్మడానికి ఏ ఒక్క రంగం ఉద్యోగులు సిద్ధంగా లేరన్నది ఇటీవల పదే పదే రుజువు అవుతున్న నిజం. హామీలు ఇవ్వటం, వాగ్దానాలు చేయటం



రాష్ట్రంలోని అన్ని రంగాల కార్మికుల్లోను అసంతృప్తి తీవ్ర మౌతున్నది. “ఎంత చెట్టుకు అంత గాలి” అన్నట్లు కేంద్ర రాష్ట్ర ప్రభుత్వోద్యోగులు ప్రభుత్వ రంగ పరిశ్రమల కార్మికులకు వేతన సంఘం సిఫార్సుల్లోని తిరోగామి సిఫార్సులు, ఇంటెరిమ్ రిలీఫ్ వంటి తక్షణ అంశాలతో పాటు పెన్షన్ నిధుల ప్రైవేటీకరణ ముఖ్యంగా పిఎఫ్ఆర్డిఎ బిల్లు, రావు కమిటీ సిఫార్సులు చుక్కలంటే ధరలు, పిల్లల చదువులు వంటి అంశాలు ఆందోళన కలిగిస్తూంటే అసంఘటిత కార్మికులకు రోజు జీవనమరణ పోరాటమే!

తర్వాత మర్చి పోవటం ఈ ప్రభుత్వానికి ఆనవాయితీగా మారింది. ఇది సిఐటియు వెనక సమీకరించబడిన కార్మికులకు మాత్రమే పరిమితమైన అంశం కాదు. ఎర్రజెండాలు రెచ్చగొడ్డే కార్మికులు రెచ్చిపోవటం కాదు.

ప్రభుత్వ దాక్టర్ల సమ్మె దీన్ని రుజువు చేస్తున్నది. ఎండిలు, ఎంఎస్లు చదివిన సివిల్ సర్జన్లు, ఫిజీషియన్లు తమకు రాతపూర్వక హామీ ఉండాలని పట్టుబట్టడం ప్రభుత్వంపై అపనమ్మకాన్నే రుజువు చేసింది. వెటర్నరీ దాక్టర్లు లారీ

కామగౌరవం

చార్జీలను, తీవ్ర నిర్బంధాన్ని తట్టుకుని పోరాడింది తమ డిమాండ్లపై నిర్దిష్ట హామీ ఇవ్వాలనే కదా! పంచాయితీరాజ్ శాఖలోని కాంట్రాక్టు, రెగ్యులర్ ఉద్యోగులంతా సమైక్యంగా 11 రోజులు చేసిన సమ్మె పోరాటం కూడ ట్రెజరీ నుండి వేతనాలిస్తామని ఒప్పందం కుదిరిన తర్వాతనే ముగిసిందని మరువరాదు.

ప్రభుత్వంపై అపనమ్మకం సర్వ వ్యాపితంగా ఉంది. ఈ నేపథ్యంలో ఇటీవలి అసెంబ్లీ వర్షాకాలపు సమావేశాల సందర్భంగా జరిగిన ఆందోళనలను పరిశీలించాలి.

“జాస్తి” ఆవిర్భావం ప్రాధాన్యత

గత పది సం॥ల్లో సిఐటియు రాష్ట్రంలో చేసిన పోరాటాల ఫలితమే “జాస్తి” అంగన్వాడీ, గ్రామసేవకులు వంటి సంఘాలతో ప్రారంభమై విద్యుత్, మున్సిపల్, మెడికల్ & హెల్త్ తదితర రంగాల్లోని కాంట్రాక్టు ఉద్యోగులను ఆర్గనైజ్ చేయడమే గాక అనేక మిలిటెంటు పోరాటాలను నడిపిన చరిత్ర రాష్ట్ర కార్మిక వర్గానికి తెలియంది కాదు. కాంట్రాక్టు కార్మికులందరినీ రెగ్యులరైజ్ చేస్తామని వైఎస్. చేసిన వాగ్దానాలు నీటిమీది రాతలుగా మారాయి. పైగా అనేక రంగాలలో కాంట్రాక్టు ఉద్యోగుల సంఖ్య గణనీయంగా పెరిగింది. అన్ని రంగాల్లో కాంట్రాక్టు కార్మికులు పెద్ద సంఖ్యలో పెరగటంతో అన్ని ప్రభుత్వ శాఖల్లోని కాంట్రాక్టు ఉద్యోగులను సంఘటితం చేయటం, పోరాటాలు చేయటం, జిఓ 2501, 4459 వంటివి సాధించటం జరిగాయి. మొత్తం అసంఘటిత కార్మికులపై కేంద్రీకరించాలన్న 10వ రాష్ట్ర మహాసభ (కడప) పిలుపులో భాగంగానే ఈ కృషి జరిగింది.

2006 అక్టోబర్ 2 నుండి 19 వరకు జరిగిన “శ్రామిక సమరభేరి” జాతా కీలక మూల మలుపుగా నిలుస్తుంది. అన్ని మండలాల్లోని అసంఘటిత కార్మికుల మద్దతు కూడ గట్టడంలో, అరకోటి సంతకాలు సేకరించటంలో కీలక పాత్ర పోషించిన “శ్రామిక సమర భేరి” యాత్రలు సిఐటియు రాష్ట్ర వ్యాపిత విస్తరణలో కీలక పాత్ర పోషించాయి. ఈ సం॥ ఫిబ్రవరి, మార్చి నెలల్లో ప్రజాసంఘాల ఐక్య వేదిక తరుపున జరిపిన “బడ్జెట్లో వాటాకై అసెంబ్లీ బాట”, మే నెల్లో దాని కొనసాగింపు మండల కార్యాలయాల ముట్టడులు, ఆగస్టులో 13 జిల్లాల్లో జరిగిన ఎంఎల్సీల జీపు యాత్రలు విస్తరణకే కాక మండల నిర్మాణాన్ని సంఘటితం చేసుకునేందుకు సహకరించాయి.

ఈ “ఆందోళనా” కార్యక్రమాలకు తోడు సిఐటియు పిలుపు పై 2007 ఆగస్టు 10న జరిగిన దేశ వ్యాపిత అసంఘటిత కార్మికుల సమ్మె, జులై 10న జరిగిన అంగన్వాడీల దేశ వ్యాపిత సమ్మె, ఈ సం॥ ఆగస్టు 20 దేశ వ్యాపిత సమ్మె పోరాటాలు అనేక రాష్ట్ర వ్యాపిత రంగాల్లో జరిగాయి.

గత 4 సం॥ల్లో చేసిన పోరాటాలు ఒక ఎత్తు. ఆగస్టు 25 నుండి 6 వరకు జరిగిన అసెంబ్లీ వర్షా కాలపు

సమావేశాల సందర్భంగా జరిగిన ఉద్యమం మరో ఎత్తు. అంగన్వాడీల కలెక్టరేట్ల ముట్టడితో ప్రారంభమై మున్సిపల్ గ్రామపంచాయితీ, గ్రామసేవకులు, వ్యవసాయ విశ్వవిద్యాలయ క్యాజువల్ సిబ్బంది. మెడికల్ & హెల్త్ రంగంలోని పారా మెడికల్ సిబ్బంది. ఐ.కె.పి. యూనివేటర్స్, అటవీశాఖలోని కన్సల్టేంట్, కాంట్రాక్టు ఉద్యోగులు, మొ॥న వివిధ రంగాల కార్మికులు ఛలో అసెంబ్లీ నిర్వహించారు. 10 రోజుల పాటు ఇందిరాపార్క్ ప్రభుత్వ వ్యతిరేక నినాదాలతో దద్దరిల్లింది.

మున్సిపల్ కార్మికుల ధర్నా శిబిరానికి అదనపు డైరెక్టర్ వచ్చి హామీ ఇచ్చారు. వ్యవసాయ విశ్వవిద్యాలయాల క్యాజువల్ సిబ్బందికి మంత్రి రఘువీరారెడ్డి తరుపున వైస్ ఛాన్సలర్ వచ్చి హామీనిచ్చారు. మెడికల్ & హెల్త్ డైరెక్టర్ పారా మెడికల్ సిబ్బంది నిరాహారదీక్ష శిబిరానికి వచ్చి హామీ ఇచ్చారు. ఏ ఒక్కరిని కార్మికులు నమ్మ లేదు. వ్రాత పూర్వక హామీ ఇచ్చేవరకు ఇళ్ళకు వెళ్ళమని భీష్మించుకున్నారు. వ్యవసాయశాఖ క్యాజువల్ సిబ్బంది అయితే ఆగస్టు 27న ఇందిరాపార్క్ నుండి ఛలో రాజేంద్రనగర్ అంటూ వి.సి కార్యాలయం ముందే ధర్నా శిబిరాన్ని ప్రారంభించి సెప్టెంబర్ 5 వరకు కొనసాగించారు. ఇదిగో, అదిగో అని నమ్మ బలికిన ప్రభుత్వం నేటికీ వారి ప్రధాన డిమాండు అయిన టైమ్ స్కేల్స్ పై ఆర్డర్స్ మాత్రం ఇవ్వలేదు. 22 రోజుల సమ్మె తర్వాత అగ్రికల్చర్ డిపార్టు మెంటు తమఫైల్ క్లియర్ చేసిందన్న తర్వాత సెప్టెంబర్ 11 నుండి ద్యూటీలకు హాజరయ్యారు. ఈ కార్మికులు “దసరా కానుక” మన వాగ్దానాల అమలు కాకపోతే మరో పోరాటానికి సన్నద్ధమౌతున్నారు.

ఇదే పరిస్థితి అన్ని రంగాల్లో ను ఉంది. మున్సిపల్ కార్మికులు, గ్రామసేవకులు మొ॥న అన్ని రంగాల కార్మికులు పోరాటానికి సన్నద్ధమౌతున్నారు.

ఈ నేపథ్యంలో ఇతర రంగాలపై కేంద్రీకరిస్తునే ప్రభుత్వంతో సంబంధం వున్న లేదా లింకు వున్న రంగాలన్నింటి పై కేంద్రీకరించాలని ఇటీవల నల్గొండలో జరిగిన 11వ రాష్ట్ర మహాసభ ఆదేశించింది. అదే జాస్తి పుట్టుకకు దారితీసింది.

విడివిడిగా వివిధ రంగాల కార్మికులు చేసిన పోరాటాల స్థానంలో అందరూ కలిస్తే తప్ప సమస్యలు పరిష్కారం కావనే భావం పాదు కొల్పాలని అక్టోబర్ 13-20 తేదిల మధ్య అన్ని మండలాలు, మున్సిపల్ పట్టణాల్లో ధర్నాలు ముట్టడులు చేపట్టాలని సిఐటియు నిర్ణయించింది. 10-11 లక్షల మంది కార్మికులు, ఉద్యోగులు వారి సేవలందుకునే ప్రజానీకానికి ఈ ప్రభుత్వ అసలు స్వరూపాన్ని అర్థం చేయించ గలిగితే రాష్ట్ర రాజకీయ భవితవ్యమే మారిపోతుంది. పాలక వర్గ పార్టీల స్వభావం అర్థమౌతుంది. కాబట్టి ఆ లక్ష్యం దిశగా నడుద్దాం !

ఆర్.సుధాభాస్కర్

అక్టోబర్ 20న మండల కార్యాలయాల మహాముట్టడికి జాస్తి పిలుపు

గౌరవ వేతనం, వాలంటరీ, తాత్కాలిక, కాంట్రాక్టు, క్యాజువల్, కంటిజెంట్ పార్టుటైమ్ పేర్లతో దాదాపు 10 లక్షల మంది ఉద్యోగులు, కార్మికుల సమస్యల పరిష్కారం కోసం ఉద్యమించడానికి 24 సంఘాలతో కలిసి జాయింట్ యాక్షన్ ఆఫ్ స్టేట్ రిలేటెడ్ ట్రేడ్ యూనియన్స్ & అసోసియేషన్స్ (జాస్తి) ఆవిర్భవించింది. ఆయా రంగాలలో పని చేస్తున్న వారంతా సంవత్సరాల తరబడి తమసమస్యలకు పరిష్కరించాలని పోరాటం చేస్తున్నారు. ప్రభుత్వం వీరికి ఎన్నో హామీలు ఇచ్చింది కాని ఆ హామీలను ఈ నాలుగున్నర సంవత్సరాలకాలంలో అమలు చేయలేదు. దీనిపై ఉద్యోగ కార్మికులంతా వివిధ రూపాలలో పోరాటాలు నిర్వహించారు అయినా ప్రభుత్వం స్పందించలేదు. దీంతో వివిధ ప్రభుత్వ, అనుబంధ శాఖలను సంబంధించిన కాంట్రాక్టు, క్యాజువల్, గౌరవవేతనం, తాత్కాలిక వాలంటరీ, కంటిజెంట్, పార్టుటైమ్, తదితర 24 ఉద్యోగ, కార్మిక సంఘాలన్ని కలిసి జాయింట్ యాక్షన్ ఆఫ్ స్టేట్ రిలేటెడ్ ట్రేడ్ యూనియన్స్ & అసోసియేషన్స్ (జాస్తి)గా తాము విడివిడిగా చేస్తున్న పోరాటాలను సమన్వయం చేసుకొని ఐక్యంగా ఉద్యమం చేయాలని నిర్ణయించాయి. సెప్టెంబర్ 27న హైదరాబాద్ లో రాష్ట్ర సదస్సు జరిగింది.

ఈ సదస్సుకు అంగన్ వాడీ వర్కర్స్ & హెల్పర్స్ రాష్ట్ర ప్రధానకార్యదర్శి పి.రోజా, గ్రామసేవకుల సంఘం రాష్ట్ర ప్రధాన కార్యదర్శి వంగూరి రాములు అధ్యక్ష వర్గంగా వ్యవహరించారు. సిఐటియు రాష్ట్ర ఉపాధ్యక్షులు ఎస్. పుణ్యవతి సదస్సును ప్రారంభిస్తూ ఎన్నికలకు ముందు వై ఎస్.రాజశేఖరరెడ్డి ఉద్యోగ, కార్మికులకు ఎన్నో హామీలు గుప్పించాడని, ఎన్నికలవగాని గద్దెనెక్కి చేసిన హామీలను తుంగలో తొక్కి ఏరుదాటాక తెప్పతగలేసిన చందంగా వ్యవహరిస్తున్నాడని విమర్శించారు. గౌరవవేతనం, వాలంటరీ, తదితర ముద్దుపేర్లతో 10 లక్షల మందితో బానిసల్లా పని చేయించుకుంటున్నదని, వారికి కనీసవేతనాలు అమలు చేయాలనే స్పృహ కూడా ప్రభుత్వానికి లేదని అన్నారు. తమ బాదలు చెప్పుకోవడానికి హైదరాబాద్ కు వస్తే పోలీసులను ప్రయోగించి లారీచార్జికి, పాల్పడుతున్న దని ఆమె ప్రభుత్వ పనితీరును దుయ్యబట్టారు. సమస్యల పరిష్కారానికి అందరం ఐక్యంగా ఉద్యమించాలని ఆమె సదస్సులో పిలుపునిచ్చారు.

సిఐటియు రాష్ట్ర అధ్యక్షులు ఎస్.వీరయ్య మాట్లాడుతూ ఉద్యోగ, కార్మికుల సమస్యలు పరిష్కరించకుండా మొండిగా వ్యవహరిస్తున్న ప్రభుత్వ విధానాన్ని నిరసించారు. ఎన్.ఎం.ఆర్., దినసరి, కంటిజెంట్ తదితర తాత్కాలిక కేడర్లలో పనిచేస్తున్న వారందరినీ పర్మినెంట్ చేస్తామన్న ఎన్నికల మ్యానిఫెస్టో హామీని ప్రభుత్వం నిలబెట్టుకోలేదన్నారు. ఇచ్చిన వాగ్దానాలను అమలు

చెయ్యకపోగా, అన్నీ అమలు చేసేసామని, వీరికలలను సాకారం చేసేసామంటూ తప్పుడు ప్రచారాన్ని రాష్ట్ర ప్రభుత్వం చేపట్టడం దారుణం. పై కేటగిరీల ఉద్యోగులకిచ్చిన వాగ్దానాలను, ఒప్పందాలను రాష్ట్ర ప్రభుత్వం వెంటనే అమలు చెయ్యాలని ఆయన డిమాండ్ చేశారు.


వివిధ రకాల కార్మికుల, ఉద్యోగుల సమస్యలను పరిష్కరించాలని అంతేకాక 2007, మార్చి 22న శ్రామిక సమరభేరి సందర్భంగా, రాష్ట్ర వ్యాప్తంగానున్న కోటి మంది అసంఘటిత రంగ కార్మికులకు బెంగాల్ లో వలె పి.ఎఫ్. సౌకర్యం, ఇతర సంక్షేమ కార్యక్రమాలు అమలు చేస్తామని అసెంబ్లీలో ముఖ్యమంత్రి ప్రకటించారు. తదనుగుణంగా జి.ఓ. 38ని డి.21.04.2007న విడుదల చేశారు. కార్మికమంత్రి, లేబర్ కమీషనర్లు స్వయంగా కార్మికుల సభలో ప్రకటించారు. కాని నేటికీ ఆ హామీ అమలు కాలేదు. ఇచ్చిన హామీ ప్రకారం అసంఘటితరంగ కార్మికులందరికీ పి.ఎఫ్. తదితర సంక్షేమ కార్యక్రమాలను అమలు చెయ్యాలని ప్రభుత్వాన్ని డిమాండ్ చేస్తూ సదస్సు ఏకగ్రీవంగా తీర్మానాన్ని ఆమోదించింది.

సమస్యల పరిష్కారానికి పై కేటగిరీల ఉద్యోగులు, కార్మికులు అనుబంధాలతో నిమిత్తం లేకుండా పోరాటాలను ఉధృతం చేయాలని, ఐక్య ఉద్యమాలకు శ్రీకారం చుట్టాలని జాస్తి పిలుపునిచ్చింది.

ఇందుకోసం ఈ క్రింది పోరాట కార్యక్రమాన్ని రూపొందించింది

- అక్టోబర్ 13-20 కార్యక్రమాలు మండల కార్యాలయాల ముట్టడి.
- అక్టోబర్ 13న గ్రామసేవకులు, గ్రామపంచాయితీ, మున్సిపల్ ఉద్యోగ, కార్మికులతో
- అక్టోబర్ 14న ఐకెపి యూనిమేటర్స్ (గ్రామదీపికలు, సి.ఎ.లు) విద్యుత్.
- అక్టోబర్ 15న బిల్డింగ్, హమాలీ, సివిల్ సప్లయ్, సిడబ్ల్యుసి, ఎస్డబ్ల్యుసి, గోడౌన్స్, వ్యవసాయ దడవాయి, హమాలీ, చాటనడెం, బేవరేజెస్, ప్రైవేట్ ట్రాన్స్పోర్టు కార్మికులు.
- అక్టోబర్ 16న అంగన్ వాడీ ఉద్యోగులు
- అక్టోబర్ 17న ఆశ, సి.హెచ్.డబ్ల్యు., విద్యావాలంటీర్స్, ప్రేరక్స్, బీడీ
- అక్టోబర్ 18 కాంట్రాక్టు ఉద్యోగులు, మెడికల్ & హెల్త్, ఐకెపి, ఎన్ఆర్ఐజియన్, పిఎసిఎస్, కోల్, సిడిసియు, ఆర్డబ్ల్యుఎస్, ఫారెస్ట్, కాంట్రాక్ట్ ఆయా జిల్లాల్లో ఉన్న ఇతర రంగాలు, క్లస్టర్స్ కార్మికులు.
- 20.10.08న అన్నిరంగాల వారితో మండల కార్యాలయాల మహాముట్టడి.

జలుబును నిర్లక్ష్యం చేయవద్దు



ప్రపంచంలోని అన్ని దేశాలలో అంటువ్యాధుల వలన వచ్చే అనారోగ్యం, మరణాలు ఇతర వ్యాధులవలన కలిగే వాటికంటే అత్యధికమని ప్రపంచ ఆరోగ్య సంస్థ అంచనా. అభివృద్ధి చెందుతున్న దేశాలలో వీరి సంఖ్య మిగిలిన వారితో పోలిస్తే ఎక్కువ. అలాగే చిన్న పిల్లల్లో కూడా వీటి వలన కలిగే దుష్ప్రభావాలు పెద్దల కంటే ఎక్కువే.

జలుబు, దగ్గు, కఫం వచ్చిన ప్రతిసారి అది న్యూమోనియాకు దారి తీయకపోవచ్చు. కాని, దగ్గు ఎక్కువైనా, కఫం ఎక్కువగా వచ్చినా, చలితో కూడిన జ్వరం, ఛాతిలో నొప్పి వచ్చినా అది న్యూమోనియాకు దారి తీసిందేమోననే అనుమానం వస్తుంది.

మామూలు జలుబుతో మొదలయ్యే ఈ వ్యాధిని కొన్ని సార్లు సరైన సమయంలో గుర్తించలేకపోవచ్చు. ఉప్పు వేసిన వేడినీళ్లతో పుక్కిలించడమో, వేడినీళ్లతో ఆవిరి పట్టడమో చేస్తూ వ్యాధిని అదుపులో ఉంచే ప్రయత్నం చేస్తుంటారు.

అంతేకాకుండా అందుబాటులో ఉన్న యాంటి బయాటిక్స్ ను వాడుతుంటారు. వైద్య సలహా లేనిదే ఇలా యాంటిబయాటిక్స్ ను వాడటం మంచిది కాదు. వీటి వలన అనేక ఇతర దుష్ప్రభావాలు సంభవించవచ్చు. స్టెఫిలోకాకస్, స్ట్రెప్టోకాకస్, హెచ్.ఇన్ ఫ్లూయెంజా వంటి బ్యాక్టీరియాలు ఈ యాంటిబయాటిక్స్ కు రెసిస్టెంట్ గా మారే ప్రమాదం ఉంటుంది.

ఇటువంటి సమయాల్లో సాధారణంగా వాడవలసిన యాంటిబయాటిక్స్ మాత్రమే కాకుండా బ్రాడ్ స్పెక్ట్రమ్, హైయర్ యాంటిబయాటిక్స్ కూడా పని చేయకపోయే ప్రమాదం ఉంది. దీనితో వ్యాధి ముదిరి సెప్పిస్ రావడం, కాలేయం, మూత్రపిండాలు, మెదడు, గుండెవంటి అవయవాలపై కూడా ప్రభావం పడి అవి కూడా వ్యాధికి గురవుతాయి.

ఏ రకమైన చికిత్సకూ వ్యాధి లొంగని పక్షంలో వెంటిలేటర్

అవసరం ఏర్పడవచ్చు. ప్రాణాపాయం సంభవించే అవకాశం కూడా ఉంది. కనుక వైద్య సలహా తప్పనిసరిగా తీసుకోవాలి.

యాంటిబయాటిక్స్ ను ఇష్టం వచ్చిన రీతిలో వాడుతున్న వారినుంచి యాంటిబయాటిక్ రెసిస్టెంట్ బ్యాక్టీరియా ఇతరులకు సోకి, వారిని కూడా ప్రాణాపాయ స్థితిలోకి నెట్టివేసే ప్రమాదముంది. ఒక వారానికి మించి జ్వరం, దగ్గు, కఫం ఉన్నట్లయితే దానిని న్యూమోనియా అని అనుమానించాలి. వెంటనే తగిన వైద్య పరీక్షలు చేయించుకోవాలి. రక్తపరీక్ష, కఫం పరీక్ష, ఛాతి ఎక్స్ రేల ద్వారా సాధారణంగా న్యూమోనియా గుర్తించవచ్చు. కొన్ని సందర్భాలలో కఫం కల్చర్, సెన్సిటివిటీ పరీక్షలు, సిటీ స్కాన్, బ్రాంకోస్కోపీ వంటి పరీక్షలు అవసరమవుతాయి. చిన్నపాపైనా పెద్ద కర్రతో కొట్టాలనే చందంగా న్యూమోనియాను గుర్తించగానే సరైన మందులను వాడాలి. అవసరమైతే ఇంజక్షన్ల రూపంలో మందులు తీసుకోవడం, ఆక్సిజన్ తోపాటు ఇతర ప్రాణ రక్షక ఔషధాలను వాడాల్సి ఉంటుంది.

ధూమపానం చేసేవారు, మధుమేహం, హెచ్ఐవి తదితర వ్యాధులతో బాధపడేవారు తరుచుగా న్యూమోనియాకు గురికావచ్చు. వీరు వ్యాధి లక్షణాలు స్వల్పంగా ఉన్నప్పుడే వైద్య పరీక్షలు చేయించుకోవడం అవసరం. అలాగే కేన్సర్, మూత్రపిండాలు వ్యాధులు, గుండె జబ్బులు ఉన్న వారు కూడా న్యూమోనియాకు గురయ్యే అవకాశాలున్నాయి. దీర్ఘకాలంగా ఎలాంటి వ్యాధులతో బాధపడుతున్నా, వారిలో రోగ నిరోధక శక్తి తగ్గడం వలన న్యూమోనియా సోకే అవకాశాలున్నాయి.

కొన్ని రకాల న్యూమోనియాలు రాకుండా ప్రస్తుతం వ్యాక్సిన్లు అందుబాటులో ఉన్నాయి. దీనిని తొలిదశలోనే గుర్తించి, సరైన చికిత్స తీసుకుంటే ప్రాణాపాయ స్థితి రాకుండా జాగ్రత్తపడవచ్చు.

జలుబుఎలా మొదలవుతుంది?

నాసికా రంధ్రాలలో మ్యూకస్ మెంబ్రేన్ ఎర్రగా కంది, నొప్పి మంట ఉండటాన్ని కేటర్ అంటారు. ఇది జలుబు చేయడానికి ప్రధాన కారణమని చెప్పవచ్చు. జలుబును సాధారణంగా మనం కామన్ కోల్డ్ అని వవహరిస్తాము.

కేటర్ స్థితి సాధారణంగా ముక్కుకే పరిమితమైనప్పటికీ, దానికి గురైన వ్యక్తి సాధారణ ఆరోగ్య పరిస్థితి ఈ వ్యాధి సంక్రమింప చేసే సూక్ష్మక్రిములను బట్టి గొంతు, ఊపిరితిత్తులకు కూడా సోకుతుంది.

జలుబు సాధారణంగా ముక్కుతో ప్రారంభమై, సైనస్ భాగానికి వ్యాప్తి చెందుతుంది. కొన్ని సందర్భాలలో గొంతుదగ్గర ప్రారంభమై పైకి ముక్కులోకి, క్రింది లారింక్స్ లోకి వ్యాప్తి చెందుతుంది. మనిషిపై జలుబు చేసే దాడి ఆవ్యక్తి వ్యాధినిరోధక

శక్తిపై ఆధారపడి ఉంటుంది.

వాతావరణంలో వేడి తక్కువగా ఉన్నంత మాత్రాన జలుబు చేయడానికి అది కారణం కాబోదు. కేటర్ స్థితి కలగడానికి వివిధ రకాలైన సూక్ష్మక్రిములు, వైరస్ కారణమవుతున్నాయి.

జలుబు సోకడానికి చిన్నపిల్లల్లో అడినాయిడ్ గ్రంథులు, పెద్దవారిలో అంతగా పట్టించుకోని సైనస్ లలోని ఇన్ ఫెక్షన్లు కారణమవుతున్నాయి. తరచుగా జలుబుకు గురయ్యే వ్యక్తి ముక్కు గొంతులకు సంబంధించిన పరీక్షలు చేయించుకుని చికిత్స తీసుకోవాల్సి ఉంటుంది.

జలుబును నిర్లక్ష్యం చేస్తే ఊపిరితిత్తులకు సంబంధించి బ్రాంకైటిస్, బ్రాంకైట్ న్యూమోనియా వంటి వ్యాధులు సోకే ప్రమాదముంది. జలుబుతో బాధ పడుతున్న వ్యక్తి రెండుమూడు రోజులు పూర్తిగా విశ్రాంతి తీసుకోవాలి.

ఉద్యమ వార్తలు

5వేల మందితో కలెక్టరేట్‌ను దిగ్బంధించిన అంగన్‌వాడీలు

పెంచిన వేతనాల జీవోలు తక్షణమే విడుదల చేయాలని, తమ సమస్యలు పరిష్కరించాలని డిమాండ్ చేస్తూ కాకినాడలో ఎ.పి.అంగన్‌వాడీ వర్కర్స్ అండ్ హెల్పుర్స్ యూనియన్ ఆధ్వర్యంలో కలెక్టరేట్‌ను ముప్పేట ముట్టడించారు. కలెక్టరేట్‌కు వున్న అన్ని ద్వారాలను దిగ్బంధించి భారీ ధర్నా నిర్వహించారు. ఉదయం తొమ్మిది గంటల నుంచే వర్కర్లు, హెల్పుర్లు జిల్లా నలుమూలల నుంచి కలెక్టరేట్‌కు వేలాదిగా చేరుకున్నారు. భారీ స్థాయిలో ధర్నాకు దిగారు. దీంతో ఉదయం నుంచే కలెక్టరేట్‌కు రాకపోకలు స్తంభించాయి. కలెక్టరేట్ బయట ఆందోళన తీవ్ర స్థాయిలో సాగడంతో కార్యాలయంలో కార్యకలాపాలకు తీవ్ర అంతరాయం కలిగింది. సిబ్బంది సైతం ఎవరులోనికి ప్రవేశించ కుండా ఆందోళన కారులు అడ్డుకున్నారు. ఈ ముట్టడిని సందర్భంగా ఉద్దేశించి సిఐటీయు జిల్లా నాయకులు టి.ఎస్ ప్రకాష్, దువ్వశేషబాబ్బి, ఎ.పి. అంగన్‌వాడీ వర్కర్స్ అండ్ హెల్పుర్స్ యూనియన్ జిల్లా అధ్యక్ష, కార్యదర్శులు వీరలక్ష్మి, బేబిరాణి తదితరులు మాట్లాడారు. ఎ.పి. మెడికల్ ఎంప్లాయిస్ యూనియన్ జిల్లా ప్రధాన కార్యదర్శి పలివెల శ్రీనివాసరావు, పలువురు జె.ఎ.సి నాయకులు, వివిధట్రేడ్ యూనియన్ నాయకులు అంగన్‌వాడీ ఉద్యోగుల ఆందోళనకు సంఘీభావన్ని ప్రకటించారు.

ఎండ తీవ్రతను సైతం లెక్క చేయకుండా ఉదయం నుంచి మధ్యాహ్నం రెండు గంటల వరకు కలెక్టరేట్ ముందు బైరాయించారు. చంటి పిల్లలను సైతం ఎత్తుకుని, చేతిలో భోజనం క్యారియర్లతో సహా కలెక్టరేట్‌కు తరలిరావడం సమస్యల తీవ్రతను కలెక్టరేట్ ఎదురుగా వున్న రహదారిలో ట్రాఫిక్ స్తంభించింది. బందోబస్తు నిర్వహించారు. కలెక్టరేట్ ఎదుట ఒక దశలో తీవ్ర ఉద్రిక్తత పరిస్థితులు చోటు చేసుకున్నాయి. ఐసిడియస్ పిడి

తీవ్ర ఉద్రిక్తత - అధికారుల చర్యలు



విద్యావతి ఎట్టకేలకు అక్కడకు వచ్చి పలు డిమాండ్లపై హామీ ఇచ్చారు. ఇచ్చిన హామీలు నెరవేరకపోతే మరో వారంరోజుల్లోగా ఐసిడిఎస్ పిడి కార్యాలయం వద్ద వంటా వార్పుతో సహా పెద్ద ఎత్తున ముట్టడించి ఆందోళనకు దిగుతామని ఉద్యమ నాయకులు దువ్వ శేషబాబ్బి చెప్పారు. ఆందోళన మధ్యకు వచ్చి సమాధానం చెప్పిన పిడిని కార్యకర్తలు చుట్టముట్టి పలు అంశాలపై ప్రశ్నించారు. యూనియన్ కార్యదర్శి బేబిరాణి మాట్లాడుతూ పక్షపాత వైఖరితో నిరంకుశంగా వ్యవహరిస్తున్న కొంత మంది సిడిపిఓల వైఖరి మార్చుకోకపోతే పెద్ద ఎత్తున ఆందోళనకు దిగాల్సి వుంటుందని తక్షణం పలు డిమాండ్లను పరిష్కరించాలని సిడిపిఓని నిలదీసారు. అంతకు ముందు కలెక్టరేటులోని డి.ఆర్.ఓ.మొహన్ రాజ్ సమక్షంలో ఐ.సి.డి.యస్ పిడి విద్యావతి, పలువురు యూనియన్ ప్రతినిధులతో డిమాండ్లపై చర్చలు జరిగాయి. జిల్లా స్థాయిలో పరిష్కరించాల్సిన సమస్యలపై పిడి సానుకులంగా స్పందిస్తూ తక్షణం కలెక్టర్ ద్వారా అవసరమైన రీతిలో చర్యలు తీసుకుంటామని హామీనిచ్చారు.

గ్రేటర్ విశాఖ మున్సిపల్ కార్పొరేషన్‌లో పనిచేస్తున్న కాంట్రాక్టు ద్వారా, సొసైటీ, శుభ్రం, జనచైతన్య, విలీన కార్మికుల పరిస్థితి పేరుగొప్ప ఊరుదిబ్బ చందంగా ఉంది. 6 రకాల జీతాలు ఉన్నాయి. పర్మినెంటు కార్మికులకు రూ.8000 జీతం ఇతర కార్మికులకు 1800, 1600, 1500, 1100, 600/రూ॥లు గా ఉండేవి. పారిశుధ్య కార్మికులు నగరాలను శుభ్రంగా, ఆరోగ్యంగా ఉంచుతూ కడుపీనమైన, దుర్బరమైన జీవితాలు గడుపుతున్నారు. కుటుంబాల్లో వెలుగు నింపటానికి, పోరాటమే మార్గమని సిఐటీయు ఎంచుకున్నది.

కార్మికులను సమీకరించి చైతన్య పరిచింది. అనేక రూపాల్లో పోరాటాలు నిర్వహించింది. ఒకరోజు మెరుపు సమ్మెలు, జివిఎంసి మరియు లేబర్ డిపార్టు మెంటు ఆఫీసుల్ని ముట్టడించారు. వివిధ పోరాటాలు చేసిన ఫలితం గా జాయింట్ లేబర్ కమీషనర్ శ్రీ ఎంఎన్ వరహాలరెడ్డి సమక్షంలో ఒప్పందం జరిగింది. కాంట్రాక్టు, ద్వారా, సొసైటీ, శుభ్రం, జనచైతన్య కార్మికులకు 3900/-రూ॥ వేతనం కొన్ని ఆమోదించిన వేతనం, పర్మినెంటు కార్మికులకు బకాయిలు యూనిఫాం, సబ్బులు, నూనె మొ॥సమస్యలు పరిష్కారం చేయడానికి అంగీకారం కుదిరింది.

●

**జివిఎంసిలో
చారిత్రాత్మక
ఒప్పందం**

సెక్యూరిటీగార్డుల యూనియన్ ఆధ్వర్యంలో నిరాహార దీక్షలు



జిల్లాలోని వ్యవసాయ మార్కెట్ సెక్యూరిటీగార్డులకు ఉద్యోగ భద్రత కల్పించి, ప్రభుత్వ ఉద్యోగులుగా గుర్తించాలని కోరుతూ సిఐటియు ఆధ్వర్యంలో స్థానిక కలెక్టరేట్ కార్యాలయం ఎదుట రిలేనిరాహార దీక్షలు చేపట్టారు. ఈ సందర్భంగా జిల్లా సెక్యూరిటీ గార్డు యూనియన్ కార్యదర్శి మారెన్న మాట్లాడుతూ గత 15 సంవత్సరాల నుంచీ వ్యవసాయ మార్కెట్ కమిటీలందు సెక్యూరిటీ గార్డులుగా పనిచేస్తున్నా ఉద్యోగ భద్రత కల్పించలేదని అన్నారు. మార్కెట్ కమిటీల ఆస్తుల పరిరక్షణ, చెక్పోస్టులలో రాత్రి, పగలు కష్టపడి పనిచేస్తున్నామన్నారు. అయితే తమకు జీతభత్యాల పెంపులదలో నిర్లక్ష్యం వహిస్తున్నారన్నారు. నెలకు 750 రూపాయల నుండి 2886 రూపాయల వరకు ఇస్తున్నారన్నారు. అందువల్ల తమ కుటుంబాల పోషణకు ఆజీతం సరిపోవడం లేదని వారు వాపోయారు. సమస్యలు పరిష్కరించని పక్షంలో ఆందోళనలను ఉద్యతం చేస్తామని చెప్పారు. ఈ కార్యక్రమంలో యూనియన్ జిల్లా అధ్యక్షులు ఇఎస్. వెంకటేష్ కార్యదర్శి సుధాకర్, కోశాధికారి బాషా. సెక్యూరిటీ గార్డు పాల్గొన్నారు.

విజయనగరంలో జీతాల కోసం ఆశ వర్కర్ల ధర్మా

సెప్టెంబర్ 1న విజయనగరం జిల్లా కలెక్టర్ కార్యాలయం వద్ద వాలంటరీ హెల్త్ వర్కర్స్ యూనియన్ (సిఐటియు) ఆధ్వర్యంలో ధర్మా జరిగింది. యూనియన్ జిల్లా కన్వీనర్ ఎం. ఉమామహేశ్వరి మాట్లాడుతూ జిల్లాలో 2 వేల మంది ఆశ వర్కర్లు పని చేస్తున్నారని, వీరికి పనిని బట్టి పారితోషికం చెల్లిస్తున్నారని, ఇస్తున్న చెక్కులు కూడా గ్రామ సర్పంచ్ భాగస్వామ్యముతో ఇవ్వడం వలన రాజకీయ వేధింపులకు గురవుతున్నారన్నారు.

అందరికీ నెలకు 1000/-రూ॥ ఇవ్వాలని, ప్రతినెల పిహెచ్సి సమావేశం రోజునే వారికి టి.ఎ., డి.ఎ ఇవ్వాలని, పి.ఎఫ్ ప్రమాద భీమా సౌకర్యం కల్పించాలని డిమాండ్ చేశారు. డిఆర్ఓ

ఉద్యోగ భద్రత కోసం సెక్యూరిటీ గార్డుల ధర్మా



జిల్లాలో మార్కెట్ యార్డుల్లో పని చేసే సెక్యూరిటీ గార్డులకు ఉద్యోగ భద్రత కల్పించి ప్రభుత్వ ఉద్యోగులుగా గుర్తించాలని ధర్మా నిర్వహించారు. ఈ ధర్మానుద్దేశించి జిల్లా అధ్యక్షులు వెంకటేసు, ప్రధానకార్యదర్శి మారెన్న మాట్లాడుతూ తాము విధులను సక్రమంగా నిర్వర్తిస్తుండడం వల్లనే 40 శాతం ఆదాయం అదనంగా వసూలు అవుతోందని తెలిపారు. కావున సెక్యూరిటీ గార్డులను, చెక్పోస్టులలో పని చేసే వారిని రెగ్యులరైజ్ చేసి జూనియర్ మార్కెటింగ్ సూపర్వైజర్, అటెండర్, వాచ్మెన్గా నియమించాలని వారు ప్రభుత్వాన్ని డిమాండ్ చేశారు. నిత్యావసర వస్తువుల ధరలు పెరగడంతో వేతనాలు చాలడం లేదని తెలిపారు. కావున రెగ్యులరైజేషన్ చేసే వరకు నాల్గవ తరగతి ఉద్యోగులతో సమానమైన వేతనం ఇవ్వాలని వారు కోరారు.




శ్రీమతి పి.ఎ శోభాకు వినతిపత్రం అందజేశారు. ఈ కార్యక్రమంలో ఐద్వా జిల్లా ప్రధాన కార్యదర్శి వి.ఇందిర, సిఐటియు జిల్లా ప్రధాన కార్యదర్శి ఎం. శ్రీనివాస పాల్గొని ప్రసంగించారు. సంఘం నాయకులు ఎంగోరి, అప్పలకొండ, రాజేశ్వరి, పద్మ వివిధ మండలాల నుండి ఆశ వర్కర్లు పాల్గొన్నారు.

జయప్రదమైన యుఇఇయు 'చలో అసెంబ్లీ'

విద్యుత్ సంస్థలో పనిచేస్తున్న కాంట్రాక్టు కార్మికులను పర్మినెంట్ చేయాలని, జి.ఓ.నెం. 2501ని ప్రకారం కనీస వేతనం ఇవ్వాలని, రాష్ట్ర వ్యాప్తంగా విద్యుత్ సంస్థలో పనిచేస్తున్న ఉద్యోగ, కాంట్రాక్టు కార్మికులకు రాష్ట్ర ప్రభుత్వం గతంలో ఇచ్చిన వాగ్దానాలను అమలు చేయాలని, సమస్యలను పరిష్కరించాలని, వేలాది మందితో సెప్టెంబర్ 2న 'చలో అసెంబ్లీ' కార్యక్రమం జరిగింది. రాష్ట్ర ప్రభుత్వం పోలీసులను ఉపయోగించి అరెస్టులకు పాల్పడింది.

ఈ కార్యక్రమంలో సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ గారు మాట్లాడుతూ రాష్ట్ర ప్రభుత్వానికి, విద్యుత్ సంస్థ అధికారులకు అనేకసార్లు విన్నపాలు చేసినప్పటికీ పై సమస్యల పట్ల ఎలాంటి నిర్ణయాలు తీసుకోలేదని. రాష్ట్ర పురోభివృద్ధికి ప్రభుత్వం ప్రజలకు ప్రకటించిన ఉచిత కరెంటును అందించడంలో కీలకపాత్ర పోషిస్తున్న కాంట్రాక్టు కార్మికులకు ఎలాంటి భద్రత లేకుండాపోయిందని విమర్శించారు.

సంస్థలోని వేలాది పోస్టులను భర్తీ చేయడంలేదు. పని చేస్తున్న కాంట్రాక్టు కార్మికులకు పనిభద్రత. చట్టపరమైన ఎలాంటి హక్కులు అమలు జరగడంలేదు. అనేక చోట్ల కాంట్రాక్టు కార్మికులు కరెంటు తీగల మధ్య చిక్కి కాలి చచ్చిపోతున్నారు. బీమా సౌకర్యం గాని, రక్షణ సౌకర్యం గాని, లేవు. ప్రభుత్వం నుండి, యాజమాన్యం నుండి వీరి కుటుంబాలకు ఎలాంటి సహాయం అందక వీధుల పాలవుతున్నారు. జైన్కోలో ఎప్పుడో నిర్ణయించిన వైద్య సౌకర్యం కోసం లక్ష రూపాయల క్రెడిట్ కార్డునే ఇంకా కొనసాగిస్తున్నారు. ట్రాన్స్ కోలో అయితే ఏకంగా



ప్రైవేట్ ఇన్సూరెన్స్ కంపెనీలకే వైద్య సౌకర్యం అప్పగించారు. కానీ కార్మికులకు జరిగే ప్రమాదాలకు, జబ్బులకు మెడికల్ ఇన్సూరెన్స్ క్లెంలో అవకాశాలు లేవు. కాంట్రాక్టు కార్మికులందరికీ ఇ.పి.ఎఫ్., ఇ.ఎస్.ఐ ఖచ్చితంగా ఎక్కడా అమలు జరగడం లేదని, సబ్-ఇంజనీరు నియామకాలలో కాంట్రాక్టు డిప్లొమా ఆపరేటర్లకు అవకాశాలు ఇవ్వాలని ఆయన డిమాండ్ చేశారు.

ఈ కార్యక్రమానికి యుఇఇయు రాష్ట్ర అధ్యక్ష కార్యదర్శులు డి.సూరిబాబు, ఎన్. వెంకటేశ్వర్లు (కిరణ్) మరియు రాష్ట్ర నాయకులు, వివిధ జిల్లా కార్యదర్శులు కె.ఈశ్వరరావు, ఇ.మురళీ, గోవర్ధన్, బి.వి.ఎస్.మూర్తి, కె.రమేష్, వై.శ్రీనివాసులు, రవిశంకర్, వెంకటనారాయణ, జి.రాగయ్య, సుదర్శన్రెడ్డి, కె.మధుబాబు, ప్రేమ్కుమార్, బసవేశ్వరరావు, హమానుల్లా, భాస్కర్రావు, జె.ఆర్.మోహన్, చింతారాంబాబు, డి.వెంకటేశ్వరరావు, జి.అప్పలసూరి, కె.నర్సింహరాములు, జయరాం తదితరులు నాయకత్వం వహించారు.

ఆదిలాబాద్ జిల్లా అంగన్ వాడీల కలెక్టరేట్ ముట్టడి, విజయవంతం

అంగన్ వాడీ వర్కర్స్ & హెల్పర్స్ యూనియన్ (సిఐటియు) రాష్ట్ర కమిటీ ఇచ్చిన పిలుపుమేరకు 26.08.08 అంగన్ వాడీల కలెక్టరేట్ ముట్టడి ఆదిలాబాద్ లో విజయవంతం అయ్యింది. ఉ|| 10 గం||లకు ప్రారంభమైన పికెటింగ్ మద్యాహ్నం 12 గం||ల వరకు జరిగింది. ఈ సందర్భంగా అంగన్ వాడీ వర్కర్స్ & హెల్పర్స్ యూనియన్ జిల్లా అధ్యక్ష, ప్రధాన కార్యదర్శులు జె.రాజమణి, సి.విమలలు మాట్లాడుతూ పెరిగిన వేతనాల జీవోను వెంటనే విడుదల చేయాలని, పెండింగ్ వేతనాలు, టి.ఎ., డి.ఎలు చెల్లించాలని డిమాండ్ చేశారు. ఈ కార్యక్రమంలో సిఐటియు జిల్లా ప్రధాన కార్యదర్శి డి.మల్లేష్, అంగన్ వాడీ వర్కర్స్ & హెల్పర్స్ యూనియన్ నాయకురాళ్ళు



లక్ష్మి, వి.శారద, ఎస్.కె. రేష్మి, కుబ్రాబేగం, రత్నమాల, పద్మ సరోజా వివిధ మండలాల నుండి వచ్చిన 500 మంది అంగన్ వాడీ వర్కర్లు మరియు హెల్పర్లు పాల్గొన్నారు.

ఇళ్ళస్థలాలు, రేషన్ కార్డులు, పెన్షన్లు ఇవ్వాలని కోరుతూ రిక్తాకార్మికుల ప్రదర్శన

ఇళ్ళస్థలాలు, రేషన్ కార్డులు, పెన్షన్లు ఇవ్వాలని కోరుతూ సామర్లకోట లోడు రిక్తా కార్మిక సంక్షేమ సంఘం సిఐటియు అధ్వర్యంలో సెప్టెంబర్ 6న ప్రదర్శన, ధర్నా చేశారు. ధర్నా నుద్దేశించి సిఐటియు మండల కార్యదర్శి బాలం శ్రీనివాస్ మాట్లాడుతూ ఎన్నో ఏళ్ళుగా రిక్తా త్రొక్కుతూ జీవనం సాగిస్తున్న రిక్తా కార్మికులకు ప్రభుత్వ సంక్షేమ పథకాలు ఏమి అందలేదని పేదలకు ఇళ్ళస్థలాలు పింఛన్లు, రేషన్ కార్డులు అందిచామని, అబివృద్ధి చేశామంటున్న ప్రభుత్వానికి నిజమైన పేదవారయిన రిక్తా కార్మికులు లేదా అని ప్రశ్నించారు. ఇందిరమ్మ ఆదర్శ వార్డులుగా ఎంపికైతే 100% సంక్షేమ పథకాలు, పెన్షన్లు, రేషన్ కార్డులు, ఇళ్ళస్థలాలు అంటున్నప్పటికీ రిక్తా కార్మికులకు అనేక మందికి పెన్షన్ సౌకర్యం కాని, రేషన్ కార్డుకాని లేవని చెప్పారు. పట్టణంలో రిక్తా కార్మికులు రిక్తాలతో సిఐటియు కార్యాలయం నుండి ప్రదర్శనగా బయలుదేరి ఎంఆర్ ఓ ఆఫీస్ వరకు భారీ ప్రదర్శన చేశారు. అనంతరం తహశీల్దారు కార్యాలయం వద్ద



ఇళ్ళస్థలాలు, రేషన్ కార్డులు, పెన్షన్లు రిక్తా కార్మికులందరికీ ఇవ్వాలని వెల్ఫేర్ ఫండ్ చట్టం రిక్తా వర్తింప చేయాలని, రిక్తాలకు రుణ సౌకర్యం కల్పించాలని నినదించారు. ఈ కార్యక్రమానికి లోడు రిక్తా కార్మిక సంక్షేమ సంఘం అధ్యక్ష కార్యదర్శులు ముప్పిడి సత్తిబాబు, దేవరపు సత్యనారాయణ, ఉపాధ్యక్షులు మామిడి గోపాలం సహాయ కార్యదర్శి రేపు జయరాజు, పాడిశెట్టిసుబ్బారావు, కొండ్రరమణ, గోపాలదాసు సూర్యారావు, కొల్లిమలం కృష్ణ, చింతల నూకరాజు, మామిడి అప్పలరాజు, బండి అప్పారావు, మాదా బత్తుల గురుమూర్తి, పలివెల రాజు, విపర్తి కొండలరావు, లావేటి చంద్రరావు, తుంపాల శ్రీను తదితరులు పాల్గొన్నారు.

విజయవంతమైన అంగన్ వాడీల వరంగల్ కలెక్టరేట్ పికిటింగ్

అంగన్ వాడీల సమస్యలు పరిష్కరించాలని ఆగస్టు 25న వరంగల్ కలెక్టరేట్ పికిటింగ్ విజయవంతంగా జరిగింది.


పికిటింగ్ రోజునే వరంగల్ జిల్లాలో ముఖ్యమంత్రి పర్యటన ఉండటంతో జిల్లా కలెక్టర్, జిల్లా ఎస్ పిలు సిఐటియు నాయకత్వంతో చర్చలు జరిపారు. పికిటింగ్ ను విరమించు కోవాలని తొలుత కలెక్టర్, ఎస్ పిలు చర్చించగా, సమస్యల పరిష్కారం కోసం తలపెట్టిన పికిటింగ్ ను విరమించే ప్రసక్తి లేదని తేల్చిచెప్పడంతో 2 దఫాలుగా చర్చలు కొనసాగాయి.



అంగన్ వాడీ యూనియన్ ప్రతినిధి బృందాన్ని రాష్ట్ర ముఖ్యమంత్రికి కలిపించాలని, వేల సంఖ్యలో వచ్చే అంగన్ వాడీ కార్యకర్తలతో సభ పెట్టుకోవడానికి ఏర్పాట్లు చేయాలని. జిల్లాలోని అంగన్ వాడీల సమస్యలు పరిష్కరించాలని డిమాండ్ చేయడం జరిగింది. డిమాండ్లను కలెక్టర్ అంగీకరించారు.

ముఖ్యమంత్రి రాజశేఖరరెడ్డి నగరానికి రావడంతోనే ఎస్ పి పెరెడ్ గ్రాండ్ లో హెలికాప్టర్ దిగగానే మొదటి సారిగా కలెక్టర్, ఎస్ పిలు దగ్గరుండి యూనియన్ ప్రతినిధి బృందాన్ని ప్రత్యేక వాహనంలో తీసుకెళ్ళడం జరిగింది.

ముఖ్యమంత్రి స్పందిస్తూ పెంచిన వేతనాల జీ.వోలను వెంటనే విడుదల చేస్తానని హామీనిచ్చారు. ముఖ్యమంత్రిని కలిసిన ప్రతినిధి బృందంతో యూనియన్ రాష్ట్ర ప్రధాన కార్యదర్శి కా॥ పి.రోజా, సిఐటియు జిల్లా ప్రధాన కార్యదర్శి కా॥ గడ్డం రమేష్, అంగన్ వాడీ యూనియన్ జిల్లా కార్యదర్శి కా॥ శీలం కమలాదేవి, జిల్లా ఉపాధ్యక్షురాలు బి.ప్రేమలత, సహాయ కార్యదర్శి నల్ల భారతి తదితరులు పాల్గొన్నారు. అనంతరం ఆర్డ్ & సైన్స్ కాలేజీ గ్రాండ్ లో వేల సంఖ్యలో హాజరైన అంగన్ వాడీల సభను ఉద్దేశించి యూనియన్ రాష్ట్రకార్యదర్శి కా॥ పి.రోజా ప్రసంగించారు.



విద్యుత్ కార్మికుని మృతితో జాతీయ రహదారిపై కార్మికుల రాస్తారోకో, నష్ట పరిహారానికి మంత్రి జక్కుపూడి హామీ

జీవనాధారం కోసం చేస్తున్న పనే అతని పాలిట మృత్యువైంది. 28 రోజులుగా ఆసుపత్రిలో మృత్యువుతో పోరాడుతూ చివరకు మంగళవారం తెల్లవారుజామున మరణించాడు.


పాత పోస్టాఫీస్ వీధికి చెందిన కాంట్రాక్టు కార్మికుడు జాలా నారాయణరావు బొమ్మూరు 220 కెవి విద్యుత్ సబ్ స్టేషన్ లో కాంట్రాక్టు కార్మికునిగా వని చేస్తున్నాడు. ఆగస్టు నెల 5న ట్రాన్స్ ఫార్మర్ మరమ్మతు చేస్తుండగా హఠాత్తుగా పేలిపోవడంతో ట్రాన్స్ ఫార్మర్ లోని ఆయిల్ శరీరంపై పడి 90 శాతం కాలినగాయాలతో చికిత్స పొందుతూ మరణించాడు. నారాయణరావు కటుంబానికి న్యాయం చేయాలంటూ యుఇఇయు ఆధ్వర్యంలో తూర్పు, పశ్చిమగోదావరి జిల్లాల కాంట్రాక్టు కార్మికులు సుమారు ఆరు వందల మంది విధులు బహిష్కరించి ఆందోళనకు దిగారు. మృతుడు జాలా నారాయణరావు కుటుంబానికి రూ.5లక్షల ఎక్స్ గ్రేషియా, భార్యకు ఉద్యోగం ఇవ్వాలని డిమాండ్ చేశారు. సబ్ స్టేషన్ అధికారులు స్పందించకపోవడంతో



నారాయణరావు మృతదేహాన్ని విద్యుత్ సబ్ స్టేషన్ గేటు ముందువుంచి ధర్నా చేపట్టారు. విద్యుత్ అధికారులు లక్ష రూపాయల ఎక్స్ గ్రేషియా ఇవ్వడానికి అంగీకరించారు. ఆందోళన కారులు ఒప్పుకోలేదు. సాయంత్ర 4గంటలకు బొమ్మూరు వద్ద జాతీయ రహదారిని దిగ్బంధించారు. సుమారు రెండున్నర గంటలపాటు రాస్తారోకో నిర్వహించారు.

ఈ విషయంపై కలెక్టర్, ఆర్డీవోలతో మంత్రి జక్కుపూడి మాట్లాడారు. విద్యుత్ ఉద్యోగవర్గాల నుంచి లక్షా యాభైవేలు, ముఖ్యమంత్రి సహాయ నిధి నుంచి రూ.3 లక్షలతో పాటు మృతుడి భార్యకు ఉద్యోగం ఇప్పించడానికి మంత్రి హామీ ఇచ్చారు. దీనితో ఆందోళన విరమించారు. కార్యక్రమంలో సిఐటియు జిల్లా అధ్యక్షులు బీబీ నాయుడు, యుఇఇయు జిల్లా సెక్రటరీ ప్రేమ్ కుమార్, సిఐటియు గ్రామ అధ్యక్షులు ఎస్. కృష్ణ, తదితరులు పాల్గొన్నారు.


ఆశా వర్కర్లకు నెలకు 2000/-లు వేతనం ఇవ్వాలని నెల్లూరులో ధర్నా



ఆశా హెల్త్ వాలంటరీ వర్కర్ల రాష్ట్ర కమిటీ పిలుపుమేరకు నెల్లూరు జిల్లాలోని 26 పిహెచ్ సిల లోని 236 మంది కలెక్టరు కార్యాలయం ఎదుట ధర్నా చేశారు. జిల్లా అధ్యక్షురాలు కె.లక్ష్మి మాట్లాడుతూ, గత 2 సం॥రాల నుండి పని చేస్తున్న ఆశా వర్కర్లకు పనికి పారితోషికం కాకుండా, నెలకు 2000/-లు వేతనంగా చెల్లించాలని, పనిభద్రత కల్పించాలని నెలనెలా టి.ఎ, డి.ఎలు చెల్లించి, మెడికల్ కిట్స్ ఇవ్వాలని 2 జతల యూనిఫాం ఇవ్వాలని, ప్రమాదభీమా సౌకర్యం కల్పించాలని డిమాండ్ చేశారు. ధర్నాలో జిల్లా కార్యదర్శి ఎస్.కె.రెహనాబేగం, జి.దశరథ రామయ్య, కె.నిర్మల, తులశమ్మ, పద్మ, ఆనందమ్మలు పాల్గొన్నారు.

బీడీ కార్మికుల చలో హైదరాబాద్

కార్మికులకు గుర్తింపు కార్డులు, పిఎఫ్, ఇన్ ఐ సౌకర్యం కనీస వేతనాలు తదితర డిమాండ్స్ వరి ష్కరానికై సెప్టెంబర్ 1న ఎ.పి.బీడీ & సిగార్ వర్కర్స్




యూనియన్ ఆధ్వర్యంలో చలో హైదరాబాద్ కార్యక్రమం జరిగింది. ఈ కార్యక్రమానికి ఆదిలాబాద్, నిజామాబాద్, వరంగల్, కరీంనగర్, మునగర్, నల్గొండ, నెల్లూరు, కడప జిల్లాల నుండి 1500 మంది పాల్గొన్నారు. సుందరయ్య విజ్ఞాన కేంద్రం బహిరంగ సభ వద్ద ఈ సభకి ముఖ్య అతిథిగా సిఐటియు రాష్ట్ర అధ్యక్షులు ఎస్.వీరయ్య, యూనియన్ అధ్యక్షులు ఎం.ఎ. గహూర్ (ఎంఎల్ఎ), యూనియన్ అధ్యక్ష, కార్యదర్శులు పి.సిద్దిరాములు, ఎస్.రమ యూనియన్ బాలమణి, అన్నపూర్ణ, నాగరాణి, బాషా, గోపి నర్సింహులు పాల్గొని ప్రసంగించారు. సభ అనంతరం సుందరయ్య విజ్ఞాన కేంద్రం నుండి ఇందిరాపార్కు వరకు ర్యాలి నిర్వహించారు.

భవన నిర్మాణ కార్మికుల వెల్ఫేర్ బోర్డుకు విధి విధానాలు రూపొందించాలి

భవన నిర్మాణ కార్మికుల కోసం ఏర్పాటు చేసిన వెల్ఫేర్ బోర్డుకు విధి విధానాలు రూపొందించి, నిధులు కేటాయించాలని సిఐటియు జిల్లా అధ్యక్షులు శ్రీఎన్.సిహెచ్.శ్రీనివాస్ ప్రభుత్వాన్ని డిమాండ్ చేశారు. కృష్ణాజిల్లా బిల్డింగ్ వర్కర్స్ యూనియన్ రామవరప్పాడు ఏరియా 6వ మహాసభ సెప్టెంబర్ 7న జరిగింది. భవననిర్మాణ కార్మికులకు సమగ్రచట్టం చేస్తానని చెప్పిన ప్రభుత్వాలు చట్టం చేయకుండా కాలయాపన చేస్తున్నాయని శ్రీనివాస్ అన్నారు. సిఐటియు అనుబంధ బిల్డింగ్ వర్కర్స్ యూనియన్ నిర్వహించిన పోరాటాల ఫలితంగానే భవన నిర్మాణ కార్మికులకు రాష్ట్ర ప్రభుత్వం సంక్షేమబోర్డును ఏర్పాటు చేసింది కాని దీన్ని పని చేయించటం లేదు. కార్మికులు ఐక్యంగా పోరాడి బోర్డును పనిచేయించేవిధంగా ప్రభుత్వంపై ఒత్తిడి తీసుకురావాలని పిలుపునిచ్చారు. ప్రభుత్వాలు కార్మికుల గురించి పట్టించుకోవాలంటే పోరాటాలే శరణ్యమని తెలిపారు.

కృష్ణా జిల్లా బిల్డింగ్ వర్కర్స్ యూనియన్ జిల్లా ప్రధాన కార్యదర్శి శ్రీ పిల్లి నరసింహారావు మాట్లాడుతూ గత 30 సంవత్సరాల నుండి కార్మికుల సమస్యల పరిష్కారం కోసం యూనియన్ పని చేస్తున్నదని తెలిపారు. గ్రామాలలో కార్మికులను నమోదు చేయాల్సిన అధికారులు వేలాది మంది భవన నిర్మాణ కార్మికులు నివసిస్తున్న రామవరప్పాడు ఏరియాలో ఒక్కరి పేరు కూడా నమోదు చేయలేదన్నారు. ప్రభుత్వం వెంటనే కార్మికుల పేర్లు నమోదు చేసి గుర్తింపుకార్డులు జారీ చేయాలని డిమాండ్



చేశారు. సిఐటియు కంకిపాడు డివిజన్ ప్రధానకార్యదర్శి ఎ.వెంకటేశ్వరరావు అధ్యక్షతన జరిగిన ఈ మహాసభలో స్థానిక సిఐటియు నాయకులు ఎన్.రామకోటేశ్వరరావు, కె.గోపాలరావు పాల్గొన్నారు. అనంతరం ఏరియా నూతన కమిటీని ఎన్నుకున్నారు. అధ్యక్షులుగా పుట్టెపు అప్పారావు, కార్యదర్శిగా ఇజ్జి. కనకారావు, ఉపాధ్యక్షులుగా బి.రాములు, ఇజ్జి.గోవిందు, కె.సత్యనారాయణ, బాబు, సహాయ కార్యదర్శులుగా నల్లూరు చంటి, బి.అప్పల నాయుడు, ఎస్.రాంబాబు, శ్రీను కోశాధికారిగా బి.గంగరాజు ఎన్నికయ్యారు. ఇంకా ఈ కార్యక్రమంలో లంక సుమన్, ఎ.ధర్మారావు, బి.రాము, పి.అన్నారావు, పి.కృష్ణ, షేక్ బాషా, ఎం. చలపతి, కె.కృపారావు, డి.శేఖర్, రమేష్, నున్న సాంబయ్య తదితరులు పాల్గొన్నారు.

విజయనగరంలో కదం తొక్కిన అంగన్ వాడీలు

పెంచిన జీతాల జీ.వోను వెంటనే విడుదల చేయాలని, ప్రతినెల జీతాలు సకాలంలో చెల్లించాలని డిమాండ్ చేస్తూ 29.08.08న విజయనగరం జిల్లాలో అంగన్ వాడీ ఉద్యోగులు చేపట్టిన చలో కలెక్టరేట్ కార్యక్రమం విజయవంతమైంది.

ఉదయం 9 గంటల నుండి కలెక్టరేట్ వద్ద ఆందోళన ప్రారంభించారు. తర్వాత రెండు గేట్ల వద్ద అడ్డంగా నిలబడి నినాదాలు చేశారు. జాయింట్ కలెక్టర్ బి.రామయ్యగారు కలెక్టరేట్ లోకి వెళుతుండగా అడ్డుకున్నారు.

కలెక్టర్ బయటకు రావాలనీ తమ సమస్యలు వినాలని, పెంచిన జీతాల జీవోను వెంటనే జారీ చేయాలని జీతాలు సకాలంలో చెల్లించాలని నినాదాలు చేస్తూ గేట్ ను తోసుకుంటూ పోర్టికో వద్దకు చేరుకొని ధర్నా నిర్వహించారు. ఎంత సేపటికి జాయింట్ కలెక్టర్ రాకపోవడంతో కలెక్టరేట్ లోనికి ప్రవేశించేందుకు ప్రయత్నించారు. ఈ సందర్భంగా పోలీసులు అతిగా ప్రవర్తించి మహిళలను అడ్డుకున్నారు. సమస్యలు



పరిష్కరించాలని అంగన్ వాడీలు రోడ్దెక్కితే అధికారులు బయటకు వచ్చి సమాధానం చెప్పరా! అని యూనియన్ ప్రధాన కార్యదర్శి ఎం. ఉమామహేశ్వరి పోలీసులను ప్రశ్నించింది. సాయంత్రం వరకు ధర్నా కొనసాగుతుండగా డిఆర్ ఓ శోభా గారు యూనియన్ నాయకులతో చర్చలు జరిపి ఐసిడిఎస్ అధికారులతోను చర్చలు జరిపి 4 రోజులలో జీతాలు చెల్లించాలని ఆదేశించారు. ఈ కార్యక్రమములో ఐదవ కార్యదర్శి వి.ఇందిర, యూనియన్ గౌరవధ్యక్షులు ఎం. శ్రీలక్ష్మి, సిఐటియు జిల్లా ప్రధాన కార్యదర్శి ఎం.శ్రీనివాస్, ఎ.నారాయణరావు, ఎన్.వై.నాయుడు పాల్గొన్నారు.

మృతి చెందిన కార్మికుని కుటుంబానికి 50 లక్షల నష్టపరిహారం, ఒకరికి ఉద్యోగం ఇచ్చేందుకు నిజాది హామీ

గరివిడి ఫెర్రో ఎల్లాయిస్ కర్మాగారంలో సెప్టెంబర్ 2న యాజమాన్యం వైఖరి కారణంగా ప్రమాదంలో కార్మికుడు మృతి చెందాడు. ఫ్యాక్టరీలో గుర్తింపు సంఘం అయిన సిఐటియు ఆధ్వర్యంలో మృతిచెందిన కార్మికుని కుటుంబానికి 50 లక్షల నష్ట పరిహారం, ఉద్యోగం, పిల్లల చదువుల బాధ్యతలు యాజమాన్యమే తీసుకోవాలనే డిమాండ్స్ పై పోరాటం చేసి విజయం సాధించారు.

గరివిడి ఫేకర్ కాలనీలో నివాసముంటున్న సీతారామరాజుదే (40) ఫేకర్ లో ఎలక్ట్రానిక్ సెక్షన్ లో మెకానిక్ గా పనిచేస్తున్నాడు. 02.09.08 ఉదయం 6గంటలకు విధులకు వెళ్లాడు. 11గంటల సమయంలో భోజనం కోసం కేంటిన్ కు వెళ్లేందుకు బయటకు వచ్చిన సీతారామరాజును చీఫ్ ఎగ్జిక్యూటివ్ ఆఫీసర్ ఎంవిఎస్ శర్మ పిలిచి వే హౌస్ లోని బిన్నిలో రామెటీరియల్ నిలిచి పోయిందని, దాన్ని కొద్దిగా కదపాలని కోరారు. అయితే ఇది తనకు తెలియని పనిని సీతారామరాజు తెలిపాడు. అయినప్పటికీ అధికారి ఆదేశాల మేరకు వేహౌస్ బిన్నీలో నిలిచిపోయిన రామెటీరియల్ ను రాడ్ తో కదుపుతుండగా, చుట్టూ గుట్టలా ఉన్న

మెటల్ ఒక్కసారిగా గుంతలో దిగింది. దీంతో జారిపోయి కిందిపడిన సీతారామరాజుపై సుమారు 150టన్నుల రామెటీరియల్ గుట్టలా పడిపోయింది. సంఘటనలో కార్మికుడు అక్కడికక్కడే మృతి చెందాడు. ఈ సంఘటనను లేఅవుట్ పై నుంచి చూస్తున్న నిజాది ఎంవిఎస్ శర్మ బయటకు వచ్చి సుమారు అరగంట తరువాత మిగతా కార్మికులకు ఈ విషయం చెప్పారు. దీంతో తీవ్ర ఆగ్రహం వ్యక్తం చేశారు. సీతారామరాజు కుటుంబానికి రూ.50లక్షలు పరిహారం ఇవ్వాలని సిఐటియు నాయకత్వంలో కార్మికులు డిమాండ్ చేయడంతో నిజాది అందుకు అంగీకరించారు. ఇందుకు సంబంధించి యూనియన్ నాయకులకు అగ్రిమెంట్ కూడా రాసిచ్చారు. సీతారామరాజు పిల్లలను ఉన్నత చదువులు చదివేవరకు యాజమాన్యమే బాధ్యత వహిస్తుందన్నారు. అర్హత సాధించిన తరువాత పిల్లల్లో ఒకరికి ఉద్యోగం ఇవ్వడానికి యాజమాన్యం అంగీకరించింది. ఇది సిఐటియుగా కార్మికులు ఐక్యంగా పోరాడి సాధించిన విజయం సాధించారు.

బిల్డింగ్ వర్కర్స్ యూనియన్ 5వ మహాసభ

కృష్ణాజిల్లా బిల్డింగ్ వర్కర్స్ యూనియన్ (సిఐటియు) కృష్ణా జిల్లా 5వ మహాసభ ఆగస్టు 17న హనుమాన్ జంక్షన్ లో కామ్రేడ్ బాజీ నగర్ లో ఉత్సాహపూరితంగా జరిగింది. ఈ మహాసభకు జిల్లాలోని అన్ని మండలాలలో ఉన్న స్థానిక కమిటీల నుండి 260 మంది ప్రతినిధులు హాజరయ్యారు. మహాసభకు ముఖ్య అతిథులుగా ఎ.పి.బిల్డింగ్ & అదర్ కన్స్ట్రక్షన్ వర్కర్స్ యూనియన్ రాష్ట్ర అధ్యక్షులు ఆర్.కోటంరాజు సిఐటియు జిల్లా అధ్యక్ష, ప్రధాన కార్యదర్శులు ఎన్.సి.హెచ్.శ్రీనివాస్, డి.వి.కృష్ణ హాజరయ్యారు. గన్నవరం డివిజన్ కార్యదర్శి పి.మహేష్, బాపులపాడు మండల కార్యదర్శి నల్లి ఆంజనేయులు హాజరై సందేశాలిచ్చారు.

మహాసభలలో అధ్యక్ష, ప్రధాన కార్యదర్శులుగా కంచర్లపల్లి వేణుగోపాలరావు (మచిలీపట్నం), పిల్లి నరసింహారావు (జిల్లా కేంద్రం) తిరిగి ఎన్నికయ్యారు. ఉపాధ్యక్షులుగా నూశెట్టి దుర్గారావు (విజయవాడ), వి.వి.రమణారావు(మచిలీపట్నం), షేక్ ఖాజ మస్తాన్(గన్నవరం), సహాయ కార్యదర్శులుగా జి.హరికృష్ణ రెడ్డి



(కంచికచర్ల), జి.అచ్చయ్య (విజయవాడ), యం.వేణుగోపాలాచారి (ఉంగుటూరు), ఓలేటి సీతారామయ్య(గుడివాడ), కె.సత్యనారాయణ(జిల్లా) యం.శ్రీహరిబాబు (బాపులపాడు), మాజేటి శివశ్రీనివాస్ (బంటుమిల్లి) లను మహాసభ ఎనుకున్నది. స్లాబ్ మురా, సెంట్రలింగ్ రంగాల నుండి ఒక్కొక్కరి చొప్పున, మరో మహిళను కో- ఆప్షన్ చేసుకోవాలని నిర్ణయించారు. జిల్లాలోని అన్ని స్థానిక యూనియన్ కమిటీల అధ్యక్ష, కార్యదర్శులను కౌన్సిల్ సభ్యులుగా ఎనుకోవటం జరిగింది.

ఆర్డబ్ల్యుఎస్ కాంట్రాక్ట్ చేతి పంపు మెకానిక్ల సమస్యలను పరిష్కరించాలి




ఆర్డబ్ల్యుఎస్ పరిధిలో పని చేస్తున్న కాంట్రాక్ట్ చేతి పంపు మెకానిక్ల సమస్యలు పరిష్కరించాలని, ఉద్యోగ భద్రత కల్పించాలని, కనీసవేతనాలు అమలు చేసి, బ్యాంక్ ఖాతాల ద్వారా వేతనాలు చెల్లించాలని, తొలగించే చర్యలను మానుకోవాలని డిమాండ్ చేస్తూ బిక్షాటన-అర్ధనగ్న ప్రదర్శన చేయడము జరిగింది. బిక్షాటనలో వచ్చిన 1146 రూ॥లను రాష్ట్ర ముఖ్యమంత్రికి బిక్షమెస్తున్నట్లు ప్రకటించి డిడి తీసి పంపారు.

కనీస వేతనాలు ఈ సందర్భంగా యూనియన్ నాయకులు మాట్లాడుతూ కనీస వేతనాలు అమలు కావడంలేదని, పెండింగ్ వేతనాలను ఇవ్వకుండా నిర్లక్ష్యంగా వ్యవహరిస్తున్నారని అధికారులపై ద్వజమెత్తారు. ఎంపిడిఓలు మానసిక వేధింపులు

చేస్తున్నారని, తొలగించాలని చేస్తున్న ప్రయత్నాలను మానుకోవాలని డిమాండ్ చేశారు. బ్యాంక్ ఖాతాల ద్వారా వేతనాలు ఇవ్వాలని సర్క్యులర్ ఇచ్చిన అమలు కాకపోవడంతో జెడ్పి-సిఇఓ వెంటనే తగుచర్యలు తీసుకోవాలని, ఎస్ఎస్ రెట్లు ప్రకారం వేతనాలు అందే విధంగా చూడాలని కోరారు. ఈ కార్యక్రమాల్లో సిఐటియు జిల్లా కార్యదర్శి దామెర రాజేందర్, ఎ.పి.ఆర్.డబ్ల్యు.ఎస్ కాంట్రాక్ట్ ఎంప్లాయిస్ & వర్కర్స్ యూనియన్ జిల్లా అధ్యక్ష కార్యదర్శులు ఎ.ప్రతాప్, వై.రాజ్ కుమార్ లతో పాటు దశరథం, కనకయ్య, ఎ.సారయ్య, కె.బాబు, రమేష్, బి.శ్రీనివాస్, రవి తదితరులతో సహా జిల్లాలో ఉన్న కార్మికులు అందరు పాల్గొన్నారు.

మెడికల్ రిప్పకు సెక్షన్ 2 (జె)ను వర్తింప చేయాలి

మెడికల్ రిప్పకు సెక్షన్ 2(జె)ను వర్తింప చేస్తూ, చట్ట బద్ధమయిన పని పద్ధతులను అమలు చేయాలని ఆంధ్రప్రదేశ్ మెడికల్ అండ్ నేల్స్ రిప్రజెంటే టీరిల్స్ యూనియన్ జిల్లా అధ్యక్షులు కె.రత్నకుమార్ ఫెర్నాండెజ్ను డిమాండు చేశారు. ఈ సందర్భంగా ఇన్చార్జ్ కలెక్టర్ ద్వారా లేబర్ మినిష్టర్ ఆస్కార్ ఫెర్నాండెజ్ కు వినతి పత్రాలు సమర్పించారు. ఈ కార్యక్రమంలో మెడికల్ రిప్ప యూనియన్ రాష్ట్ర కోశాధికారి పి.ఎస్.శేఖర్ రెడ్డి మాట్లాడుతూ ఐ.డి యాక్టులోని సెక్షన్ 2జె, 1982లోనే సవరణ జరిగినప్పటికీ, దశాబ్దాలు గడిచినా ప్రభుత్వాలు చట్టం అమలులో జాప్యం చేస్తూ, ఫార్మా యాజమాన్యాలకు తొత్తులుగా వ్యవహరిస్తున్నాయని ఆవేదన వ్యక్తం చేశారు. రాష్ట్ర కార్యదర్శి వి.సుధాకర్ రెడ్డి ఉమ్మడి పోరాటాల ద్వారా ప్రభుత్వ కార్మిక వ్యతిరేక విధానాలను ఎదుర్కోవాలని మెడికల్ రిప్పకు పిలుపునిచ్చారు. కొత్తపేటలోని సంజీవని కాంప్లెక్స్ నుండి కలెక్టరు కార్యాలయం



వరకు వాహనాలతో ప్రదర్శన చేశారు. ఈ ర్యాలీ ముగింపు సభలో రాష్ట్ర కార్యవర్గ సభ్యులు సి.హెచ్.వెంకటయ్య, కె.వెంకటేశ్వరరావు, సిఐటియు నగర సంయుక్త కార్యదర్శి ఎస్.ఎ.కె.జిలానీ మరియు ఎ.పి.ఎమ్.ఎస్.ఆర్.యుం జిల్లా సంయుక్త కార్యదర్శి సిహెచ్.కుమార్ తదితరులు ప్రసంగించారు. ఈ కార్యక్రమంలో కార్యవర్గ సభ్యులు ఎమ్.హనుమంతరావు, బి.వి.సత్యనారాయణ, ప్రభాకర్, శశిధర్, మున్నగువారు పాల్గొన్నారు.

●

విజయవంతమైన ఐసిఇయు కరీంనగర్ డివిజన్ 14వ మహాసభలు

ఇన్సూరెన్స్ కార్పొరేషన్ ఎంప్లాయిస్ యూనియన్ కరీంనగర్ డివిజన్ 14వ వార్షిక మహాసభ సెప్టెంబర్ 6,7 తేదీలలో మంచిర్యాలలో జరిగింది. మహాసభలో ఆలిండియా ఇన్సూరెన్స్ ఎంప్లాయిస్ అసోసియేషన్ ప్రధాన కార్యదర్శి కామ్రేడ్ కె.వేణుగోపాల్, ప్రారంభ ఉపన్యాసం చేసారు.

కేవలం ఐదుకోట్ల పెట్టుబడితో ప్రారంభమైన ఎల్ఐసి నేడు 8లక్షల కోట్ల రూ, ఆస్తులతో ప్రపంచంలోనే అతిపెద్ద ఆర్థిక సంస్థగా ఆవిర్భవించిందని పాలసీ ఆదాయం మొత్తం 150 కోట్ల రికార్డు స్థాయికి చేరుకున్నదని ఆక్టోబర్ 2000వరకు ఏకైక బీమా సంస్థగా ఎల్ఐసి వెలుగొందుతున్నదని అన్నారు.

పాలక వర్గాలు విదేశీకంపెనీలు కుట్రకారణంగా ప్రైవేటు కంపెనీలు పుట్టుకొచ్చాయన్నారు. బీమా రంగం ప్రైవేటీకరణను వ్యతిరేకిస్తూ ఎఐఐఎ ఆధ్వర్యంలో కోటియాభై లక్షల సంతకాలు సేకరించి పార్లమెంటుకు నివేదించామన్నారు. అయినప్పటికీ ప్రైవేటు కంపెనీలకు అనుమతించి ప్రజల పొదుపు ఆదాయాలను దోచుకోవడానికి పాలకవర్గాలు వీలు కల్పిస్తున్నాయన్నారు. సెప్టెంబర్ 6న సాయంత్రం మంచిర్యాల ఎల్ఐసి కార్యాలయం నుండి ప్రదర్శన ప్రారంభమై ఎఫ్సిఎ హాలుకు చేరుకున్నది. దారి పొడవునా వివిధ కళారూపాల ప్రదర్శనలతో ఉద్యోగ, కార్మిక సమస్యలపై నినాదాలతో సాగిన



ర్యాలీ మంచిర్యాల పట్టణ ప్రజలను విశేషంగా ఆకర్షించింది. డివిజన్ యూనిట్ అధ్యక్షులు కా. పి.విద్యాసాగర్ రెడ్డి, ఎఐఐఎ పతాకాన్ని ఆవిష్కరించారు. మృతవీరుల స్థాపనవద్ద నివాళులర్పించారు. లియాఫీ అధ్యక్షులు జె.తిరుపతయ్య తదితరులు సంఘీభావం సందేశాలిచ్చారు.

మహాసభ నూతన కమిటీ : అధ్యక్షుడు. పి.విద్యాసాగర్ రెడ్డి, ఉపాధ్యక్షులు. ఎన్.లక్ష్మీకాంతం, ప్రధాన కార్యదర్శి. కె.వేణుగోపాల్, సంయుక్త కార్యదర్శులు. వి.రాజేందర్, ఎ.రామ్మోహన్, ఆర్.రాజేశం, కోశాధికారి. వి.మల్లేశం, తదితరులు ఎన్నికయ్యారు.

మంత్రిప్రకటించిన రూ॥1000/-లను వెంటనే అదులు చెయ్యాలి

స్టీల్ ప్లాస్ట్ కాంట్రాక్టు కార్మికులకు నెలకు రూ॥1000/- తక్షణమే పెంచాలని ఉక్కుశాఖా మంత్రి ఇచ్చిన ఆదేశాలను అమలు చేయాలని కోరుతూ స్టీల్ కాంట్రాక్టు కార్మికులు అన్ని ఏరియా ఆఫీసుల వద్ద ధర్నా చేసారు. సుమారు 2500 మంది కార్మికులు ఈ కార్యక్రమంలో పాల్గొన్నారు. అనంతరం అధికారులకు మెమోరాండాలు ఇవ్వటం జరిగింది.



ధర్నాలో యూనియన్ గౌరవధ్యక్షులు అయోధ్యరామ్ మాట్లాడుతూ మంత్రి ఇచ్చిన హామీలు రూ॥1000/-లను ఈ నెల జీతాలతో చెల్లించేలా, స్టీల్ బోర్డు సమావేశం నిర్ణయం తీసుకొవాలని అన్నారు. కార్మికులకు వర్తింప చెయ్యాలని కోరారు. ఈ మొత్తం వేతనంతో కలిపి ఇఎస్ఐ, పిఎఫ్, పుల్ & ఫైనల్స్ అమలు చెయ్యాలని డిమాండు చేశారు.


వివిధ డిపార్టుమెంటుల వద్ద జరిగిన ధర్నాలలో యూనియన్ నాయకులు వి.వి.రమణ, బి.డిల్లీరావు, బి.కన్నబాబు, ప్రసాద్, స్వామి, మూర్తి, రాజు, యర్రన్న, రమణ, అప్పారావు మొదలగు వారు ప్రసంగించారు.

హామీల అమలుకై రాజధానికి తరలివచ్చిన వేలాది మంది గ్రామసేవకులు ఆరెస్టు

గ్రామసేవకుల వేతనం 3600/-రూ॥లు పెంచాలని, నాలుగో తరగతి ఉద్యోగులుగా గుర్తించాలని, ఖాళీ అయిన గ్రామసేవకుల పోస్టులను భర్తీ చేయాలని. అర్హత కల్గిన వారిని అటెండర్, వాచ్మెన్, జీపుడ్రైవర్, కంప్యూటర్ ఆపరేటర్స్ గా ప్రమోషన్స్ ఇవ్వాలని, ఎన్నికల ముందు మరియు సమ్మె సందర్భంగా ఇచ్చిన హామీలను అమలు చేయాలని, కోరుతూ ఆంధ్రప్రదేశ్ గ్రామసేవకుల సంఘం ఆధ్వర్యంలో సెప్టెంబర్ 5, 6 తేదీలలో చలో హైదరాబాద్ జరిగింది రెండు రోజులు ఇందిరా పార్కు వద్ద రోడ్డుపైనే వంటలు వండుకొని రోడ్డుపైనే తిని రోడ్డుపైనే పడుకున్నారు. అయినా ప్రభుత్వం నుండి ఎలాంటి స్పందన రాకపోవడంతో తామే అసెంబ్లీకి బయలు దేరిన గ్రామసేవకులను పోలీసులు అరెస్టులు, లాఠీ చార్జిలతో అడ్డుకున్నారు.

సిఐటియు రాష్ట్ర అధ్యక్షులు ఎస్.వీరయ్య, కార్యదర్శులు పాలడుగుభాస్కర్, భూపాల్ గ్రామసేవకుల రాష్ట్ర నాయకుల నేతృత్వంలో ఇందిరాపార్కు నుండి అసెంబ్లీ వైపు ర్యాలీగా బయలు దేరిన గ్రామసేవకులను క్రాసు రోడ్డు కూడ దాటకుంటనే వందలాది మంది పోలీసులు తాళ్ళు, ముళ్ల కంచెలతో అడ్డుకున్నారు. వాటిని లేక్క చేయకుండా తోసుకొని గ్రామసేవకులు ముందుకెళ్ళటానికి ప్రయత్నించడంతో ఉద్రిక్త పరిస్థితి నెలకొన్నది. సిఐటియు, గ్రామసేవకుల నాయకత్వాన్ని అరెస్టులు చేశారు. అమానుషంగా లాగి ఈడ్చుకుంటూ వ్యాన్లలో పోలీసు స్టేషన్లకు తరలించారు. సంఘం రాష్ట్ర ఉపాధ్యక్షులు పాలడుగు భాస్కర్ తో సహా అనేక మంది గ్రామసేవకుల చేతి వేళ్ళు విరిచారు, తొడపాశం పెట్టారు, పిడిగుద్దులు గుద్దారు. చొక్కాలు చింపారు. చెప్పులు సెల్ ఫోన్లు, చాల మందివి పోయాయి.

బరిసెలు చేతికర్రలతో బయలుదేరిన గ్రామసేవకులు 5వ తేది ఉదయానికే ఇందిరాపార్కు చేరుకున్నారు. సంఘ ఉపాధ్యక్షులు పాలడుగుభాస్కర్, సహా అధ్యక్షులు మోసంగి అంజయ్య అధ్యక్షతన సిఐటియు రాష్ట్ర అధ్యక్షులు ఎస్.వీరయ్య, ధర్మా శిబిరాన్ని ప్రారంభించారు. కాంగ్రెసు పార్టీ ఎన్నికల ముందు మేము అధికారంలోకి వస్తే గ్రామసేవకులను నాలుగోతరగతి ఉద్యోగులుగా గుర్తిస్తామని హామీ ఇచ్చి ఎన్నికల మేనిఫెస్టోలో 30వ పేజీలో దశల వారీగా వేతనాలు పెంచుతామని ప్రజాపథం సభలో వరంగల్, విజయవాడలో హామీలు ఇచ్చి నాలుగున్నర సంవత్సరాలు గడుస్తున్నా. సమస్యలు పరిష్కరించకుండా కాలయాపన చేస్తున్నదన్నారు. అతి తక్కువగా 1300/-రూ॥ వేతనం ఇస్తూ వేట్టిచాకిరి చేయించుతూ గ్రామసేవకుల జీవితాలతో ప్రభుత్వం చేలగాటమాడుతుందన్నారు. గ్రామసేవకులలో అత్యధికులు దళిత బలహీనవర్గాలకు చెందినవారు అధికంగా ఉన్నారు. కాబట్టి సమస్యల పరిష్కారం కోసం హామీల అమలు కోసం ఐక్యంగా



పోరాడాలని, పోరాటాలకు సిఐటియు నుండి పూర్తి అండదండలు ఉంటాయని తెలిపారు. సిపిఎం శాసన సభపక్షనాయకులు నోములనర్సింహయ్యగారి ఆధ్వర్యంలో గ్రామసేవకుల సంఘం ప్రతి నిధులు ముఖ్యమంత్రి, రెవెన్యూశాఖ మంత్రులను అసెంబ్లీలో కలిసి వినతి పత్రం సమర్పించారు. ముఖ్యమంత్రి స్పందిస్తూ గ్రామసేవకులకు 2400/-రూ॥ పెంచాలని అనుకున్నాను కాని పార్టు టైమ్ ఉద్యోగులు అని ఆలోచిస్తున్నాము. రోజంతా పనిచేయించుకుంటూ పార్టు టైము అనిటాన్ని గ్రామసేవకులంతా నిరసించారు.

తెలుగుదేశం శాసనసభ ఉపనాయకులు కడియంశ్రీహరి మాట్లాడుతూ కాంగ్రెసు పార్టీ ఎన్నికల ముందు నాలుగోతరగతి ఉద్యోగులుగా గుర్తిస్తామని గ్రామసేవకులకు ఆశ పెట్టి అధికారంలోకి వచ్చి మోసం చేసిందని అన్నారు. మేము అధికారంలోకి వస్తే కాంగ్రెస్ పార్టీ చేయలేని పని మేము చేస్తామని, గ్రామసేవకులను నాలుగోతరగతి ఉద్యోగులుగా గుర్తిస్తామని చంద్రబాబు హామీ ఇవ్వమని చేప్పారని సభలో ప్రకటించారు. సిపిఐ శాసనసభ పక్షనాయకులు చాడా వెంకటరెడ్డి, టిఆర్ఎస్ శాసనసభ పక్ష నాయకులు ఈటెల రాజేందర్లు పాల్గొని తమ మద్దతు తెలిపారు.

ప్రజా సంఘాల మద్దతు: సిఐటియు రాష్ట్ర ప్రధాన కార్యదర్శి ఆర్.సుధాభాస్కర్, అంగన్వాడీ యూనియన్ రాష్ట్ర ప్రధాన కార్యదర్శి పి.రోజా, శ్రామిక మహిళా రాష్ట్ర కన్వీనర్ ఎస్.పుణ్యవతి, మెడికల్ & హెల్త్ రాష్ట్ర ప్రధానకార్యదర్శి భూపాల్, ఫీల్డ్ అసిస్టెంట్స్ యూనియన్ రాష్ట్ర ప్రధానకార్యదర్శి కె.ఉమామహేశ్వరరావు, ఆవాజ్ వ్యవస్థాపకులు మహమ్మద్ అబ్బాస్, వ్యవసాయ కార్మిక సంఘం రాష్ట్ర కార్యదర్శి బి.వెంకట్, కెవిపిఎస్ రాష్ట్ర కార్యదర్శి గంగాధర్, జెఎసి నాయకులు వాసిరెడ్డి వీరభద్రం తదితరులు పాల్గొని మద్దతు తెలియజేశారు.


గ్రామసేవకుల అక్రమ అరెస్టులకు నిరసనగా సెప్టెంబర్ 8, 9 తేదీలలో రాష్ట్ర వ్యాప్తంగా నిరసన ప్రదర్శనలు, 15న ఆర్.డి.ఓ కార్యలయాల ముట్టడిలు జరిగాయి.

వంగూరి రాములు

ప్రభుత్వ ఆసుపత్రిలో 4 రోజులు సమ్మె చేసి పెండింగ్ వేతనాలను సాధించుకున్న కార్మికులు

కరీంనగర్ జిల్లా గోదావరిఖనిలో 100 పడకల ప్రభుత్వ వైద్య విదాన్-పరిషత్లో శానిటేషన్ కార్మికులు ప్రతినెల వేతనాల కోసం ఆందోళనలు, పోరాటాలు తప్పటం లేదు.

ప్రత్యేక తెలంగాణ కోసం పోరాటాలు చేస్తున్నాం అని తెలంగాణ నినాదం నెత్తినెతుకున్న నాయకులు, మేడారాం నియోజకవర్గం ఎంఎల్ఎ టిఆర్ఎస్ కొప్పుల ఈశ్వరు గెలిచిన తరువాత ఆయన అనుచరగణం ప్రభుత్వ ఆసుపత్రిమీద కన్ను వేసి, అసుపత్రి అభివృద్ధి కమిటీ సభ్యులుగా చేరి కాంట్రాక్టర్లుగా అవతారమెత్తి కార్మికులను కక్షసాధింపు చర్యలకు పాల్పడడం ప్రారంభించారు.. ఆసుపత్రి శానిటేషన్స్ సెక్యూరిటీ, ఐడిమో... డార్క్ రూం, అసిస్టెంట్, ఎక్స్రే అంబులెన్స్ విభాగాల్లో టెండర్లు ఎంఎల్ఎలో అవార్డ్ చేయించుకుంటు కార్మికులకు అతి తక్కువ వేతనం కేవలం 1150/-రూ॥ చెల్లించి




చేతులు దులుపుకుని పబ్లింగడుపుకునేవారు. సిఐటియూలో కార్మికులు చేరాలని బావించి యూనియన్లో చేరారు వేతనాలతో పెరుగుదల కోసం కాంట్రాక్టర్ల కక్షసాధింపు చర్యలకు వ్యతిరేకంగా ధర్నాలు, ప్రదర్శనలు నిర్వహించి జిల్లా డిసిహెచ్తో చర్చలు జరిపి వీక్లిఅఫ్లు, ఉద్యోగభద్రత హక్కులను సాధించుకుని 1150 నుండి 1900 లకు వేతనం పెంచుకోవడం జరిగింది. 2008 మార్చి, ఏప్రిల్, మే, జూన్ 4నెలల వేతనాలకొరకు జూలై 16 నుండి 19 వరకు 4రోజులు సమ్మెకు సిఐటియూ పిలుపునివ్వడం జరిగింది. కారిమిక్కులు సమ్మెకు దిగినారు. సమ్మెసందర్భంగా ఆసుపత్రి మేన్గేటు ముందు ధర్నా నిర్వహించినారు ఎంఎల్ఎ గారి ఇంటి ముందు “ మాకు జీతాలు ఇప్పించండి ఎంఎల్ఎ గారు” అంటు ప్లేకార్డులతో నిరసన తెలిపయజేశారు. డిసిహెచ్ఎస్


గోదావరిఖనికి వచ్చి సమ్మె శిబిరాన్ని సందర్శించి నాలుగు నెలల వేతనాలు ఇప్పించటం జరిగింది, అది మింగుడు పడని టిఆర్ఎస్ కాంట్రాక్టర్లు 4 రోజులు సమ్మె చేశారు. 4 రోజుల వేతనాలు కోతపెట్టారు.

సమ్మె కార్మికుని జన్మహక్కు సమ్మె హక్కుకొరకు 2008 సెప్టెంబర్ 3వ తేదీ నుండి 6వ తేదీవరకు 4 రోజులు మళ్ళీ సమ్మె ప్రారంభించి కార్మికుల ఐక్యత పోరాటపటిమను గుర్తు చేస్తూ సమ్మె కార్మికుల జన్మహక్కుగా గుర్తించాలని, సమ్మె నిర్వహించి విజయం సాధించటం జరిగింది. 4 రోజుల సమ్మెతో ఆసుపత్రి మొత్తం చెత్తచెదారంతో వార్డులు మొత్తం కంపుగొట్టె దుస్థితికి చేరడంతో డిసిహెచ్ఎస్ జోక్యంతో, నూపరెడెంటు, కాంట్రాక్టర్లు దిగివచ్చి మొత్తం వేతనాలు, పెండింగ్ బ్యాలెన్స్ డబ్బులు

చెల్లించడం జరిగింది. ఈ కార్యక్రమాలు సిఐటియూ తెగింపు పోరాటాలు ఆసుపత్రి సిబ్బంది పై మంచి ప్రభావం చూపాయి సిఐటియూ పోరాటాలతో ఏదైన సాధించ వచ్చనే గౌరవం దక్కింది. ఈ కార్యక్రమంలో సిఐటియూ జిల్లా ఉపాధ్యక్షులు కాడారి సునీల్, మెడికల్ హెల్త్ కాంట్రాక్ట్ వర్కర్స్ యూనియన్ ఆసుపత్రి విభాగం కార్యదర్శి జి.రాంబాబు, బి.సుశిల, ఎస్.నర్మద, ఎం.లక్ష్మి, ఎం.రాజవ్వ, ఎస్.వెంకటమ్మ, బి.ఎల్లమ్మ, బి.అయిలమ్మ, పి.నర్మద, వి.రాజేశ్వరీ, లక్ష్మణ్, జి.రాజేశ్వరి తదితర కార్మికులు పాల్గొన్నారు. కనీస వేతనాలు ప్రభుత్వ జి.ఓ ప్రకారం, పి.ఎఫ్ కటింగ్ ఐడింటీ కార్డులు యునిఫామ్స్ గురించి మళ్ళీ ఆందోళనలు నిర్వహించటానికి ప్లాన్ రూపొందించుకోవడం జరిగింది.



నిజామాబాద్ జిల్లా వర్షి మండలంలో గ్రామపంచాయితీ సిబ్బంది సమ్మె సందర్భంగా వంటలు చేస్తున్న కార్మికులు



కనీస వేతనం రూ.3900/-లకు పెంచాలని సిద్దిపేటలో ర్యాలీ నిర్వహిస్తున్న మున్సిపల్ వర్కర్స్

బియ్యం, నూనె, పప్పులు, పిండి మిల్లు కార్మికుల రాష్ట్ర ఫెడరేషన్

మహాసభలు

రాష్ట్రంలో బియ్యం, నూనె, పప్పులు, పిండి మిల్లులకు చెందిన 2 లక్షల మంది హమాలీ, డ్రైవర్లు, మోకానిక్లు, కూలీలకు కనీస వేతనాల చట్టం ప్రకారం వేతనాలు, పి.ఎఫ్, ఇ.ఎస్.ఐ., డి.ఎ. సౌకర్యాలను అమలు చేసేందుకు రాష్ట్ర ప్రభుత్వం, కార్మిక శాఖ తక్షణమే చర్యలు తీసుకోవాలని ఫెడరేషన్ 3వ మహాసభ తీర్మానించింది. సెప్టెంబర్ 27, 28 తేదీలలో రాష్ట్ర ఫెడరేషన్ మహాసభలు పశ్చిమగోదావరి జిల్లా భీమవరంలో జయప్రదంగా జరిగాయి. మూతబడుతున్న రైస్ మిల్లులు, ఆయిల్ మిల్లులను కాపాడి, కార్మికుల ఉపాధిని రక్షించాలని; ఐ.ఎల్.ఓ. తీర్మానం మేరకు హమాలీ కార్మికులకు 50 కేజీలకు మించిన బరువులను మోయించే విధానాన్ని నిషేధించాలని, ఇ.ఎస్.ఐ., పి.ఎఫ్., పెన్షన్ సౌకర్యాలను కార్మికులందరికీ వర్తింపజేయాలని, అర్హులైన వారందరికీ ఇళ్ల స్థలాలు, ఇళ్ళు కేటాయించాలని, కేంద్రంలోని

యు.పి.ఎ ప్రభుత్వం వాగ్దానం చేసిన అసంఘటిత కార్మికులకు సాంఘిక భద్రత చట్టాన్ని కార్మికులందరికీ వర్తింప చేసే విధంగా చట్టం తీసుకురావాలని, రాష్ట్ర ప్రభుత్వం గతంలో కార్మికులకిచ్చిన హామీల అమలుకై 'జాస్టా' ఆధ్వర్యంలో అక్టోబర్ 13 నుండి 20వ తేదీ వరకు జరిగే మండల కార్యాలయాల ముట్టడిని జయప్రదం చేయాలని మహాసభ తీర్మానించింది.

నూతన రాష్ట్ర కమిటీ : ఫెడరేషన్ నూతన రాష్ట్ర కమిటీ గౌరవాధ్యక్షులుగా అల్లూరు సత్యనారాయణ, అధ్యక్షులుగా జూలకంటి రంగారెడ్డి (ఎంఎల్ఎ-మిర్యాలగూడ), ప్రధాన కార్యదర్శిగా కె.ఉమామహేశ్వరరావు, ఉపాధ్యక్షులుగా ఎం. నాగేశ్వరరావు (ఖమ్మం), సహాయ కార్యదర్శుడుగా బి.వాసుదేవ రావు (ప.గోదావరి) ఎం.గోపాలరావు (కర్నూలు)తో పాటు మొత్తం 22 మందితో నూతన రాష్ట్ర కమిటీ ఎన్నికైనది.

రాష్ట్రంలో 33 ఎ.పి.బి.సి.ఎల్., ఐ.ఎం.ఎల్. డిపోలలో 2వేల మంది పైగా హమాలీ పనిచేస్తున్న కార్మికులకు పని భద్రత పి.ఎఫ్., ఇ.ఎస్.ఐ., ప్రమాద బీమా సౌకర్యాలు అమలు చేయాలని, రాష్ట్ర వ్యాప్తంగా ఒకే విధమైన కూలిరేట్లు ఉండాలని, పెరిగిన ధరలకు అనుగుణంగా హమాలీ కార్మికుల ఎగుమతి దిగుమతి రేట్లు పెంచాలని, అదేవిధంగా వివిధ జిల్లాల్లో అదనపు డిపోల ఏర్పాటును రద్దు చేయాలని, గుర్తింపు కార్డులు, యూనిఫాంస్, డిపోల దగ్గర మంచినీటి సౌకర్యాలు, సైకిల్

బేవరేజీస్ హమాలీలకు పని భద్రత కల్పించాలి

షెడ్స్, మరుగుదొడ్లు, విశ్రాంతి గదులు, పి.ఎఫ్., ఇ.ఎస్.ఐ తదితర సౌకర్యాలు కల్పించాలని కోరుతూ ఎ.పి.బి.సి.ఎల్., ఐ.ఎం.ఎల్.డిపోస్ హమాలీ యూనియన్ బేవరేజీస్ ఎండి గారికి వినతిపత్రము సమర్పించింది. ఈ సందర్భంగా ఎండి గారు సెప్టెంబర్ నెలాఖరులో తన చాంబర్లో జాయింట్ మీటింగ్ ఏర్పాటు చేసి వెల్చర్ బోర్డు నుండి గుర్తింపు కార్డులు ఇప్పిస్తామని, డి.ఎం.ల ద్వారా యూనిఫాం ఇప్పిస్తామని, 2009 జనవరి 1 నుండి ఎగుమతి-దిగుమతి కూలిరేట్లను పెంచుతామని హామీ ఇచ్చారు. ఈ కార్యక్రమంలో సిఐటియు రాష్ట్ర కార్యదర్శి ఎ.వి.నాగేశ్వరరావు, హమాలి యూనియన్ రాష్ట్ర కార్యదర్శి వెంకట్, అధ్యక్షులు నర్సింహులు తదితరులు పాల్గొన్నారు.

కార్మిక సంఘాల సమ్మె



కార్మికుల నమన్యలను ప్రభుత్వం వెంటనే పరిష్కరించాలని డిమాండ్ చేస్తూ సిఐటియు, కార్మిక సంఘాల ప్రతినిధులు బుధవారం వర్తన్ పేటలో సార్వత్రిక సమ్మెను నిర్వహించారు. ఈ సందర్భంగా సిఐటియు సంఘాల నేతలు నిరసన ప్రదర్శనలు చేపట్టి సమావేశాలను ఏర్పాటు చేశారు. ఈ సమావేశంలో సిఐటియు జిల్లా కమిటీ సభ్యులు తుమ్మల సాంబయ్య మాట్లాడుతూ కేంద్ర, రాష్ట్ర ప్రభుత్వాలు కార్మికహక్కుల పట్ల నిర్లక్ష్యంగా వ్యవహరిస్తున్నందు వల్ల అన్ని కార్మిక సంఘాలు దేశ వ్యాప్తంగా ఆందోళన కార్యక్రమాలు చేపట్టడం జరుగుతుందన్నారు. జిల్లా సిఐటియు నాయకులు పి.భాగ్యలక్ష్మి, ఎం.పుల్లయ్య, తదితరులు పాల్గొన్నారు.

ఉత్తేజాన్నిచ్చిన శిక్షణ తరగతులు

సెప్టెంబర్ 23, 24, 25 తేదీల్లో వరంగల్ నగరంలో సిఐటియు జిల్లా స్థాయి శిక్షణ తరగతులు జరిగాయి. ఈ క్లాసులకు 47 మండలాల నుండి 17 రంగాలు, 180 మంది ప్రతినిధులు హాజరైనారు.

క్లాసుల ముగింపు సందర్భంగా నిర్వహించిన వర్క్ షాపులో సిఐటియు రాష్ట్ర అధ్యక్షులు కా॥ ఎస్.వీరయ్య ప్రసంగిస్తూ కార్మికవర్గంపై భారాలను మోపుతూ, సమస్యలు పరిష్కరించకుండా నిర్లక్ష్యంగా వ్యవహరిస్తున్న ప్రభుత్వానికి పోరాటాల ద్వారా గుణపాఠం చెప్పాలని పిలుపునిచ్చారు. అక్టోబర్ 13-20 వరకు



ప్రభుత్వ కార్యాలయాలను పని చేయకుండా మండల కేంద్రాల్లో బలమైన ఆందోళనలు అన్ని రంగాల కార్మికులు ఆందోళనలు నిర్వహించాలని పిలుపునిచ్చారు.

కొనసాగుతున్న కాకతీయ యూనివర్సిటీ ఉద్యోగుల ఆందోళన



కాకతీయ యూనివర్సిటీలో పనిచేస్తున్న టైంస్కేల్, డేలీవైజ్, ఫుడ్ వర్కర్స్, లంసమ్ ఎమౌంట్ ఉద్యోగులందరూ ఐక్యంగా

ఎస్డబ్ల్యుఎఫ్ (సిఐటియు) ఆధ్వర్యంలో తమ సమస్యల పరిష్కారానికి వినూత్న రీతిలో ఆందోళనలు కొనసాగిస్తున్నారు. ప్రభుత్వ వైకరికి నిరసనగా బిక్షాటన, అర్ధనగ్న ప్రదర్శన, మౌన ప్రదర్శన, రోడ్లు ఊడవటం, వాహనాలు తుడవటం వంటి వివిధ రూపాలలో తమ నిరసన తెలియజేస్తున్నారు. హెచ్ఆర్ఎ అమలు చేయాలని, పిఎఫ్ లేని వారందరికీ పిఎఫ్ సౌకర్యాలు కల్పించాలని, లంసమ్ ఏమౌంట్ ఉద్యోగులకు డైలీవైజ్ ఉద్యోగులుగా గుర్తించాలని తదితర సమస్యలపై సెప్టెంబర్ 17 నుండి ఆందోళనలు కొనసాగిస్తున్నారు.

రాష్ట్రంలో వ్యవసాయమార్కెట్ కమిటీల పరిధిలో 2500 మంది సెక్యూరిటీ గార్డ్స్ గత 13-14 సం॥రాల మార్కెట్లకు రక్షణ కల్పించటం, చెక్పోస్టులలో సెస్సు వసూలు చేసి రశీదులు వ్రాయటం, కంప్యూటర్ ఆపరేటర్లుగా, జీపు డ్రైవర్లుగా, మొదలగు పనులు నిర్వహిస్తూ పర్మినెంట్ ఉద్యోగులతో నమానంగా పని చేస్తున్నవారందరికీ సెమీస్కెల్డ్ వర్కర్స్ గా గుర్తించి వేతనాలు ఇవ్వాలని మంత్రి మూలింటి మారెప్పకు సెక్యూరిటీగార్డ్స్ యూనియన్ ప్రతినిధులు వినతిపత్రాలు సమర్పించారు.

వేతనాలు పెంచితే అమలుకు అయ్యే ఖర్చు ప్రభుత్వంపై ఒక్క రూపాయి కూడా భారంపడకుండా మార్కెట్ కమిటీల

**సెక్యూరిటీ గార్డ్స్ కు
సెమీస్కెల్డ్
వేతనాలివ్వాలి**

నుండే చెల్లించేందుకు అవకాశాలున్నాయని, మార్కెట్ శాఖ కమీషనర్ గత మార్చి నెలలోనే ప్రభుత్వానికి ప్రతిపాదనలు కూడా పంపించారని, ఆ ప్రతిపాదనలను ఆమోదించి, ఉత్తర్వులు విడుదల చేయించవలసిందిగా వారు మంత్రిని కోరారు.

ఇ.ఎస్.ఐ పథకాన్ని రాష్ట్రంలోని అన్ని మార్కెట్ కమిటీలనకు వర్తింపజేసేందుకు ప్రభుత్వంతరపు నుండి తగినకృషి చేయాలని, సెక్యూరిటీగార్డ్స్ న్యాయమైన సమస్యలను తక్షణమే పరిష్కరించి, ఉత్తర్వులు మంజూరు చేయాలని మంత్రికి విన్నవించారు. ప్రతినిధిబృందంలో అధ్యక్షులు టి.సాంబయ్య, ప్రధానకార్యదర్శి కె.ఉమామహేశ్వరరావు తదితరులు ఉన్నారు.

చదవండి !

కార్మికలోకం

చదివించండి!!

అంతర్జాతీయ పరిణామాలు

పెనుతుఫాను “గుస్తావ్” వల్ల క్యూబాకు పెద్ద నష్టం జరిగింది. పశ్చిమ ప్రాంతంలో ప్రధాన పంటలు జొన్న, అరటి, నిమ్మ, దెబ్బతిన్నాయి. కోట్లసంఖ్యలో కోళ్లు చనిపోయాయి. దేశంలోని మిగతా ప్రాంతాల నుండి ఆహారపదార్థాలను తుఫాను బాధితులకు క్యూబా ప్రభుత్వం అందిస్తున్నది. రష్యా, చైనా, స్పెయిన్, పెరూ తదితర దేశాలనుండి సహాయపదార్థాలతో విమానాలు క్యూబాకు చేరాయి.

సహాయం అందించాటనికి సిద్ధంగా వున్నానని అమెరికా ప్రకటించింది. తుఫాను వల్ల జరిగిన నష్టాన్ని అంచనా వేసేందుకు సహాయక బృందాలను అనుమతించాలని కోరింది. అంచనా వేయటానికి కావలసిన నిపుణులు అనేకమంది తమకు వున్నారని, వారు యిప్పటికే ఆపని పూర్తి చేశారని, మరోకరువచ్చి అంచనా వేయాల్సిన అవుసరంలేదని క్యూబా తెలిపింది. క్యూబాకు కావసిన పదార్థాలను అమెరికాలో కోనుగోలు చేసే ప్రయివేటు వాణిజ్య సంస్థలకు రుణాలు యివ్వకుండా విధించిన నిషేధాన్ని అమెరికా ఎత్తివేయాలని కోరింది.

“గుస్తావ్” తుఫానువల్ల జరిగిన నష్టం కంటే క్యూబాకు ఎలాంటి సహాయం అందకుండా 50 ఏళ్ళుగా విధిస్తున్న ఆంక్షల వల్ల ఏటా ఎంతో నష్టం జరుగుతున్నదని ఆ ఆంక్షలను ఎత్తివేయాలని కోరింది. అమెరికా విరాళాన్ని క్యూబా నిరాకరించింది. తమదేశంపై ఆర్థిక దిగ్బంధనాన్ని కొనసాగిస్తూనే అమెరికా పంపే విరాళాలను తాము అంగీకరించేది లేదని క్యూబా కుండబద్దలు కొట్టినట్లు చెప్పింది. ఈ మేరకు అమెరికా విదేశాంగ శాఖకు తెలియచేసింది.

- 0 -

బొలీవియా అధ్యక్షుడు ఇవో మొరెల్స్ కు వ్యతిరేకంగా అమెరికా ప్రభుత్వం కుట్రలు సాగిస్తూనే వుంది. తూర్పు రాష్ట్రాల గవర్నర్లు, భూస్వాములు, పరిశ్రమాధిపతులు మొరెల్స్ కు చిక్కులు కల్పిస్తున్నారు. అధ్యక్షుని మద్దతు దార్లపై హింసను ప్రేరేపిస్తున్నారు. ఇరుగుపొరుగు దేశాలు చిలీ, ఈక్వెడార్ కొలంబియా, పెరూ దేశాల్లోని స్థానిక తెగల సంఘాలు ఏకమై మొరెల్స్ కు అండగా తామున్నామని ప్రకటించారు. బొలీవియా రాజధాని నగరం లాపాజ్ లో మొరెల్స్ కు సంఘీభావంగా పెద్దఎత్తున ప్రదర్శన జరపటానికి సన్నాహాలు చేస్తున్నారు. మొరెల్స్ కు వ్యతిరేకంగా ఏలాంటి కుట్రకు పాల్పడినా మొత్తం ఆండియాన్ ప్రాంత వాసులంతా తిరుగు బాటుచేస్తామని స్థానిక ధనికులను, అమెరికా ప్రభుత్వాన్ని హెచ్చరించారు. వెనిజులా అధ్యక్షుడు ఛావెజ్ కు వ్యతిరేకంగా కుట్ర జరిపిలోగడ చెయ్యి కాల్చుకున్నారు. అయినా యింకా కుట్రలు సాగుతూనేవున్నవి.

వామపక్షాల విజయాల గాలి దక్షిణమెరికాలో పర్వగ్యేదేశాన్ని కూడ తాకింది. పేదల బిషప్ గా పేరు పడిన ఫెర్నాండో లూగో

ఈ సంవత్సరం ఏప్రిల్ నెలలో జరిగిన ఎన్నికల్లో ఘన విజయం సాధించారు. గతనెల 15న అధ్యక్ష బాధ్యతలను స్వీకరించారు.

బ్రెజిల్, అర్జెంటీనా, బొలీవియాల మధ్యవున్నది పరాగ్వే ఆదేశ జనాభా 66 లక్షలు మాత్రమే. వందల సంత్సరాలు స్పానిష్ వలసగా వుండి 1810 సంవత్సరంలో స్వాతంత్ర్యం పొందినది. అయినా దోపిడి శక్తుల చేతుల్లో బందీగావుంది. లూగో క్రిస్టియన్ డెమోక్రటిక్ పార్టీ సభ్యుడు, పేదలకు భూములుపంచాలనే అభిప్రాయాలు గలిగిన వాడు. మార్పు కోసం కూటమి అనే పేరుతో 20 రాజకీయ పార్టీలను ఒకే వేదిక మీదకు తెచ్చారు. నియంతల, అవినీతిపరుల పాలనతో విసిగి పోయిన జనం లూగోకు ఓటు వేశారు. వెనిజులా అధ్యక్షుడు ఛావెజ్ కు వ్యతిరేకంగా కుట్ర జరిగినట్లు గానే లూగోకు వ్యతిరేకంగా కూడ కుట్ర జరిగింది. ఆగస్టు 31న అది బట్టబయలైంది. లూగోకు వ్యతిరేకంగా వున్న పార్టీలకు పార్లమెంట్ లో 58 శాతం స్థానాలున్నాయి. అందువల్లనే భూసంస్కరణల బిల్లును అడ్డుకున్నారు. వామపక్ష నాయకులు లూలా(బ్రెజిల్) ఛావెజ్ (వెనిజులా) లూగోను అభినందించి మద్దతు తెలిపారు.

- 0 -

ద్రవ్యోల్బణం కారణంగా కనీసవేతనాలు తీవ్రంగా కోతకు గురవుతున్నాయని జింబాబ్వే దేశంలో టీచర్లు సమ్మెచేస్తున్నారు. ఆటోలో నోట్లు తీసుకవెళ్ళి సరుకులు సంచుల్లో తెచ్చుకునే స్థితి ఏర్పడిందని టీచర్లు వాపోతున్నారు. కనీసవేతనాన్ని గ్యారంటీ చేయకుండా పది లక్షల శాతం పెంచినా ప్రయోజనం లేదంటున్నారు. 800 అమెరికన్ డాలర్ల విలువగల జీతం యివ్వాలని టీచర్లు కోరుతున్నారు. గత ఏడాది 8 వేల టీచర్లు దేశం విడిచిపోయారని ఈ ఏడాది 25 వేలమంది వెళ్లిపోయారని టీచర్ల సంఘం వెల్లడించింది. దేశంలో లక్షా 50 వేల మంది టీచర్లు అవసరం కాగా 70 వేల మంది మాత్రమే టీచర్లున్నారని పలితంగా విద్యార్థులు నష్టపోతున్నారని ఉపాధ్యాయులసంఘం తెలిపింది.

ఆఫ్రికా ఖండంలో సమ్మెల వెల్లువ

ధరల పెరుగుదలను వ్యతిరేకిస్తూ దక్షిణాఫ్రికా కార్మికుల సమాఖ్య (కొసాటు) ఇచ్చిన పిలుపుపై 20 లక్షల కార్మికులు సమ్మెచేశారు. ప్రభుత్వం దిగివచ్చి పెంచాలనుకున్న విద్యుత్ చార్జీలను సగానికి తగ్గించింది. ఈ వెసులుబాటు కార్మికులను సంతృప్తి పరచలేదు. ఆహారధరల పెరుగుదల సమస్యలపై ఆందోళన కొనసాగిస్తామని మరో సారి సమ్మె చేసే విషయం నవంబరులో నిర్ణయిస్తామని కొసాటు వెల్లడించింది.

○

పర్సా సత్యనారాయణ

అమెరికా సంక్షోభం మన పాలకులకు కనువిప్పు కావాలి!

పెట్టుబడిదారుల దుర్గం - అమెరికా బీటలువారు తోంది. ఊహల స్వర్గం - అమెరికా ఊబిలో కూరుకుపోతోంది. పెట్టుబడికి మూలస్థంబాల లాంటి సంస్థలు ఒక్కటొక్కటిగా కుప్పకూలు తున్నాయి. స్టాక్ మార్కెట్ల పాతాళాన్ని తాకేపనిలో పోటీ పడుతున్నాయి. స్టాప్ వేర్ కంపెనీలు ఉద్యోగులను వదిలించుకునే పనిలో బిజీ అవుతున్నాయి.


ఇవేమి సాధారణమైన విషయాలు కావు ఇలా ఒకటి తర్వాత ఒకటిగా సంక్షోభాలు అమెరికా ఆర్థిక వ్యవస్థను చుట్టు ముడుతున్నాయి. సబ్ ప్రైమ్ సంక్షోభంతో మొదలైన అమెరికా

ఆర్థిక సంక్షోభం అన్ని రంగాలకు విస్తరిస్తోంది. ప్రపంచ మార్కెట్లను వణికిస్తోంది. బేర్ స్టెర్న్, మిరిల్ లిన్చ్, లేమన్ బ్రదర్స్, ఎఐజీల పుట్టిమునిగింది. ఈ మొత్తం సంస్థల నష్టం 1,32,000 కోట్ల డాలర్లు అంటే మనకరెన్సిలో రూ॥ 60,00,000 కోట్లు దాదాపు మనదేశ జిడిపికి సమానం. అమెరికా చరిత్రలో ఎప్పుడూ లేనంతగా నష్టపోయింది. నిరుద్యోగ సమస్య 6.1 శాతానికి పెరిగిపోయింది. ఆగస్టు చివరినాటికి 6 లక్షల మంది ఉద్యోగాల నుండి తొలగించబడ్డారు. కొత్త

ఉద్యోగాల కల్పన మాట దేవుడెరుగు ఉన్న ఉద్యోగాలే ఊడిపోతున్నాయి. కొత్తగా సంక్షోభంలో కూరుక పోయిన లేమన్ బ్రదర్స్, మిరిల్ లిన్చ్, ఎఐజీ లలో కూడ వేలాది మంది పనిచేస్తున్నారు. నేడు వారి పరిస్థితి అగ్యమగోచరం.

ప్రపంచీకరణ పేరుతో శాఖోపశాఖలుగా ప్రపంచవ్యాపితంగా విస్తరించి ఎంతో ప్రతిష్ట గలిగిన సంస్థలుగా పేరుమోసిన మెరిల్ లిన్చ్, లేమన్ బ్రదర్స్, ఎఐజీ లాంటి సంస్థలు తాము క్రియేట్ చేసిన “బూమ్” బుడగ పగిలిపోయి తామే కుదేలయిపోయాయి. మోర్గాన్ స్టాన్లీ, గోల్డ్ మెన్ సాచ్ లాంటి సంస్థలు కూడ దివాళా తీస్తాయనే సందేహాలు ఆర్థిక నిపుణులు వ్యక్తం చేస్తున్నారు.

కలకలలాడే వాల్ స్ట్రీట్ వెలవెలపోతోంది. పెట్టుబడి బ్యాంకులుగా, స్టాక్ బ్రోకర్స్ గా ప్రపంచాన్నే శాసిస్తున్న సంస్థలు కుదేలవ్వడముతో ప్రపంచంలో అమెరికాపై పూర్తిగా ఆధారపడిన దేశాలు, రంగాలు ఒక్కసారిగా అతలాకుతలం అవుతున్నాయి. పైనాన్స్ మార్కెట్ దొల్లతనం బయటపడింది. నయాన్ భయాన్ అన్ని దేశాలను తన విధానాలు పాటించేలా చేసుకున్న అమెరికాయే సంక్షోభం అన్ని దేశాలకు విస్తరించడానికి కారణం. అమెరికా ఇంజన్ ఆగిపోవడముతో అన్ని బోగీలు ఇప్పుడు ఆగిపోయే ప్రమాదం ఏర్పడింది. ఈ సంక్షోభం క్రమంగా ప్రపంచ ఆర్థిక మాంద్యానికి దారితీసే సూచనలు కనిపిస్తున్నాయి.



ప్రైవేటీకరణ పనికి రానిదేనా?

రష్యాలో వర్షం పడితే ఇక్కడ గొడుగులు వేసుకుంటారని కమ్యూనిస్టులని విమర్శించే వారు నేడు అమెరికా ఆర్థిక వ్యవస్థకి జలుబు చేసి తుమ్ములు వస్తే మన దేశంలో ముక్కులు ఊడిపోతున్నాయి. దీనికేమంటారో? ఐటి రంగం, స్టాక్ మార్కెట్లు గజగజవణికిపోతున్నాయి, ఉద్యోగాలు ఊడి పోతున్నాయి, రియల్ ఎస్టేట్ రంగం చతికిల పడిపోయింది. రూపాయి విలువ కరిగిపోతున్నది. ఈ పరిణామాలన్ని అమెరికా ఆర్థిక వ్యవస్థ పై మనం ఎంతగా ఆధారపడి ఉన్నమో ఋజువు చేస్తున్నాయి. సర్వరోగాలకు ప్రైవేటీకరణే పరమ ఔషధమని చెప్పిన

అమెరికా ప్రభువులు తమదేశంలో పెట్టుబడి సంస్థలు దీవాళా తీస్తే మరల ప్రభుత్వమే వాటిని రక్షించడానికి పూనుకొంటున్నది. ఈ సంక్షోభం నుండి బయట పడటానికి 31,50,000 కోట్లు రూ॥ అవసరమని, విడి విడిగా బ్యాంక్లకు ప్యాకేజీలు కాకుండా దీవాళా బ్యాంకులన్నింటిని ప్రభుత్వమే టేకోవర్ చేస్తుందని బుష్ ప్రభుత్వం చెబుతోంది. ప్రభుత్వానికి ఎంతనష్టమైనా భారీ ప్యాకేజీతో వ్యవస్థమీద నమ్మకం పోకుండా కాపాడుకోవడం తమ ప్రథమ కర్తవ్యమని బుష్ గారు సెలవిచ్చారు. మరి మిగతా దేశాలకు మార్కెట్ శక్తుల వదిలేయమని సలహాలెందుకిస్తున్నట్లు? ప్రయివేటు కంపెనీలు సమర్థంగా పనిచేస్తాయని, ప్రభుత్వ రంగ సంస్థలన్నింటిని ప్రైవేటుకు అప్పగించాలని సూత్రీకరించే అమెరికా ప్రైవేటు బ్యాంక్లు దీవాళా తీస్తే ప్రభుత్వమెందుకు టేకోవర్ చేస్తుందో ప్రపంచానికి తెలపాలి. ఔట్ సోర్సింగ్ పదాన్ని కనిపెట్టిన అమెరికాయే నేడు ఔట్ సోర్సింగ్ను వ్యతిరేకిస్తోంది. అధ్యక్ష ఎన్నికల్లో ఔట్ సోర్సింగ్ను నిషేధించడం ప్రధాన ఎజెండాగా ముందుకొచ్చింది. తాము రూపొందించిన విధానాలనే తీరస్కరించాల్సిన పరిస్థితి అమెరికాకు ఏర్పడింది.


అమెరికాకు పనికిరాని విధానాలు మన్మోహన్ కెందుకు ముద్దోస్తున్నాయి?

ఇంత జరుగుతున్నా సంక్షోభాలకు కారణమయ్యే సంస్కరణలను వేగంగా ముందుకు తీసుకపోతామని ప్రధానమంత్రి, ఆర్థికమంత్రులు డంకా బజాయించి చెప్పుతున్నారు. ఇలాంటి లోప భూయిష్టమైన ఆర్థిక విధానాలతో “కుక్కతోక పట్టుకొని

గోదావరి ఈదినట్లు” భారతపాలకులు వ్యవహరిస్తున్నారు. 120 కోట్ల భారత ప్రజల భవిష్యత్తును మార్కెట్ శక్తులకు వదిలి వేయడానికి ప్రణాళికలు సిద్ధం చేస్తున్నారు. సంస్కరణల పేరుతో దేశాన్ని పూర్తిగా అమెరికాకు తోకగా మార్చి దేశంలోని అన్ని రంగాల తలుపులు బార్ల తెరిచి విదేశ పెట్టుబడులను ప్రోత్సహిస్తే నేటి ఆర్థిక సంక్షోభ కాలంలో భారతదేశం మరింత దీవాళా తీసేది. సురక్షితమైన ఎల్ఐసి, జాతీయ బ్యాంక్లు, పి.ఎఫ్ నిధి సంస్థ నేడు కుదేలై భారత ప్రజానికం తీవ్రంగానష్టపోయే వారు. పెన్షన్ ఫండ్ను స్టాక్ మార్కెట్లో పెట్టి ఉద్యోగ, కార్మికుల జీవితాలతో జూదం ఆడాలనుకున్నది ప్రభుత్వం కాని వామపక్షాల కారణంగా ఆ గండం తప్పింది.

ఇప్పటికే ఐటీలో ఉద్యోగాలు ఊడిపోతున్నాయి. కొన్ని ఐటీ సంస్థలు ఏకంగా మూతపడుతున్నాయి. స్టాక్ మార్కెట్ బ్రోకర్స్, షేర్లు కొన్న మధ్యతరగతి వారు ఆత్మహత్యలకు పాల్పడుతున్నారు. పూర్తిగా అమెరికాపై ఆధారపడిన ఈ రెండు రంగాలు తీవ్రంగా ఒడుదుడుకులకు గురైనాయి. కాబట్టి ఆర్థిక సంస్కరణల విషయంలో భారత పాలకులు వునరాలోచించాల్సిన అవసరమున్నది. ఎదురైన ప్రమాదాలనుండి గుణపాఠాలు తీసుకొని జాగ్రత్త పడాలి. సంస్కరణల పేరుతో దేశాన్ని బహుళ జాతి సంస్థలకు అప్పగించే కార్యక్రమాన్ని నిలిపివేయాలి. లేదంటే మనగతి అదోగతే.

హరూజ్



“ప్రసూతి వైద్య ఖర్చులకు బీమా వర్తించదు” ఏ ఆరోగ్య బీమా పాలసీ తీసుకున్నా మినహాయింపు జాబితాలో ప్రధానంగా కనిపించే నిబంధనది. ఇప్పుడిప్పుడే కార్పొరేట్ కంపెనీలు తమ ఉద్యోగులకు కల్పిస్తున్న బృంద బీమా (గ్రూపు ఇన్సూరెన్స్)లో మెటర్నిటీని కూడా చేర్చుతూ ఒప్పందాలు చేసుకుంటున్నాయి.

ప్రస్తుతం ఉద్యోగినులకు మూడు నెలల పాటు ప్రసూతి నెలవులు ఇస్తున్న సంగతి తెలిసిందే. బ్రిటన్ లాంటి దేశాల్లో అయితే తొమ్మిది నెలల వరకు నెలవులు ఉంటాయి. మన వరకు ఇన్ని నెలవులు కావాలని ఎవరూ అడగకున్నా, ప్రసూతి వైద్య ఖర్చులను భరిస్తే చాలనుకుంటారు. ఒకప్పుడు సాధారణ ప్రసవాలే ఎక్కువగా ఉండేవి. క్రమంగా జీవనశైలిలో వచ్చిన మార్పులు, ఆస్పత్రుల వ్యాపార ధోరణితో శస్త్రచికిత్సలు నిర్వహించనిదే బిడ్డ లోకంలోకి వచ్చే పరిస్థితులు లేవు. దీంతో వైద్య ఖర్చులు బాగా పెరిగిపోయాయి. ఈ వ్యయాన్ని బీమా

ప్రసూతి ఖర్చులకు బీమా

కంపెనీలు భరించేలా కార్పొరేటు సంస్థలు ఉద్యోగినులకు తాయిలాలు అందిస్తున్నాయి. ఇందులో భాగంగా మెటర్నిటీ ఇన్సూరెన్స్ బీమా కల్పిస్తున్నాయి. బయట ఏ సాధారణ బీమా కంపెనీ నుంచి వ్యక్తిగతంగా తీసుకుందామన్నా ప్రస్తుతానికి ఈ సౌకర్యం అందుబాటులో లేదు. కంపెనీ అందించే బృంద బీమాలో భాగంగానే దీనిని అందిస్తున్నాయి. ఎక్కువగా ఫారా, ఐటీ, మానుఫ్యాక్చరింగ్ కంపెనీలు తమ ఉద్యోగులకు ఈ ప్రసూతి బీమాని అందిస్తున్నాయి.

వర్తించేవి : ప్రసూతి సంబంధ అన్ని వైద్య ఖర్చులకు బీమా కంపెనీలు పరిహారం చెల్లిస్తాయి.

శస్త్రచికిత్స : ఆస్పత్రిలో చేరడానికి, చేరిన తర్వాత అరవై రోజుల వరకు ఎదురయ్యే ప్రసవ సమస్యలకు

వర్తించనివి : నెలనెలా వైద్య పరీక్షలు ప్రతి నెలా వైద్యుడు రాసిచ్చే మందులు, టానిక్కులకు 12 వారాల లోపు గర్భస్రావానికి ప్రసవానికి 9 నెలల లోపు పాలసీ తీసుకుంటే బీమా వర్తించదు.

యానిమేటర్స్ పోరాటం స్ఫూర్తిదాయకం

ఐ.కె.సిలో గ్రామస్థాయిలోన పనిచేసే యానిమేటర్స్ 22 జిల్లాలలో సుమారు 25వేల మంది ఉన్నారు. యానిమేటర్స్, సి.ఎ,పిఎఫ్ సంఘమిత్ర, బుక్ కీపర్స్, గ్రామదీపికలని. ఒక్క జిల్లాలో ఒక్కోరకమైన పేరుతో పిలుస్తున్నారు. మన రాష్ట్ర ముఖ్యమంత్రి తాను పాల్గొన్న సభల్లో మాట పావలా వడ్డీ ఋణం, మహిళా సాధికారత, ఈ రెండు లేకుండా ఆయన ఉపన్యాసం వుండదు. మహిళా సాధికారత గురించి ప్రభుత్వానికి మాట్లాడే భాగ్యం దక్కిందంటే యానిమేటర్స్ పుణ్యమే. రాష్ట్రంలో ఏడులక్షల పొదుపు గ్రూపులను 87 లక్షల మంది పేద మహిళలతో ఏర్పాటు చేసి 9లక్షల కోట్ల రూపాయలు సొంత నిధి పోగుచేసిన ఘనత యానిమేటర్స్దే. లోన్స్ ఇప్పించటం, రికవరీచేయటం, సమావేశాలు ఏర్పాటు పుస్తకాలు నిర్వహణతో పాటు ప్రభుత్వ పథకాలకు సంబంధించి 27 రకాలు పనులుచేస్తున్నారు. వీరికి గ్రామ సమాఖ్యలనుండి కేవలం 250-500 వరకు చెల్లిస్తున్నారు. ఉద్యోగుల వేతనాలు పెంపుదల, హెచ్ఆర్ పాలసీ అమలు చేయాలని ఆందోళన చేశారు. మండల స్థాయివరకు పనిచేసే 6,446 మందికి వేతనాలు పెంచి హెచ్ఆర్పాలసీ అమలు చేస్తామని ప్రభుత్వం ప్రకటించింది. కాని మొత్తం ప్రాజెక్టుకు మూలస్థంబాలైనా యానిమేటర్స్ను ప్రభుత్వం విస్మరించింది. వీరిని ఉద్యోగులుగానే గుర్తించలేదు. మహిళల్ని చైతన్యం చేయాటానికి ప్రభుత్వ విధి విధానాల అమలుకు ఇంత కాలం ఎంతో కష్టించిన వీరు ప్రభుత్వ నిర్లక్ష్యవైఖరిని నిరసిస్తూ పోరాటంలోకి దిగారు

యానిమేటర్స్ న్యాయమైన సమస్యలు పరిష్కరించాలని జూలై 24న రాష్ట్ర సదస్సు సిఐటియు నిర్వహించింది. ఆంధ్రప్రదేశ్ ఐకెపి యానిమేటర్స్ సంఘాన్ని ఏర్పాటు చేసింది. జూలై 30న మండల కేంద్రాల ధర్నాలు ఆగస్టు 1 నుండి 30 వరకు రాష్ట్ర వ్యాపితంగా సమ్మె చేశారు. 10 జిల్లాలో సుమారు 300 మండలాల్లో వినూత్నమైన పద్ధతిలో ఆందోళనలు చేశారు. ఆగస్టు 4న జిల్లా కలెక్టరేట్స్ ముట్టడి చేశారు. ఖమ్మం జిల్లాలో కలెక్టరేట్ ముట్టడి సందర్భంగా అరెస్టుచేసిన యానిమేటర్స్ను విడుదల చేసేవరకు పోలీసు స్టేషన్ ముందు ధర్నా నిర్వహించారు. జిల్లా కలెక్టర్ సిఐటియు నాయకులను దుర్భాషలాడటం, 9 మందిపై కేసులు పెట్టడం వంటి కక్షపూరితమైన చర్యలకు పాల్పడ్డారు. 41 మండలాల్లో బిక్షాటన చేశారు. ఆదిలాబాద్ జిల్లాలో బూట్ పాలిష్ రాఖీలు కట్టారు. యానిమేటర్స్ చేస్తున్న పోరాటాలకు స్పందించిన కాంగ్రెస్ మినహా మిగిలిన రాజకీయపార్టీల సంఘీభావంగా రాస్తారోకో నిర్వహించాయి. చిత్తూరు జిల్లాలో 25 మండలాల్లో మండల కేంద్రాలలో ర్యాలీలు చేశారు. మెదక్ జిల్లాలో కలెక్టర్ ఆఫీసు వద్ద ధర్నా చేశారు. విస్తృత మద్దతు కూడగట్టేందుకు జిల్లా కేంద్రాలలో రౌండ్ టేబుల్ సమావేశాలు

నిర్వహించారు తూర్పుగోదావరి జిల్లాలో తాలూక కేంద్రాలలో ర్యాలీలు పిడిఆఫీసు ముట్టడి వంటా వార్షులాంటి కార్యక్రమాలు చేశారు.

జిల్లా సమాఖ్య సమావేశాలలో యానిమేటర్స్కి జీతాలు పెంచాలని తీర్మానాలు చేయించి ప్రభుత్వానికి పంపించారు. 200 మండలాల్లో మండల సమాఖ్యలు సమావేశాలు జరగకుండా ఆఫీసులకు తాళలు వేశారు. ద్వైత్రా గ్రూపులతో విస్తృతస్థాయి సమావేశాలు నిర్వహించి సంఘీభావం కూడగట్టారు. గ్రూపు సభ్యులవద్ద వేలాది సంతకాలు సేకరించి స్థానిక ప్రజా ప్రతినిధులకు వినతి పత్రాలు అందించారు. కడప జిల్లాలో ఉద్యమాన్ని విచ్చిన్నం చేయాలనే ప్రయత్నాన్ని యానిమేటర్స్ ఎదుర్కొన్నారు. ఆగస్టులో జరిగిన అసెంబ్లీ సమావేశాలు ప్రారంభమైనరోజు ముఖ్యమంత్రి టెలిగ్రాం పంపించారు.

ఆగస్టు 27న వేలాది మందితో ఇందిరాపార్కు వద్ద రాష్ట్ర ధర్నా చేశారు. ప్రతిపక్ష పార్టీల ప్లోర్ లీడర్లకు అన్ని పార్టీల శాసనసభ సభ్యులకు అసెంబ్లీలో వినతిపత్రాలు అందచేశారు. ధర్నా మొదటి రోజు గ్రామీణాభివృద్ధి శాఖా మంత్రి చర్చలకు ఆహ్వానించి అడ్రస్ లేకుండా పోయాడు. ప్రభుత్వనిర్లక్ష్యవైఖరిని నిరసిస్తూ అక్కడే బైరాయించారు. 2వ రోజు అసెంబ్లీకి ర్యాలీ నిర్వహిస్తుండగా పోలీసులు అడ్డుకొని అరెస్టులు చేశారు. మహిళల చీరలు ఊడబెరకటం చించటం, గోళ్ళతో రక్కటం, లారీలకు వేసి కోట్లడం వంటి అనాగరిక చర్యలకు పాల్పడ్డారు యానిమేటర్స్ కొందరిని అరెస్టుచేసి సిటీ బయట వదిలివేశారు. ఖమ్మం జిల్లాకు చెందిన ఒక మహిళ స్పృతప్పి పడిపోగా మరొకరికి కాలుప్రాకృరయ్యింది దాదాపు 1000 మందిని అరెస్టు చేశారు. ఆగస్టు 29న అసెంబ్లీలో సిపిఎం పార్టీ శాసనసభ్యులు, ఇతర పార్టీలను కూడగట్టి ప్రభుత్వాన్ని నిలదీశారు. గ్రామీణాభివృద్ధి శాఖామంత్రి “ వీరు ప్రాజెక్టు ఉద్యోగులు కాదు నెలలో కేవలం 4,5 రోజులు మాత్రమే పనిచేస్తారు, వీళ్ళకి జీతాలెలా ఇస్తాం ? అని వ్యాఖ్యానించారు. దీనితో మండల కేంద్రాలలో నిరసన ర్యాలీలు మంత్రి దిష్టిబొమ్మ దగ్గం చేశారు. వేతనాలు పెంచి ప్రాజెక్టు ద్వారా చెల్లించేంతవరకు, హెచ్ఆర్పాలసీ అమలు చేసేవరకు పోరాడాలని నిర్ణయించారు. ఈ సందర్భంగా వివిధ సంఘాలు ఆర్థికంగా కూడా అండదండలు ఇచ్చి తమ సంఘీభావాన్ని తెలిపాయి. పావలా వడ్డీ ఋణాల పేరుతో పేద మహిళల్ని మోసం చేస్తున్న ప్రభుత్వ నిజస్వరూపాన్ని బట్టబయలు చేసి డిమాండ్స్ సాధించేంతవరకు పోరాటం కొనసాగించేందుకు సిద్ధమవుతున్న యానిమేటర్స్ స్ఫూర్తి అభినందనీయం.

“ఎరువుల కోసం రైతు అలమటించే ఇదా రైతురాజ్యం ?”

“ఎవడెహ.... రైతే రాజన్నది. ఒకపిండి బస్తాకోసం మండుటెండల్లో గంటలు తరబడి నిలబడి, నిలబడి, గుండెఅగి చచ్చి పోయినరైతు, చెమట సేద్యానికి కాసంత ఎరువు కావాలన్న పాపానికి ఖాకిలారీ దెబ్బలకు తలపగిలి తల్లిడిల్లుతున్న రైతు దళారీల దగాకు బ్లాక్ మార్కెట్లో ధర చెల్లించలేక దిగాలు పడుతున్నది రైతే.... ఈ రైతేనా రాజు ? ఇందులో ఏదో తిరకాసుంది. ఒకవైపు మాయల మరారీలలా మంత్రులు ఇది రైతురాజ్యం అంటున్నారు. పత్రికల నిండా ప్రకటనలే. మరోవైపు ఎరువులో రాజశేఖరా! అంటూ రైతులు గగ్గోలు పెడుతున్నారు. రోజూ ఏదో ఒక చోట రైతులపై లారీ చార్జీలు, తొక్కిసలాటలు, తోపులాటలు, తలలు పగలడము కొనసాగుతూనే ఉంది. మరి ఇది రైతు రాజ్యమేనా?

ప్రకృతి కరుణించి, కాలం కలిసోచ్చి ఆలస్యంగా నైనా వర్షాలు కురిసాయి. ఖరీఫ్ పంటకాలానికి ఎరువులు, విత్తనాలు అందించడములో ప్రభుత్వం ఘోరంగా విఫలం అయింది. రబీలోనైనా సకాలంలో విత్తనాలు ఎరువులు వేసుకోవాలని రైతులు తలచారు కాని వారి ఆశలు అడియాశలయ్యాయి. ఎరువులకొరత వారిని వెక్కిరించింది. వారినేమీ ఉచితంగా, దానంగా ఎరువులు ఇవ్వమనడంలేదు. డబ్బులు చెల్లించి కొందామన్నా ఎరువులు దొరకని దుస్థితి, రోజుల తరబడి లైన్లో నిలబడి చీటీలు సంపాదించి తీరా ఎరువుల గోడౌన్ వద్దకు వెళ్ళేవరకు “ఎరువులు లేవు” అనగానే ఏం చేయాలో తెలియక రైతులలో ఆగ్రహం కట్టులు తెంచుకొంటున్నది. ఎప్పుడూ శాంతంగా ఉండే రైతు అగ్రహారదగ్గరై ఆందోళనకు పూనుకొంటున్నాడు. ధర్నాలు, రాస్తారోకోలు చేసి తన ఆవేదనను తెలియజేస్తున్నారు.

ఎరువులు ప్రధానంగా కాంప్లెక్స్ ఎరువులు రైతులకు ఈ సమయంలో ఎంతో అవసరము. ఎరువులు వేయనిదే పంటలు పండే అవకాశంలేదు. ప్రభుత్వానికి ఈ విషయం బాగాతెలుసు మొత్తం ఎన్ని ఎకరాల భూమి సాగవుతున్నది. ఎన్నిటన్నుల రసాయన ఎరువులు అవసరము అనేది ప్రభుత్వానికి ఒక అంచనాలేదు. 19 లక్షల టన్నుల కాంప్లెక్స్ ఎరువులు అవసరమని వ్యవసాయ నిపుణులు సూచిస్తున్నారు కాని ప్రభుత్వం మాత్రం 13 లక్షల టన్నులు మాత్రమే అందించగల స్థితిలో ఉంది. ఈ అంతరాన్ని ఆసరాచేసుకొని బ్లాక్ మార్కెట్లో రెచ్చిపోయారు. దీనితో మరింత కొరత ఏర్పడింది.

ప్రభుత్వం ఎరువుల పంపిణీకి సరియైన యంత్రాంగాన్ని ఏర్పాటు చేసుకోలేక పోయింది. కొన్నిచోట్ల వ్యవసాయాధికారులు రాజకీయ ఒత్తిళ్ళులాంగి అధికారపార్టీవారికి వందలకొద్ది బస్తాలు ఇస్తూ సాధారణ రైతులకు మొండి చేయిచూపారు. కొంత మంది బ్లాక్ మార్కెట్కు ఇతర రాష్ట్రాలకు తరలించినట్లు అనేక కథనాలు వస్తున్నాయి. కొన్ని చోట్ల రైతులు ఎరువులకోసం వందలాది మంది బారు తీరి నిలబడి ఉంటే వారికి ఎరువులు లేవని అధికారులు


చెబుతున్నారు. కాని గోదాములో వేలాది బస్తాల ఎరువులు అక్రమంగా నిల్వ ఉంటున్నాయి. చివరికి గూడ్స్ రైలు డబ్బాలో మూలుగుతున్నాయి. ఆ నిల్వలను గమనించి రైతులు గోదాములపై దాడులు చేసి నిల్వలు వెలికి తీస్తున్నారు. రైతులు ఎరువుల అందక ఇబ్బందులు పడుతుంటే గోదామ్లో అక్రమ నిల్వలు ఎవరికోసం? బ్లాక్ మార్కెట్ల కోసమా? లేక అధికార పార్టీ నాయకులకోసమా? ఇంత ఆందోళన జరుగుతున్నా ప్రభుత్వానికి చీమకుట్టినట్లు కూడ కావటములేదు. ఒక దశలో అయితే అసలు ఎరువుల కొరతే లేదని ముఖ్యమంత్రితో సహా మంత్రులు, అధికారపార్టీ నాయకులు అడ్డంగా వాదించారు. రైతులగోడు పట్టించుకోవడానికి గూడ ప్రభుత్వం సిద్ధంకాలేదు. అయినా రైతుల పోరాటం ఆగలేదు. రాష్ట్ర వ్యాప్తంగా జరుగుతున్న ఆందోళనలు ప్రభుత్వ కళ్ళగంతలను విప్పాయి. ఎరువులకొరతను ప్రభుత్వం అంగీకరించక తప్పలేదు. ముఖ్యమంత్రి, వ్యవసాయ మంత్రి రైతును క్షమాపణ కోరారు. కాని వారి తప్పు సరిదిద్దుకునే ప్రయత్నం మాత్రం చేయలేదు. అందుకే ఎరువులకొరత ఉందని అంగీకరించి నెలరోజులవుతున్నప్పటికీ కొరతను తీర్చే ఏర్పాట్లు చేయలేదంటే రైతుల పట్ల ప్రభుత్వ చిత్తశుద్ధి ఏపాటిదో అర్థమవుతుంది.

రైతు రాజ్యమని చెప్పే రాజశేఖరుని పాలనలో రైతన్నల నడ్డి విరుగుతోంది. అన్నంపెట్టేరైతులు ఆందోళన బాట పట్టారు. రైతుక్షేమంగుంటేనే వ్యవసాయం వర్ధిల్లుతుంది. వ్యవసాయం అభివృద్ధి చెందితేనే అందరి ఆకలి తీరుతుంది. అతివృష్టి, అనావృష్టి ఒకవైపు ప్రభుత్వ విధానాలు మరోవైపు వ్యవసాయ రంగాన్ని దివాళా తీయిస్తున్న ప్రస్తుత తరుణంలో రైతులు ఎన్నోవ్యయ ప్రయాసలకు ఓర్చి వ్యవసాయాన్ని చేస్తున్నారు.

అధిక ధరలు, ఆర్థిక సంక్షోభం, ఆహారధాన్యాలకొరత ఇవన్నీ వ్యవసాయ రంగాన్ని పాలకులు నిర్లక్ష్యం చేసిన ఫలితంగా ఉత్పన్నమైనవే. ఆరుగాలం కష్టపడి పండించే రైతుకు గిట్టుబాటు ధరలేదు. మార్కెట్లో కార్మికులు కొందామంటే ధరలు అందుబాటులో లేవు రైతులకు గిట్టుబాటులేదు, కార్మికులకు అందుబాటు ధరలు లేవు. రైతుభాగుంటేనే దేశం సుభిక్షంగా ఉండేది. ఎరువులు అందక రైతులు ఆందోళన చేస్తున్నారు. కష్టజీవి రైతుకు కష్టించే కార్మికులుగా మన మద్దతు ఇవ్వాలి. మోస పూరితమైన పాలకులు కష్టజీవులందరిని దగా చేస్తున్నారు. కార్మికులకు కనీస వేతనాలు లేవు కాని ధరలు విపరీతంగా పెరుగుతున్నాయి. కాబట్టి రైతులు, కార్మికులు ఐక్యంగా ఈ ప్రజా వ్యతిరేకవిధానాలపై ఉద్యమించాలి. విడివిడిగా జరుగుతున్న ఆందోళనలను సమన్వయం చేసుకోవాలి. ఆవిధంగా కార్మిక కర్షకులు ఐక్యంగా ఉద్యమించాలి. పాలకుల మెడలు వంచి హక్కులను సాధించుకోవాలి కష్టజీవుల ఐక్యతను ప్రదర్శించాలి అందుకు కార్మికులు చొరవచూపాలి.

చీమలదండ

- కర్లపాలెం నిరంజన్



సుందరపేటంతా హడావిడిగా ఉంది ఎక్కడ చూసిన గుంపులు, గుంపులుగా జనం

ఎవరినోట విన్నా క్రితం రాత్రి జరిగిన ఘటన గురించే పెద్ద శబ్దం చేసుకుంటూ పోలీస్ జీపు శాంతమ్మ ఇంటి ముంది వచ్చి ఆగింది.

“ఆ రాక్షసికి ఇది జరగ వలసిందే” “ఆడదన్న ఇంగితం లేకుండా ఇంతకు తెగిస్తుందా” “ఇంకోసారి ఏమగాడి వంక చూడకుండా దానికి తగిన శిక్ష పడాల్సిందే” పోలీస్ వ్యాన్ వద్ద గుమిగూడిన మగాళ్ళు గుసగుస లాడుకుంటున్నారు. “ఛత్! నోర్మ్యూండశ! ఆమెం చేసిందని. మీనోటికి హద్దా, ఆపూ లేకుండా వాగుతున్నారు” “ఇటువంటి ఆడది పేటకోకళ్ళున్నా మన కొంపలు బాగుపడతాయి. “మీ మగాళ్ళు చేయలేని పని ఆమె చేసిందనేగా మీ అసూయా” అక్కడ చేరిన మగాళ్ళు మళ్ళీ నోరెత్త కుండా చుట్టూ చేరిన ఆడవాళ్ళు దులిపి పారేస్తున్నారు. “చట్టాన్ని చేతుల్లోకి తీసుకోవటం ఆమె చేసిన తప్పు. అందరూ తప్పుకోండి, ఆమెను అరెస్టు చేయాలి” గదమాయించాడు హెడ్ కానిస్టేబుల్ శాంతమ్మ చుట్టూ అప్పటికే రెండోదల మంది ఆడవాళ్ళు రక్షణ వలయంగా ఏర్పడ్డారు. మధ్యలో శాంతమ్మ తన కూతురుని పొదివి పట్టుకుని నేలమీద కూలబడి ఉంది. “ఆమె చేసిన తప్పేంటంట?” “పేటలో గుడుంబా, మందు అక్రమంగా ఏరులై పారుతున్నప్పుడు ఏమి చేసిందిట మీ చట్టం?” “అర్థరాత్రప్పుడు అగంతుకులు ఆరాచకాలు సృష్టిస్తున్నప్పుడు, వాళ్ళు వీరవిహారం చేస్తున్నప్పుడు ఎక్కడ దాక్కుంది మీ చట్టం?” “ఆడవాళ్ళు మీద అఘాయిత్యాలు, అత్యాచారాలు

జరుగుంటే గుడ్డప్పగిచ్చి చూడటం తప్ప ఏంచేసింది మీ చట్టం?” “చుట్టూ నుంచి ప్రశ్నల తూటాలను సందిస్తున్న ఆడ వాళ్ళకు ఏం సమాధానం చెప్పాలో అర్థం కాక గుటకలు మింగటం పోలీసు వాళ్ళు పనయింది. కాని అధికార దర్పం ఎక్కడికి పోతుంది? “తెలివిగా

మాట్లాడుతున్నామనుకుంటున్నారా? మర్యాదగా అందరూ అడ్డు తప్పుకుంటారా, లేక లారీఛార్జీ చేసి బలవంతంగా ఆమెను అరెస్టు చేసి తీసుకెళ్ళమంటారా?” చివరి అస్రం ప్రయోగించాడు అక్కడే ఉన్న సర్కిల్ ఇన్స్పెక్టర్ “లారీలే లేవుతారో.. తూటాలే పేలుస్తారో మీ ఇష్టం మేం ప్రాణంతో ఉండగా ఆమెను అరెస్టు చేయటం మీ వల్లకాదు” సవాలు చేశారు అక్కడ చేరిన ఆడ సైన్యం.

అప్పుడే అక్కడికి వచ్చిన రామూర్తి మాస్టారుకి ఇదంతా ఆశ్చర్యంగా ఉన్నది. నమ్మశక్యం కావటం లేదు. ఇంతకు ముందు పోలీసుల్ని, పోలీసు జీపుని చూసి చెల్లాచెదురై పోయే జనాలు ఎంతకు తెగించారు? వాళ్ళు అంత ధైర్యంగా మాట్లాడటానికి

కారణం శాంతమ్మా? శాంతమ్మను చూస్తుంటే మాస్టారుని పాత జ్ఞాపకాలు ఒక్కసారిగా చుట్టముట్టాయి. నగర పొలిమేరల్లో ఉండే అన్నిమురికి వాడల్లాగానే ఉంటుంది

“సుందరపేట’ లోకం దృష్టిలో “అలగాజనం” అనబడే బడుగు జీవులు జీవితాలను వెళ్ళబుచ్చే బస్తీ అది.

పగలంతా రెక్కలు ముక్కలు చేసుకుని సంపాదించిన డబ్బుంతా రాత్రిళ్ళు సారాయి అయి ప్రవహిస్తుందాపేటలో. బురద గబ్బుకు పోటీ పడుతూ సారాయి వాసన ఆపేటను ఆక్రమిస్తుంది. నడక నేర్చుకుంటున్న చిన్న పిల్లల్లా ప్రతి మగాడి నడకా తడబడుతుంది. రాత్రిళ్ళల్లో చిన్న పిల్లల ఆకలి వేదన ఏడుపు రూపంలో ప్రతిధ్వనిస్తుంది. వీపులు పగిలిన ఆడవాళ్ళ కన్నీళ్ళు బురద గుంటల్లో కలిసిపోతాయి.

ఆ పేటంతా సూర్యునితో పోటీగా మేల్కొంటుంది. ప్రాతః సంధ్యా సమయంలో కిలకిల రావాలతో కుడుపు నింపుకోవడానికి తమ తమ గూళ్ళను విడిచి పోయే పక్షుల్లా, ఎవరి దారిని వారు పడుతారు.

జీవితాంతం పనిచేసి అలసిపోయి, ఇక జీవితం మీద ఆశలేక, జీవించే ఓపిక లేని ముసలి వాళ్ళు, జీవిత సమరమంటే ఏమిటో ఎరగని, భవిష్యత్ చింతలేని బొడ్డాడని పసిపిల్లలు కాపలా కాస్తుంటారా పేటను, కాటి కాపరుల్లా. పదేళ్ళ క్రితం చంద్రాన్ని పెళ్ళి చేసుకుని ఈ పేటలో అడుగు పెట్టింది శాంతమ్మ. పెద్ద పెద్ద కళ్ళు, చామనఛాయ మేను, పొడవైన జుట్టు చూపరులను ఇట్టే ఆకర్షించే ఆకారం. రూపానికి తగ్గట్టే కలుపు కోలుతనం, ఇతరులకు తన చేతనయిన సహాయం చేయాలనే తపన, నోటి నుండి జాలువారే మాటల ముత్యాలు, ఇతరుల మనసు నొప్పించలేని మంచితనం ఆమెకు ప్రత్యేక ఆకర్షణలను తెచ్చిపెట్టాయి. పొద్దు పొడిచినప్పటి నుంచి పొద్దుగూకే దాకా వంచిన నడువము ఎత్తకుండా ఆడుతూ పాడుతూ పనిచేసుకుపోయేది. పెళ్ళయి రెండు సంవత్సరాలు నిండకుండానే పండులాంటి పసిపిల్లను బహుమతిగా ఇచ్చింది చంద్రానికి చుట్టు ప్రక్కల స్నేహితులందరూ మందూ, విందంటూ లేనిపోని ఆర్భాటాలకు పోయినా, చంద్రం మాత్రం వాటికి దూరంగా ఉంటూ “గంజాయి వనంలో తులసి మొక్క”ను తలపించే వాడు. పనిలో ఉన్నప్పుడు పనే తనలోకం. పని అయిపోతే శాంతమ్మ ఆయన లోకం. ఆకలి చావులు ఆనవాయితీ అయిన ఈ రోజుల్లో పంచబక్ష పరమాన్నాలు కాకపోయినా చంద్రం సంపాదనలో ఆ కుటుంబం రెండు పూటలా కలో గంజో తాగుతూ గుట్టుగా నెట్టుకొస్తున్నారు.

రోజు లాగానే పొద్దున్నే పనికి పోయిన చంద్రం పొద్దుగూకిన గూటికి చేరలేదు ఆరోజు శాంతమ్మకు ఒకటే భయం, కంగారు

కడుపులోంచి కనిపించని బెంగ నీటి తెరల రూపంలో కళ్ళకు అడ్డుపడుతున్నాయి. పేట పేటంతా కలియ తిరిగింది. చంద్రం జాడ కోసం జోడు గాళ్ళను అడిగింది. ఫలితం శూన్యం. అర్ధరాత్రి సమయానికి చావు కబురు చల్లగా అందింది. నడిరోడ్డుపైన కూలిన చెట్టులా చంద్రం శవం పడి ఉన్నదని. ఏలారీనో, బస్సో గుడ్డేసి తన తప్పు కాదన్నట్లు పలాయనం చిత్తగించింది. ఎండిన రక్తపు మడుగులో పడి ఉన్న తన ఐదో ప్రాణం వంక పిచ్చిచూపులు చూస్తూ అక్కడే కూలబడిపోయింది శాంతమ్మ. కళ్ళలో ఒక్క నీటి బొట్టు లేదు. నోటి నుండి ఒక్కమాటలేదు. “భగవదేచ్చ”, “లోకంలో నూకలు చెల్లిపోయినాయి” అని శవాన్ని చూసిన వాళ్ళు నోళ్ళు చప్పరించేసినా, అటువంటి ఘటనలు నగరంలో పెరిగిపోతున్న యాంత్రిక జీవనానికి ప్రతీకలుగా నిలుస్తాయి.

జీవచ్ఛవంలా ఆమె ఎంతకాలం మంచం మీద పడి ఉన్నదో ఆమెకే తెలియదు. కన్న కూతురి ఆకలి కేకలు గాని, చిన్న పిల్ల చిలిపి చేష్టలు కాని ఆమె మనసును తాక లేకపోయాయి. రోజులు గడిచిన కొద్దీ మనసుకు పడ్డ గాయం నెమ్మదిగా తగ్గుముఖం పట్టసాగింది. ఉండి ఉండి చనిపోవాలన్న కోరికను మనసు రెచ్చగొట్టినా ముక్కుపచ్చలారని తన కన్న కూతురిని చూసుకొని విలపించేది. తన అన్న వాళ్ళు ఎవరూ లేకపోవటంతో తల్లడిల్లిపోయింది.

రామ్మూర్తి మాస్టారుకున్న కొద్దో గొప్పో పలుకుబడిని ఉపయోగించి శాంతమ్మకు చంద్రం పనిచేసిన కంపెనీలోనే పని కల్పించాడు. కాలం గడిచేకొద్దీ మనసు కొంచెం కుదుట పరుచుకోవటానికి ప్రయత్నించింది శాంతమ్మ. కూతురిని చదివించటంలోను ఆమె బాగోగులు చూడటంలోను ఆమె తన శేష జీవితాన్ని గడపటానికి నిర్ణయించుకుంది.

కాని పురుషాధిక్య ప్రపంచంలో ఒంటరి ఆడదాన్ని ప్రసాంతంగా బ్రతకనిస్తారా? ప్రొద్దున కంపెనీ కెళ్ళటం కోసం ఇంట్లో నుండి అడుగు బైట పెట్టింది మొదలు మొగవాళ్ళ వెకిలి చూపులు, బాణాల్లా దూసుకువచ్చే ద్వంద్వార్థ మాటలు భరించాల్సివస్తున్నది.

కోర్టులు ఎన్ని హెచ్చరికలు చేస్తేనేమి, పార్లమెంటు ఎన్ని చట్టాలు చేస్తేనేమి, కంపెనీలో రోజువారీ జరిగే లైంగిక వేధింపులకు ఆనకట్ట వేయలేక పోయారు. అందులో వయసులో ఉండి, వైధవ్యం పొందిన శాంతమ్మ లాంటి వాళ్ళ విషయంలో ఈ వేధింపులకు అడ్డా ఆపూ ఉండదు.

మగవాడి తోడు లేకుండా ఈ సమాజంలో బ్రతకటం ఎంత కష్టమో శాంతమ్మ అనుభవ పూర్వకంగా తెలుసుకుంది. తనపై నుండి చంద్రం ఛాయ తొలగిపోయి నందుకు రాత్రిళ్ళు కుళ్ళి కుళ్ళి ఏడ్చింది. రోజు లాగానే ఆ రోజు రాత్రి ఆపేట మొత్తం సారామత్తులో తూగుతున్నది. రోజంతా కష్టం చేసిన శాంతమ్మ తన పాకలో నిద్ర దేవత ఒళ్లో తనను తాళి మర్చిపోతున్నది.

తలుపు తట్టిన శబ్దం కావటంతో ఉలిక్కిపడి ఒక ఉదుటున లేచి కూర్చున్నది. ఈ సమయంలో ఎవరబ్బా అని సంశయిస్తూనే తలుపు తీసింది.

కళ్ళ ఎదురుగా కనబడ్డ మనిషితోలు కప్పుకున్న మృగాన్ని చూసి అసంకల్పితంగా పదడుగులు వెనక్కు వేసింది. చింత నిప్పుల్లాంటి ఎర్రటి కళ్ళు, ముఖం నిండా మెటిమల గుంటలు, అక్కడక్కడా కత్తి గాట్లు లావయిన పెదిమలు, గంగన్న విశ్వరూపాన్ని ప్రదర్శిస్తున్నాయి. “అసలే కోతి, ఆపై కల్లు తాగిందన్న” చందంగా ముక్కుపుటాలు అదిరిపోయేట్లు కల్లువాసనతో, మత్తుగా శాంతమ్మ వైపు అడుగులు వేయసాగాడు.

ఒకవైపు భయం రెండో వైపు మానం మక్కోటి దేవలతను ప్రార్థించినట్లు గంగన్నను ప్రాధేయపడింది. ఏడ్చింది. మొత్తుకుంది.

గోడకు చెవులు ఉంటాయంటారు కాని అటువంటి విపత్కర పరిస్థితులలోనే అవి చెవిటివయిపోతాయి. గంగన్న చేయ్యి ఆమె మీద పడటం ఆలస్యం, గదిలో బందించిన పిల్లిలా, ఆమెలో ఒక్కసారిగా తెగువ, ధైర్యం పెల్లుబికాయి. ఆడపులిలా ఘర్జించింది. చూరులో ఉన్న కొడవలి ఆమె చేతిలో కొచ్చింది.

గంగన్న తేరుకుని చూసేటప్పటికే కొడవలి వేటు వాడి శరీరాన్నుండి చేతిని వేరుచేసింది. ఆమె నోట్లు నుండి వెచ్చని ఆవిరులు వస్తున్నాయి. మహంకాళి నోటిలో నుండి వచ్చే అగ్నిసెగల్లా.

ఆ రోజు నుండే ఆమె అంటే ఆడ వాళ్ళకు గౌరవం, మగవాళ్ళకు భయం. పగపట్టిన పాము అంత సులభంగా మర్చిపోదన్న విషయం శాంతమ్మకు తెలుసు అందుకే ఆమె జాగ్రత్తలో ఆమె ఉంటున్నది.

“ఇంతకు ఏమయిందిట? అంటూ అప్పుడే నిద్ర మత్తు నుండి రాత్రి తాగిన మందు మత్తు నుండి బైట పడుతూ వచ్చి అడిగాడు పక్క గల్లీలోని అప్పిగాడు.

“పాత పగతో ఆ గంగన్న గాడు రాత్రి తన గ్యాంగుతో వచ్చి శాంతమ్మ ఇంటి మీద పడి నానా యాగీ చేస్తుంటే ఆమె అరుపులకు మేల్కొన్న చుట్ట ప్రక్కల ఆడవాళ్ళందరూ వచ్చి, ఆ గూండాల కళ్ళలో కారం కొట్టారట. ఆపైన చేతికి ఏది దొరికితే దాంతో దేహశుద్ధి చేసి తరిమేశారట”


“అంతటితో వదిలారా అంటే లేదే ఈ పేట మొదట్లో ఉన్న బెల్లు షాపులో తాగి, ఇష్టమొచ్చినట్లు ప్రవర్తిస్తున్న ఈ గూండాలకు బుద్ధి చెప్పాలని, బెల్లు షాపుపై పడి అక్కడున్న ‘మందు’నంతా మట్టిపాలు చేశారట.”

“ఆగూండాలు, వారి వెనుక ఉన్న రాజకీయ నాయకులు, ఆ షాపు యజమాని చేత రిపోర్టు చేయించారుట ఇదుగో, దాని కోసం ఇట్లా పోలీసులు రంగ ప్రవేశం చేశారుట.

“అంటే పెద్ద సాహసమే చేశారన్నమాట. ఇంతకీ ఇప్పుడేం జరుగుతుందో?” ఏం జరుగుతుంది? చలి చీమల చేత చిక్కి స్వగతంగా అనుకున్నాడు రామ్మూర్తి మాస్టారు.

దేశాన్ని తాకట్టు పెట్టిన అణుఒప్పందం రద్దు చేయాలి

ఒక అబద్ధాన్ని పది సార్లు చెప్పితే నిజమే అనిపిస్తుంది. కానీ, అమెరికా-ఇండియా అణుఒప్పందం పై యుపీఎ ప్రభుత్వం చేసే బుకాయంపు దీనికి మినహాయింపు. ఇప్పటి దాకా ప్రభుత్వం చెప్పేదంతా శుద్ధ అబద్ధమని, ఈ ఒప్పందం అమలయితే దేశం తాకట్టులోకి పోతుందనే మరోమారు బయట పడింది. న్యాయంగా అమెరికా అధ్యక్షుడు బుష్ తనదేశ కాంగ్రెసు



(పార్లమెంటు)కు ఇటీవల సమర్పించిన రిపోర్టులో ఇండియాపై ఉన్న అన్నిరకాల ఆంక్షలు, షరతులు బయట పడ్డాయి.

ఇవన్నీ ఉన్నాయి గాబట్టే ఈ ఒప్పందం రద్దు కావాలని వామపక్షాలు బల్లగుద్ది చెప్పాయి. ఒప్పందానికి వ్యతిరేకంగా పోరాడుతున్నాయి. యుపీఎ ప్రభుత్వానికి తమ మద్దతును కూడా ఉపసంహరించాయి. దేశహితం కోరే ఇతర రాజకీయ పార్టీలు, శాస్త్రవేత్తలు, మాజీ అధికారులు కూడా ఈ ఒప్పందాన్ని ఎటువంటి మినహాయింపులు లేకుండా వ్యతిరేకించారు. ఇప్పటికయినా అమెరికాతో అణు ఒప్పందాన్ని యుపీఎ ప్రభుత్వం రద్దు చేయాలి.

బుష్ రిపోర్టులో ఉన్నదేమిటి?

ఇరాన్‌ను ఒంటరి చేయటానికి అమెరికా చేసే ప్రయత్నాలకు భారత దేశం మద్దతునిచ్చింది. ఇరాన్‌కు వ్యతిరేకంగా ఓటేసింది. అణు ఇంధనం సరఫరా చేసే గ్రూపు దేశాల నిబంధనలకు, మిస్సైల్ టెక్నాలజీ నియంత్రణ వ్యవస్థకు కట్టుబడి వుంటానని భారత్ వ్రాతపూర్వకంగా తెలిపింది. అణు ఇంధనాన్ని శుద్ధి చేయటానికి, ఇతర అవసరాలకు వినియోగించటానికి అవసరమయిన టెక్నాలజీ అభివృద్ధిని నిరోధిస్తూ చర్యలు తీసుకున్నామని భారత అణు ఇంధన కమీషన్ చైర్మన్ అంతర్జాతీయ అణుఇంధన సంస్థకు ఉత్తరం వ్రాశారు.

భారత్‌కు అణుఇంధనం సరఫరాచేసే బాధ్యత చట్ట బద్ధమయినది కాదు. భారత మిలటరీ కార్యక్రమానికి

ఉపయోగపడే స్వదేశీ అణురియాక్టర్లను కూడా అంతర్జాతీయ తనిఖీ కింద ఉంచుతారు. ఇక నుండి మిలటరీ అవసరాలకు అవి ఉపయోగపడవు. (మనదేశంలో దోరికే యురేనియంను ఆయుధాల తయారీకి ఉపయోగించవచ్చనే వాదన దీనితో వీగిపోయింది). 1963లో అమెరికాతో చేసుకున్న అణు ఒప్పందం 1974లో రద్దయింది. అయినా తారాపూర్ రియాక్టర్లపైన అమెరికా అధికార పూర్వకమయిన హక్కు వుందనే విషయం వివాదంలో వుందని రిపోర్టులో వ్రాశారు.

పర్యవసానం ఏమిటి?

బుష్ రిపోర్టు చూస్తే మనకు ముందుంది ముసళ్ళ పండగ అనిపిస్తుంది. ఒప్పందం అమలయితే ఇకమనం అమెరికా చెప్పిన పనల్లా చేయాలి. మన కీలకరంగాలన్నింటిని ప్రయివేటీకరించి అమెరికాకి అప్పజెప్పమంటే అప్పజెప్పాలి. మన విదేశాంగ విధానం ఎలావుండాలో అమెరికా వాడే చెపుతాడు. అమెరికా లాంటి దేశాల దగ్గర అణ్వాయుధాలు ఉండొచ్చు. మన దగ్గర ఉండకూడదు. రక్షణకోసం మనం వాటిని తయారు చేయకూడదు. ఇక మనరక్షణ అమెరికా వాడే చూసుకుంటాడు.

మనకు ఏం ఆయుధాలు కావాలో వాడే అమ్ముతాడు పగిలిపోయినయి, పుచ్చిపోయినయి మనకి అంటగడతాడు. అమెరికా నావికా దళంలో వుండే 1971లో తయారయిన పాతరకం రవాణా ఓడని ప్రభుత్వం కొన్నది. అందులో ఈ మధ్యన

గ్యాసు లీకయి ఒక ఆఫీసరు, ఐదుగురు సైనికులు చనిపోయారు. అణు ఒప్పందం ప్రకటన తర్వాత పాకిస్తాన్ కు ఇప్పటికే అమ్మిన యుద్ధవిమానాల్ని, మిలటరీ రవాణా విమానాల్ని, మిస్సైల్స్ ను కొంటానికి మన ప్రభుత్వం అంగీకరించింది. మన దేశం కూడా పాకిస్తాన్ స్థాయికి దిగజార్చబడుతుంది. అమెరికా ఆడించినట్టల్లా పాకిస్తాన్ ఆడటం మనకు తెలిసిందే.

అణు ఒప్పందానికి ముందు యుపిఎ ప్రభుత్వం అమెరికాతో వ్యూహాత్మక భాగస్వామ్య ఒప్పంద చేసుకుంది. ఆర్థిక, రాజకీయ, మిలటరీ రంగాలలో భారతదేశాన్ని అమెరికాకి జూనియర్ భాగస్వామిగా మార్చే ఒప్పందం ఇది. ఈ ఒప్పందం తర్వాతనే అణు ఒప్పందానికి అమెరికా తలవూపింది. అణు ఒప్పందంలో కూడా అనేక షరతులు, దేశాన్ని తాకట్టు పెట్టే క్లాజులున్నాయి. మనం ప్రయివేటీకరణ చేయకపోతే, ఆయుధాల్ని కొనకపోతే, విదేశాంగ విధానంలో చెప్పిన మాటవినకపోతే ఇక అమెరికా వాడు అణు ఇంధనాన్ని బంధు చేస్తాడు. ఇతర దేశాల్ని కూడా ఇవ్వనివ్వడు. 1974లో జరిగిందేకదా? వాడి దగ్గర వేలాది కోట్ల రూపాయలతో కొన్న రియాక్టర్లన్నీ మూలపడటమే. ముందు ముందు ఈ ప్రమాదం ఉంటుందని ఊహించి అణుఇంధనాన్ని నిల్వ ఉంచుకునే వీలు కూడా లేదు. ఈ ఒప్పందం ప్రకారం అమెరికా మనకి టెక్నాలజీ ఇవ్వదు. మనల్ని అభివృద్ధి చేసుకోనివ్వదు. ఇప్పటివరకు అణు రంగంలో మనకాళ్ళ మీద మనం నిలబడ్డాం. ఈ అణుఒప్పందం మన కొంకులను తెగ్గొడుతుంది.

అడ్డగోలు వాదనలను త్రిప్పికొట్టాలి

ఏ మనాలో, ఎలా అనాలో తెలియటం లేదు. చూడబోతే పెద్ద పెద్ద పదవుల్లో వున్నారు. ప్రధాన మంత్రి, విదేశాంగ మంత్రితో సహా యుపిఎ ప్రభుత్వంలోని పెద్దలంతా అడ్డగోలు వాదనలు చేస్తున్నారు. అణు పరీక్ష చేసే హక్కు మనకి ఉందట. దీన్నెవరు తీసివేయలేరట. ఇక్కడే వుంది అసలు మతలబు. వారే మరో మాట చెప్పారు. మనకి అణు పరీక్ష చేసే హక్కు ఎంతవుందో, ఇతర దేశాలు దీనికి ప్రతిస్పందించే హక్కు కూడా వుందట. అంటే మనం అణు పరీక్ష చేస్తే ఒప్పందం ప్రకారం ఆవతలవైపు నుండి రావల్సిన ఇంధనం రాదు. అంతకాడికి ఈ ఒప్పందం ఎందుకు?

అమెరికా కాంగ్రెసుకు బుష్ ఇచ్చిన రిపోర్టుతో గానీ, తన హవుస్ కమిటీకి బుష్ ప్రభుత్వం ఇచ్చిన వివరణ గానీ, హైడ్ చట్టంగానీ అమెరికా అంతర్గత వ్యవహారమట. మనకు దీంతో సంబంధంలేదట. మనకి సంబంధం లేకపోతే మన గురించి ఎందుకు మాట్లాడుతున్నారు? ఇచ్చేది వాడు, పుచ్చుకునేది మనం కదా? ఒప్పందం ప్రకారం రియాక్టర్లు, ఇంధనం అమెరికా నుండి

వస్తాయి. షరతులు అమలు చేయకపోతే ఇంధనం బందవుతుంది. ఇంధనం బందయిన తర్వాత సింగు గారేమంటారు? బంధు చేయటం, బంధు చేయించటం వాళ్ళ అంతర్గత వ్యవహారం అంటారా?

సోనియా గాంధీ దగ్గర నుండి నిన్నగాక మొన్న మన రాష్ట్రంలో కాంగ్రెసు పార్టీలో చేరిన సినిమా హీరో దాక ఒకటేలోల్లి. అణు ఒప్పందం అమలయితే మన దేశం అభివృద్ధి అవుతుందట. రాహుల్ గాంధీ విదర్భ పర్యటనలో ఒక పేద కుటుంబంలోని పిల్లలు కిరసనాయిలు బుడ్డి కింద చదువుతుంటే ఆయన హృదయం నీరు కారిందట.

మన సినిమా హీరోగారున్నారు. ఆయన కుటుంబంతో సహా కృష్ణా జిల్లాలో రోడ్ షో చేశారు. ఆయన చైనా పర్యటనలో అన్ని చోట్లా విద్యుత్ లైట్లు వెలగటం చూశారట. అందుకని మనకి అణు ఒప్పందం కావాలట. చైనాలో అణు విద్యుత్తు కేవలం రెండు శాతమే. అయినా అక్కడ అన్ని చోట్లా, అందరి ఇళ్ళల్లో విద్యుత్తు లైట్లు ఎందుకున్నాయి? మనకి ఎందుకు లేవు?


లోంగుబాటును అడ్డుకోవాలి

అణు ఒప్పంద ప్రమాదం విద్యుత్తుకు పరిమితమయినది కాదు. ఈ ఒప్పందం ఇతర లోంగుబాట్లకు దారితీస్తుంది. త్వరలో భారత ప్రభుత్వం మరి కొన్ని ముఖ్యమయిన మూడు అంశాల్లో అమెరికాకు దాసోహం కానుంది. అమెరికా యుద్ధ విమానాలు, ఓడలు మన దేశంలో దిగటానికి/లంగరు వేయటానికి, వాటికి ఇంధనం నింపటానికి అవకాశాలు కల్పించటం మొదటిది. అమెరికా సరఫరా చేసిన ఆయుధ వ్యవస్థను మనం ఉపయోగించటాన్ని పర్యవేక్షించటం రెండవది. మిలటరీ సమాచారాన్ని పరస్పరం మార్పిడి చేసుకోటం మూడవది. అంటే మన సమాచారాన్ని అమెరికాకు ఇవ్వటమే.

అమెరికాతో వ్యూహాత్మక భాగస్వామ్యానికి బి.జె.పి వ్యతిరేకంకాదట. అంటే దేశాన్ని తాకట్టు పెట్టటం దానికి ఆమోదమే. అణు పరీక్ష చేసే హక్కు ఉండే విధంగా ఒప్పందంలో మార్పు మాత్రం చేయాలని బి.జె.పి కోరటం కూడా కపట నాటకమే. బి.జె.పి నాయకత్వంలోని ఎన్డీఎ ప్రభుత్వం అధికారంలో వుండగా సమగ్ర అణు పరీక్షల నిషేధ ఒప్పందంపై సంతకం పెట్టటానికి సిద్ధమయిన విషయం మనం మరవరాదు.

దేశాన్ని తాకట్టు పెట్టే అణు ఒప్పందం ఇది. ఇంత ప్రమాదకరమయిన ఒప్పందం వెంటనే రద్దు కావాలి. రద్దు అయే దాకా కార్మికులు, ఉద్యోగులు ఐక్యంగా పోరాడి దేశాన్ని రక్షించుకోవాలి.

పి. అజయ్ కుమార్



“అతి తెలివి తోడేలు”



జంబూ ద్వీపంలోని కనక వనంలో జంబూకం అనే నక్క వృక్కోదరము అనే తోడేలు కలిసి జీవిస్తూ ఉండేవి. అకస్మాత్తుగా తోడేలు కనబడకుండా ఎక్కడకో పోయింది. కొంత కాలానికి తిరిగొచ్చింది. అప్పటి నుండి తోడేలు వింతగా ప్రవర్తించ సాగింది. నక్క కంటే తెలివిగా వేటాడగలనని, నక్క కంటే బలం గలదానినని తోడేలుకు గర్వంగా ఉండేది. ప్రతివిషయంలో నక్కను హేళన చేస్తూ మాట్లాడేది.

ఒక రోజు నక్క తోడేలు మాటలు చదువు విషయంవైపు మళ్ళాయి. “నువ్వు ఎంత వరకు చదువుకున్నావు” అని తోడేలు నక్కను అడిగింది. అబ్బే నేనేం పెద్దగా చదవలేదు. మాది పేదకుటుంబం మా తల్లి దండ్రులు పెద్దగా చదివించలేదు. “అంది నక్క”. ఓహో ఆలాగా అయితే నేనే నీకంటే ఎక్కువ చదువు కున్నాను” బింకంగా చెప్పింది. తోడేలు. “అయితే నీకు చాలా విషయాలు తెలుసన్నమాట” అంది నక్క “అవును నేను నీకంటే తెలివి గల దానిని. నాకు జ్ఞానం ఎక్కువుంది. కాబట్టి నువ్వునన్ను గౌరవించాలి. తెలిసిందా?” అని గడ్డించింది తోడేలు. నక్కకు భయమేసింది. “అలాగే సార్” అంటూ వంగి వంగి దండాలు పెట్టింది నక్క.

తనకు జరిగిన అవమానానికి నక్కకు చాలా బాధగా ఉంది. ఇంతకాలం తనతో కలిసి ఉన్న తోడేలు ఇలా అవమానించడము జీర్ణించుకోలేకపోయింది. తోడేలుకు ఎలాగైనా బుద్ధి చెప్పాలనుకుంది. వెంటనే పెద్దపులి గుహ దగ్గరికి వెళ్ళింది. “పులి రాజా పులిరాజా” అని పులిని పిలిచింది. పులి గుహ బయటికి వచ్చి “ఏంటి జంబూకమా?” అంది నక్క ఎంతో సంతోషాన్ని నటిస్తూ “మీ పిల్లలకు గురువు కావాలి అని చెప్పావుకదా! ఒక మంచి జ్ఞాని దోరికాడు అతన్ని మీ పిల్లలకు గురువుగా పెట్టుకుంటే ఎంతో ఉపయోగం” అని చెప్పింది “అలాగా ఎవరూ ఆ మహాజ్ఞాని వెల్దాం పదా” అని పులి నక్క రెండూ తోడేలు వద్దకు బయలు దేరాయి.


పులి, నక్క కలిసి తనవైపు రావడాన్ని చూసిన తోడేలు గజగజ వణక సాగింది. ఏదో మార్గం ద్వారా తప్పించు కోవడానికి చెట్ల పొదల్లో దూరింది. అయినా పులి, నక్కలు దానిని వదలలేదు బలవంతగా బయటికి పిలిచాయి. వణుకుతూనే బయటికొచ్చి పులికి వంగి వంగి నమస్కారము చేసింది తోడేలు. తోడేలును చూడగానే తను దాచుకున్న మాంసాన్ని దొంగిలించింది ఇదే అని పులిగుర్తుపట్టింది.



అయినా గుంభనంగా ఏమి తెలియనట్లు నటిస్తూ “నీ పేరేమిటి?” అనిప్రశ్నించింది. అందుకు తోడేలు “వృక్కోదరము” అని జవాబిచ్చింది. “నువ్వు ఎంతో జ్ఞాని వంట నా పిల్లలకు విద్యనేర్పాలి “అంది పులి. తోడేలుకు నోట మాట రావడములేదు. తనకే ఒక్క ముక్క రాదు పులిపిల్లలకేం నేర్పుతుంది. నక్కే తెలివిగా ఇలా ఇరికించిందని తోడేలుకు అర్థమైంది.

ఇంతలో పులి మరల “ఏమి పలకవు ఎం చదువు కున్నావు?” గడ్డించింది. ఏం చెప్పాలో తెలియక పళ్ళికిలించింది తోడేలు. “చూశారా పులి రాజా మీకంటే ఎక్కువ చదివానని. మిమల్ని ఎగతాళి చేస్తోంది తోడేలు” అని పులిని రెచ్చగొట్టింది నక్క. దీంతోపులి కళ్ళెర్రజేస్తూ దొంగ చాటుగా నేను దాచుకున్న మాంసాన్ని దొంగిలించే నువ్వు నాకంటే తెలివి గలదానివా” అని హూంకరించి తోడేలుపైకి పంజావెత్తింది. వెంటనే తోడేలు పులి కాళ్ళపై పడి క్షమించు మహారాజా నేనేదో బుద్ధి గడ్డితిని నక్కను హేళన చేశాను నాకు ఏ చదువు రాదు. మీకంటే తెలిగలదాన్ని కాదు “అని వేడుకొన్నది. తన తప్పు తెలుసుకున్న తోడేలును క్షమించి వదిలేసింది పులి. నక్క ముసిముసిగా నవ్వుకొన్నది.

నీతి! గొప్పలకు పోయి తిప్పలు కొని తెచ్చుకోరాదు.



పరివర్తన నిజం!

- తుల్లిమల్లి విల్సన్ సుధాకర్

వీధుల్లో కుప్పర్‌గులు కూడా
'ప్రెయిజ్ ది లార్డ్' అని ఎందుకు పాడతారో
గుడిసెల్లో దళితులు కూడా
'హల్లెలూయ'ని జేజేలెందుకు కొడతారో
'హిందువుగా పుట్టినా
హిందువుగా చావనని'
అంబేద్కర్ ఎందుకన్నాడో
ఇప్పుడర్థమౌతోంది.....
చాతుర్వర్ణం ఉరపు శ్రమదోషిడని తెలిసినా
మేమే మీ శవాల్ని పాతరేసినా
మేమే మీ జంతుకళేబరాల్ని పారేసినా
మాట వరసకైనా మమ్మల్ని హిందువులనని
మీ తిరస్కారాలమాల ధరించలేక
మత మార్పిడి గరళాన్నే
అమృతంగా స్వీకరించాం..
దేశం హోలీపండుగలో మునిగితేలితే
మావాడలకొచ్చి తొంగి చూసేవాళ్ళు లేక
చచ్చామో బతికామో ఆరా తీసినవాళ్ళు లేక
ఒళ్ళు కప్పుకోడానికో
గుడ్డముక్కిచ్చినోళ్ళు లేక
రాదార్ల కళ్ళు కప్పి డాలర్‌లిచ్చిన
కొడుకెవ్వడూ లేక
ఏ దేవుడికాత్మ నివేదనం
చేసుకోవాలోనని అల్లాడాం..
డిస్కవరీ ఛానల్లో
చూపించడానికి
నల్లశాస్త్రవేత్తలే లేనట్లు
నకనకలాడే
ఆవుపాదాల దగ్గర
నాలుగు పుష్పాలుంచినా
'సనాతన
ధర్మమనే' వాళ్ళు
ఎవడైనా ఎప్పుడైనా మాతో
కలిసి తిన్నారా!
ఎన్నడైనా చేతుల్లో మమ్ము స్పృశించారా!
కొయ్య శిలువ మీద

నిస్సహాయంగా వేళ్ళాడిన యేసును
చూసి
కొయ్యబారి కొంగలం కాలేదుగానీ
మనసారా పిలిచే జనం కలిశాక
ప్రార్థనకు కాస్త స్థలం దొరికాక
విశ్వప్రేమను చాటుతారని
రూఢిగా తెలిశాక
మా విశ్వాసపు చల్లముంతను
బయట పెట్టాం...
ఒక స్వామీజీని
టార్గెటైట్‌గా వాడుకుని
పేర్చిన చితిమంటలమీద
క్రీస్తు సంఘమింకా శిలువను
మోస్తూనే ఉంది...
యూదుల్ని బాధించని
ఈ ఒక్క దేశంలో
పార్శ్వలనుగుండెకత్తుకున్న
ఈ గొప్పదేశంలో
హింసకొక సెంటీమీటర్
కారణమన్నా చూపలేని
ఈ అపరివార సంఘానికి
ఒక 'ఆవు మిష' దొరికీతే చాలు
హింస వాళ్ళ శరీరమై
ద్వేషం వాళ్ళ ఆత్మతత్వమై
సమైక్యజాతిని
సజీవంగా తగలబెట్టడానికి....
ఏ ఆత్మల వేటకు
అమృతానందమయి
అమెరికా వెళ్తుందోగానీ
ఏ ఆత్మల విముక్తికి
యాంకీలతో
కాషాయ దుస్తులేయిస్తారో గానీ
పిట్స్‌బర్గ్ బాలాజీ గుడికి
తెల్లోళ్ళతో మొక్కిస్తూనే
మతాంతరీకరణపై గొల్లసుద్దులు చెబితే
మంగలం పెంకు నల్లగా ఉందని

నల్లమట్టికుండ 'వెక్కిరించినట్లుండదూ!
గుడ్‌సమరిటన్‌లకు
గుడ్‌బై చెప్పేసిన దేశంలో
మీరు మాత్రం సమైక్యంగా ఉన్నారా!
మాంసం తినని హిందువే
మాంసం తినే హిందువుల్ని
ఇంటిదాకా రానిస్తాడా!
జగన్నాథ ఆలయ ఆవరణలో
లక్షల ఖరీదు చేసే ఆహారాన్ని
లక్షణంగా 'అపవిత్రం' పేర పారబోస్తే
మీ ప్రపంచనాథుడు సమర్థిస్తాడా!
వాలెంటైన్ గ్రీటింగ్ కార్డులమ్మే
బీద దుకాణాలమీద
నీతివాక్యాల తంబురలు
మీటే తింగర బూచోళ్ళు
ఏళ్ళ తరబడి వేదాంతం చదివేసిన
క్రైస్తవ ధార్మిక స్వాములపై మాటువేస్తూనే
మతమార్పిడి నీలివార్త వేటువేస్తూనే
ఒంటి మీద నూలుపోగు లేకుండా
కుంభమేళాలో కాట్‌వాక్ చేసేవాళ్ళను
దేశధార్మిక నిర్దేశకులని నమ్మబలికితే
ఎవడెహే.. 'భిన్నత్వంలో ఏకత్వమనేది'..
వర్ణాశ్రమ ధర్మాల పీడన విముక్తి పథంలో
విన్నాణం మాలో వికసిస్తుందనే కదూ....
మా విశ్వాసంపై శవ పంచాయితీ చేసి
మా ప్రార్థనా మందిరాలపై పంచనామా చేసి
మా కన్యాస్త్రీలపై మానభంగం చేసిందీ...
హింసే మతమైతే ఆ మతం మాకొద్దు...
ఆత్మల్ని గెలుచుకోలేని సంఖ్యలూ...
అంతరాత్మల్ని తెలుసుకోలేని జనాలూ....
పరివర్తన చెందని మనస్సులూ మాకొద్దు...
పరివర్తన నిజం...
మతాంతరీకరణ అబద్ధం....
(ఒరిస్సాలోని కంధమాల్ జిల్లాలో
దళిత క్రైస్తవులపై దాడులకు నిరసనగా)

ఆంధ్రజ్యోతి సౌజన్యంతో



GOVERNMENT OF ANDHRA PRADESH

ABSTRACT

National Rural Employment Guarantee Scheme - Andhra Pradesh (NREGS - AP) - Enhancement of remuneration to the Field Assistants Orders - Issued*

PANCHAYAT RAJ & RURAL DEVELOPMENT (R.D.II) DEPARTMENT

G.O.Ms. No. 316

Dated : 22.08.2008

Read the following :

1. NREG Act., 2005 dated 05.09.2005.
2. G.O.Ms. No. 80 of PR & RD (RD II) Department, Dt. 22.3.06.
3. Circular No. 703/EGS//2006 Dt. 21.01.06 of the Commissioner, R.D.
4. Circular No. 1452/CRD/EGS/2007 Dt. 06.02.07 of the Commissioner, R.D.
5. Circular No., 619/EGS/2007-2 Dt. 07.04.07 of the Commissioner, R.D.
6. G.O. Ms. No. 550, of PR & RD (RD.II) Department, Dt. 15.12.07.
7. G.O. Ms. No. 471, of PR & RD (RD.II) Department, Dt. 15.10.07
8. Go Ms. No. 107 dt. 29.03.08 of PR & RD (RD.II) Department.

ORDER:

1. The National Rural employment Guarantee Scheme - Andhra Pradesh (NREGS-AP) is under implementation in (22) Districts of Andhra Pradesh. To Implement the scheme, one Field Assistant is positioned in every Gram Panchayat. During the last 2 years of implementation of scheme, it is noticed that wage employment works are opened in a village only for a period of 4-6 months i.e., primarily in the agricultural lean season.
2. The Field Assistants working under MREGS-AP have represented about certain grievances and requested for enhancement of remuneration.
3. After careful examination of the issue and considering the nature of work of Field Assistant, It Is decided to enhance remuneration to the Field Assistants in Phase I and II NREGS-AP districts as detailed below :
 - (i) Present monthly remuneration of Rs. 1200/- is enhanced to Rs. 2,200/- per month.
 - (ii) In The Field Assistants are entitled for the following Leaves :
 - (a) Casual Leaves : The Field Assistants are entitled for 15 days per annum.
 - (b) Maternity Leave : The women Field Assistants who complete one year will be sanctioned maternity leave as per the provisions of the Maternity Act. 161 (as per latest amendments in the Act). The maternity leave applies for two live deliveries only.
 - (c) During the above leave periods the Field Assistants shall be paid remuneration treating that she is on duty.
 - (iii) MPDO or in the absence of MPDO the Addl. PO, is the leave sanctioning authority for the Field Assistants, The HPDO & PO/Addl. P.O., EGS shall make alternative arrangements in the leave vacancy by giving additional charge to another Field Assistant of adjacent Gram Panchayat.
4. Continuation of Field Assistants, payment of above remuneration shall however subject to the following minimum code of conduct and meeting of minimum level of performance levels as detailed below :

I. Minimum Code of Conduct :

- (i) He/She shall not absent or leave mandal without prior permission or prior approval of leave by the P.O. MPDO/Add. P.O.
- (ii) Field Assistant shall not be a member of or otherwise associated with any political party which has a political aspect and take part in politics nor shall be participate in, subscribe in aid of, or assist in any other manner, any political movement or activity.
- (iii) He/She shall attend Monday meetings in MPDO office without fail. Field Assistant shall attend at least 80% of Monday meetings in an year.

Cont...

II. Minimum Performance Parameters :

- (i) He/She shall provide 100 days wage employment to more than 50 House holds in a financial year.
- (ii) He/She shall update all job Cards in Gram Panchayat and update all Gram Panchayat Registers.
- (iii) He/She shall ensure muster rolls at work site.
- (iv) He/She shall ensure 100% distribution of pay slips to the wage seekers who have worked under EGS.
- (v) There shall be a clean chit form Social Audit about role of Filed Assistant in EGS Programme implementation.
5. The MPDO shall discontinue the Field Assistants if above minimum level, of performance, are not achieved and the above minimum code of conduct is not followed,
6. The MPDO shall enter into contract with all Field assistants. The increased honorarium will be paid only after entering into contract. The model contract is endowed si Anne
7. These orders shall come into force w.e.f, 01.08.08. Hence the orders issued vide G.O.Ms.No.107 of PR & RD (RD.II) dated 29,03,08 is hereby superseded by this order with respect to the Field Assistants.
8. A copy of this circular is available on the Internet and can be

(BY ORDER AND IN THE NAME OF THE GOVERNOR OF ANDHRA PRADESH

K. RAJU

PRINCIPAL SECRETARY TO GOVERNMENT. IRD)

To

The District Collectors and District Programme Coordinators of phase I and II.

ఆంధ్రప్రదేశ్ ప్రభుత్వం

ఎప్లాబ్లిష్మెంట్ - మున్సిపల్ అడ్మినిస్ట్రేషన్ మరియు అర్బన్ డెవలప్మెంట్ - జి.ఓ.ఆర్.టి. 2501 ఆర్డిక్ (ఎస్.ఎం.పి.సి.) శాఖ ఉత్తర్వులతో మున్సిపాలిటీలు మరియు మున్సిపల్ కార్పొరేషన్లలో పారిశుధ్యంలో ఏజన్సీల ద్వారా కాంట్రాక్టు పద్ధతిపై పనిచేస్తున్న క్లాస్ - IV ఉద్యోగులకు అమలు చేస్తూ, వేతనాలు నెలకు రూ.3900/- పెంచుతూ - ఉత్తర్వులు జారీ చేయడమైనది.

పురపాలక పరిపాలన మరియు పట్టణాభివృద్ధి (జి2) శాఖ

జి.ఓ.ఆర్. నెం. 1289

తేది : 09.09.2008

1. జి.ఓ.ఆర్.టి. నెం. : 2501, ఆర్డిక్ (ఎస్.ఎం.పి.సి.) శాఖ ది : 13.07.2006
2. సిడిఎంఎ రెటర్ నెం. 1994/2007-డి1, ది. 25/06/07
3. చైర్మన్, ఎ.పి. మున్సిపల్ ఉద్యోగులు, కార్మికుల జెసిఎ / యు వినతిపత్రం ది.19/7/2007
4. ప్రభుత్వ మెమో నెం. 13/06/జి2/2007-2, ది. 24.10.2007.
5. సిడిఎంఎ రెటర్ నెం. 1994/2007-ఎం1, ది 2/2/2008 & 17/04/2008
6. ప్రధాన కార్యదర్శి, ఎ.పి. మున్సిపల్ కార్పొరేషన్ మరియు ఎంప్లాయిస్ యూనియన్ వినతిపత్రం ది.19/04/08
7. ప్రభుత్వ మెమో నెం. 1796/జి2/2008 - 7, ది. 12/08/08.

@ @ @

ఉత్తర్వులు :

పైసూచిక 2 మరియు 6లలో కమీషనర్ మరియు డైరెక్టర్, పురపాలక పరిపాలన మరియు పట్టణాభివృద్ధి శాఖ పరిస్థితులను వివరించిన నేపథ్యంలో, మున్సిపాలిటీలు / మున్సిపల్ కార్పొరేషన్లలో పారిశుధ్యంలో కాంట్రాక్టు పద్ధతి / టెండ్రింగ్ పద్ధతిలో ఏజన్సీల ద్వారా కార్మికులు పూర్తికాలం పనిచేస్తున్న నేపథ్యంలో, పై సూచికలో 4 మరియు 7లలో ఇచ్చి ఉత్తర్వులను ప్రక్కనపెట్టి, వీరి వేతనాలను పెంచాలని నిర్ణయించింది.

తదనుగుణంగా రాష్ట్రంలో మున్సిపాలిటీలు / కార్పొరేషన్లలో పారిశుధ్యంలో ఏజన్సీల ద్వారా కాంట్రాక్టు పద్ధతిపై పనిచేస్తున్న కాంట్రాక్టు / టెండ్రింగ్ ఉద్యోగులకు రూ.3900/- వేతనాన్ని నెలకు వెంటనే చెల్లించాలని ఉత్తర్వులు జారీ చేస్తున్నది.

పురపాలక పరిపాలన మరియు పట్టణాభివృద్ధి కమీషనర్ మరియు డైరెక్టర్ రాష్ట్రంలోని మున్సిపల్ కమీషనర్లకు సమగ్రమైన మార్గదర్శక సూత్రాలను జారీ చేయటానికి తగు చర్యలు తీసుకోవి.

పై ఉత్తర్వులు ఆర్డిక్ శాఖ (ఎస్.ఎం.పి.సి.)

యు.ఓ.నెం. 25570-బి/872/ఎ2/ఎస్.ఎం.పి.సి./08, ది. 28.08.08 ఉత్తర్వులకు లోబడి జారీ చేయడమైనది.

సం/-

పుష్పానుబ్రహ్మణ్యం
ప్రభుత్వ కార్యదర్శి

ఆర్.ఓ.సి. 1994/2007-ఎం,

సర్క్యులర్

తేది : 10.09.2008

ఇందులో జతపర్చిన జి.ఓ. 1289 ప్రకారం కాంట్రాక్టు కార్మికులు / టెండ్రింగ్ ఉద్యోగులు / ద్వారా / సొసైటీలు మొదలగు పద్ధతుల్లో నియమించబడిన కార్మికులకు వేతనాలు రూ.3900/-లు అమలు చేయాలి.

సం /-

సునీల్ శర్మ, కమీషనర్ & డైరెక్టర్



కా॥ రంజిత్ బసు లాల్ సలామ్

KLVO2A417



కా॥ రంజిత్ బసు
సివిటియు, ఆలండియా కోశాధికారి



మనసు ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLVA/4/11
పుస్తకం పేరు	కాంతి అంశం
తారీఖు	25/8/23
మొదటి అడ్డు	గ్రేస్
వెనుక అడ్డు	గ్రేస్
మొత్తం పేజీలు	37
పెద్ద సైజు పేజీలు	No
భాష పేజీలు	No
లేని పేజీలు	No
తయారు చేసినది	Nandini
పేజీలు నిర్దేశించినది	Nandini
పాఠ్యం చేసినది	Nandhu
పరిశీలించినది	pragathi
పేజీలు పరిశీలించినది	
లైబ్రరీలో చేసినది	
ప్రకటించినది	
పాఠ్యం చేసినది	
పాఠ్యం చెయ్యబడింది	
తప్పులు	No
పరిష్కరించినది	Good